




المعروف ملفوظات مشايخ قادريه و چشتيه



بنده عابد ہوں یارب
کرمیری توبہ قبول واسطے
اللہ شاہ
حفظ و
عظمت
توبہ

☆ مرتبه ☆

صوفی محمد عمر (محمد میاں) ارشدی اشرفی بلراپوری گوا

خليفة حضور نور العارفين حضرت خواجہ صوفی محمد ارشد میاں صاحب قبلہ عظمتی مدظلہ العالی علی گڑھ :
 وحضور اشرف العلماء حضرت مولانا المفتی سید حامد اشرف اشرفی الجیلانی کچھوچھوی قدس سرہ

☆ پیش کش ☆

خانقاہ ارشدیہ اشرفیہ جہانگیر یہ کراسواڑ اپاہر گوا

email.khanqaharshadia@gmail.com

mobil.no. 09762709236/09423309308/08806624535

نام کتاب، یادِ عظمت
المعروف ملفوظات مشائخ قادریہ و چشتیہ

مرتبہ، صوفی محمد عمر (محمد میاں) ارشدی اشرفی بلرامپوری

خليفة حضور نور العارفين خواجه صوفي محمد ارشد میاں عظمتی صاحب قبلہ مدظلہ العالی علیگری،
و حضور اشرف العلماء علامہ سید حامد اشرف اشرفی البجیلانی کچھوچھوی علیہ الرحمہ،

☆ ملنے کے پتے ☆

خانقاہ خواجه ارشد مین روڈ ذاکر نگر جیون گرڈھ علی گرڈھ یوپی مہائل نمبر 09634982387

، خانقاہ ارشدیہ اشرفیہ کراسواڑا پاپسہ گوا مہائل نمبر 09762709236

مولانا اعجاز احمد خان کسان جونیر ہائی اسکول پوروا بازار تلشی پور بلرامپور یوپی مہائل نمبر 09621927012

کاشنہ خواجه ارشد بہنیاں پکچروا ضلع بلرام پور یوپی مہائل نمبر 08756658971

نمبر شمار	مضامین	صفحات	نمبر شمار	مضامین	صفحات
۱	نگاہِ اولین	۷	۲۶	(۳) عشق و محبت	۱۸
۲	صدائے قلبی	۷	۲۷	(۴) صحبت کا اثر	۱۹
۳	اظہارِ عقیدت	۸	۲۸	(۵) توکل	۱۹
۴	انتساب	۹	۲۹	(۶) قبرستان میں کھانا پینا	۱۹
۵	اہلِ تصوف	۹	۳۰	(۷) موت کی تیاری	۱۹
۶	<u>باب (۱) پہلا</u>	۱۱	۳۱	<u>باب (۲) چوتھا</u>	۲۰
۷	خطبہ شیخ عبدالقادر جیلانی قدس سرہ	۱۱	۳۲	ملفوظات خواجہ قطب الدین چشتی قدس سرہ	۲۰
۸	(۱) غرور حرص و طمع	۱۲	۳۳	(۱) حفظِ قرآن	۲۰
۹	(۲) تقدیر الہی	۱۲	۳۴	(۲) لطفِ الہی	۲۰
۱۰	(۳) ایمان و توکل	۱۳	۳۵	(۳) مصیبت و بلا	۲۱
۱۱	(۴) دل کی طہارت	۱۳	۳۶	(۴) کُھٹ دنیا اور حجاب	۲۱
۱۲	<u>باب (۲) دوسرا</u>	۱۴	۳۷	(۵) اہلِ سلوک کی خصالتیں	۲۱
۱۳	ملفوظات خواجہ عثمان ہارونی قدس سرہ	۱۴	۳۸	(۶) خوفِ خدا	۲۲
۱۴	(۱) رزقِ حلال	۱۵	۳۹	<u>باب (۵) پانچواں</u>	۲۳
۱۵	(۲) مصیبت پر آہ و زاری	۱۵	۴۰	ملفوظات خواجہ فرید الدین گنج شکر	۲۳
۱۶	(۳) صدقہ و سخاوت	۱۵	۴۱	(۱) علم اور معرفت	۲۳
۱۷	(۴) لڑکیاں رحمتِ حق	۱۶	۴۲	(۲) دل کی موت اور زندگی	۲۳
۱۸	(۵) علم کی فضیلت	۱۶	۴۳	(۳) حقیقتِ زبان	۲۴
۱۹	(۶) شانِ امامِ اعظم	۱۶	۴۴	(۴) محبتِ الہی کی شمع	۲۴
۲۰	(۷) جنت سے دور	۱۷	۴۵	(۵) نماز باجماعت	۲۵
۲۱	(۸) توبہ کی دو قسمیں	۱۷	۴۶	(۶) تلاوتِ قرآن	۲۵
۲۲	<u>باب (۳) تیسرا</u>	۱۷	۴۷	(۷) امامِ اربعین	۲۶
۲۳	ملفوظات خواجہ معین الدین چشتی قدس سرہ	۱۷	۴۸	(۸) علماء اور مشائخ	۲۶
۲۴	(۱) شریعت و طریقت	۱۷	۴۹	(۹) آتشِ عشق	۲۶
۲۵	(۲) نماز	۱۷	۵۰	(۱۰) درویشی	۲۷

نمبر شمار	مضامین	صفحات	۴ نمبر شمار	مضامین	صفحات
۵۱	(۱۱) لقمہ حلال، ہدیہ عطیہ	۲۷	۷۶	(۱۵) خرقة پوشی	۳۶
۵۲	(۱۲) دنیا کی محبت	۲۸	۷۷	(۱۶) نیک لوگوں کی صحبت	۳۶
۵۳	(۱۳) مومن کا دل	۲۸	۷۸	(۱۷) صوفی کون	۳۶
۵۴	(۱۴) حُسنِ ادب	۲۸	۷۹	(۱۸) قربِ قیامت	۳۶
۵۵	(۱۵) علم اور عقل	۲۹	۸۰	باب (۷) ساتواں	۳۷
۵۶	(۱۶) شبِ معراج	۲۹	۸۱	پانچ چیزوں کی زیارت عبادت ہے	۳۷
۵۷	(۱۷) خرقة اور کلاہ	۳۰	۸۲	(۱) والدین کے چہرے کو دیکھنا عبادت ہے	۳۷
۵۸	(۱۸) مہمان نوازی	۳۰	۸۳	(۲) قرآن شریف کو دیکھنا عبادت ہے	۳۸
۵۹	(۱۹) توبہ کی قسمیں	۳۰	۸۴	(۳) علماء کی زیارت عبادت ہے	۳۹
۶۰	باب (۶) چھٹا	۳۱	۸۵	(۴) خانہ کعبہ کی زیارت عبادت ہے	۴۰
۶۱	حضور محبوب الہی خواجہ نظام الدین اولیاء	۳۱	۸۶	(۵) پیر و مرشد کی زیارت و خدمت عبادت ہے	۴۰
۶۲	(۱) علم اور علماء	۳۱	۸۷	باب (۸) آٹھواں	۴۰
۶۳	(۲) حضرت آدم اور عشق	۳۲	۸۸	ملفوظات مخدوم علی احمد صابری کلیری قدس سرہ	۴۰
۶۴	(۳) مومن اور درویش	۳۲	۸۹	باب (۹) نواں	۴۲
۶۵	(۴) چغل خوری	۳۲	۹۰	ملفوظات شیخ شرف الدین احمد یحییٰ منیری	۴۲
۶۶	(۵) پڑوسی کا حق	۳۲	۹۱	(۱) مرید اور ارادت	۴۲
۶۷	(۶) بیمار کی عیادت	۳۳	۹۲	(۲) حکایت (۳) فرمان ابو القاسم گرگانی	۴۴
۶۸	(۷) بوڑھے کی تعظیم	۳۳	۹۳	باب (۱۰) دسواں	۴۵
۶۹	(۸) یادِ الہی	۳۳	۹۴	ملفوظات خواجہ نصیر الدین چراغ دہلوی	۴۵
۷۰	(۹) عظمتِ رسول اکرم ﷺ	۳۴	۹۵	(۱) صادق مرید	۴۶
۷۱	(۱۰) سب سے اعلیٰ	۳۴	۹۶	(۲) حکایت	۴۶
۷۲	(۱۱) پسینہ مبارک	۳۴	۹۷	(۳) سجدہ	۴۷
۷۳	(۱۲) اللہ کا کرم	۳۴	۹۸	(۴) زبان کی فریاد	۴۷
۷۴	(۱۳) حضرت فاطمہ کی شفاعت عورت کے لئے	۳۵	۹۹	(۵) شہوت و حرص	۴۷
۷۵	(۱۴) مصیبتوں پر صبر	۳۵	۱۰۰	(۶) توبہ اور موت	۴۷

نمبر شمار	مضامین	صفحات	نمبر شمار	مضامین	صفحات
۱۰۱	(۷) یاد الہی کے اوقات	۴۸	۱۲۶	<u>باب (۱۴) چودہواں</u>	۶۶
۱۰۲	(۸) چار عالم	۴۸	۱۲۷	خواجه علامہ عبدالحی شاہ چاٹگامی	۶۶
۱۰۳	(۹) ذکر خفی و جلی	۴۹	۱۲۸	(۱) ادب و تعظیم	۶۶
۱۰۴	(۱۰) کم کھانا اور شب بیداری	۵۰	۱۲۹	(۲) مرتبہ بقدر محبت و اعتقاد ہے	۶۷
۱۰۵	(۱۱) روح کی تجلی	۵۱	۱۳۰	(۳) آداب شیخ	۶۷
۱۰۶	(۱۲) فرضی اور نفلی نمازوں کے اوقات	۵۱	۱۳۱	(۴) دیگر آداب	۶۷
۱۰۷	(۱۳) قرآن پاک کی تلاوت اور اسے حفظ کرنا	۵۳	۱۳۲	(۵) عظمت شیخ کے جاننے والے	۶۸
۱۰۸	(۱۴) محبت و عشق کے بیان میں	۵۳	۱۳۳	(۶) عرفان خدا کے بعد عرفان شیخ	۶۸
۱۰۹	(۱۵) حکایت	۵۵	۱۳۴	(۷) تعظیم پسندی سے خبردار	۶۸
۱۱۰	(۱۶) سماع وغیرہ کے بیان میں	۵۵	۱۳۵	(۸) احترام سادات و مشائخ	۶۸
۱۱	(۱۷) حکایت	۵۷	۱۳۶	(۹) تمام جہان کے بزرگوں کا احترام	۶۹
۱۱۲	(۱۸) تجدید بیعت	۵۸	۱۳۷	<u>باب (۱۵) پندرہواں</u>	۶۹
۱۱۳	(۱۹) ذکر با جامع شیخ	۵۸	۱۳۸	حضور سلطان الاولیاء خواجه حسن میاں	۶۹
۱۱۴	<u>باب (۱۱) گیارہواں</u>	۵۹	۱۳۹	(۱) طالب حق کے لئے چند نصائح	۶۹
۱۱۵	مخدوم سلطان سید اشرف جہانگیر	۵۹	۱۴۰	(۲) مومن مرکز انوار الہی	۷۰
۱۱۶	(۱) نسبت اویسیہ	۶۱	۱۴۱	(۳) وضو کے فوائد	۷۰
۱۱۷	<u>باب (۱۲) بارہواں</u>	۶۲	۱۴۲	<u>باب (۱۶) سولہواں</u>	۷۱
۱۱۸	خواجه امیر ابو العلاء مرثاج آگرہ	۶۲	۱۴۳	حضور نور العارفین خواجه ارشد میاں	۷۱
۱۱۹	(۱) فانی الافعال	۶۳	۱۴۴	(۱) رضائے الہی	۷۱
۱۲۰	(۲) فانی الصفات	۶۳	۱۴۵	(۲) عشق مجازی و حقیقی	۷۲
۱۲۱	(۳) فانی الذات	۶۴	۱۴۶	(۳) شریعت و طریقت	۷۳
۱۲۲	<u>باب (۱۳) تیرہواں</u>	۶۶	۱۴۷	(۴) خلافت اور خوشی	۷۳
۱۲۳	خواجه مخلص الرحمن جہانگیر	۶۶	۱۴۸	(۵) مرشد سے وابستگی	۷۴
۱۲۴	(۱) پھول کی طرح رہو	۶۶	۱۴۹	(۶) مرید مثل شجر دانہ	۷۴
۱۲۵	(۲) اولیاء سے مخلوق کا فائدہ	۶۶	۱۵۰	(۷) منقبت	۷۴

نمبر شمار	مضامین	صفحات	نمبر شمار	مضامین	صفحات
۱۵۱	<u>باب (۱۷) ستر ہواں</u>	۷۵	۱۷۶	حامد میاں کا جلوہ (منقبت)	۸۵
۱۵۲	سیرت حضور اشرف العلماء حامد اشرف	۷۵	۱۷۷	دل بے قرار ہے (منقبت)	۸۶
۱۵۳	رسم بسم اللہ خوانی	۷۵	۱۷۸	مرشد کی گلی ہو (منقبت)	۸۷
۱۵۴	ابتدائی تعلیم	۷۵	۱۷۹	میرے دل جگر میں (منقبت)	۸۸
۱۵۵	مشہور رفقاء درس	۷۶	۱۸۰	حسن و جمال (منقبت)	۸۹
۱۵۶	تدریسی خدمات کی ابتداء	۷۶	۱۸۱	آکے دل میں سایا میرے کون ہے	۹۰
۱۵۷	مشہور تلامذہ	۷۶	۱۸۲	نام حامد اشرف	۹۱
۱۵۸	ممبئی میں آمد	۷۶	۱۸۳	ہمارے مرشد ہمارے رہبر	۹۲
۱۵۹	بیعت و خلافت	۷۷	۱۸۴	اشرفی گلستاں،	۹۳
۱۶۰	پہلا نکاح	۷۷	۱۸۵	مخدوم سمنانی	۹۳
۱۶۱	اولاد	۷۷	۱۸۶	شمس و قمر سے پیارا،	۹۴
۱۶۲	دوسرا نکاح	۷۷	۱۸۷	سرکار حامد اشرف	۹۴
۱۶۳	سفر حج و زیارت	۷۷	۱۸۸	کچھو چھہ میں،	۹۵
۱۶۴	سلسلہ نسب	۷۷	۱۸۹	تڑپ کر اہل دل نے	۹۵
۱۶۵	فرمان اعلیٰ حضرت اشرفی میاں	۷۷	۱۹۰	سلام عقیدت	۹۶
۱۶۶	آپ کے معمولات	۷۸	۱۹۱	<u>باب (۱۹) انیسواں</u>	۹۷
۱۶۷	کرامات	۷۹	۱۹۲	(۱) شجرہ نسب حضور اشرف العلماء	۹۷
۱۶۸	قحط سالی	۸۲	۱۹۳	(۲) سلسلہ عالیہ قادریہ منوریہ اشرفیہ	۹۸
۱۶۹	روشن ضمیری	۸۳	۱۹۴	(۳) شجرہ منظوم قادریہ منوریہ اشرفیہ	۱۰۰
۱۷۰	وصال کی خبر	۸۳	۱۹۵	(۴) شجرہ شریف چشتیہ اشرفیہ	۱۰۱
۱۷۱	وصال	۸۴	۱۹۶	(۵) شجرہ چشتیہ اشرفیہ منظوم	۱۰۳
۱۷۲	پہلی نماز جنازہ	۸۴	۱۹۷	(۶) شجرہ قادریہ ابوالعلائیہ جہانگیر یہ	۱۰۷
۱۷۳	دوسری نماز جنازہ	۸۵	۱۹۸	(۷) شجرہ قادریہ ابوالعلائیہ جہانگیر یہ منظوم	۱۰۹
۱۷۴	تدفین	۸۵	۱۹۹	عرض مؤلف	۱۱۲
۱۷۵	<u>باب (۱۸) اٹھارواں</u>	۸۵	۲۰۰	ارشادی کی کتابیں	۱۱۳

☆ نگاہِ اوّلین ☆

شیخ طریقت محبوب خدا کبیر الاصفیاء سرکار کلاں حضور نور العارفین سیدنا خواجہ صوفی ڈاکٹر محمد ارشد میاں

صاحبِ قبلہ عظمتی علیگڑھی

بسم اللہ الرحمن الرحیم،

صراط الذین انعمت علیہم، صدق اللہ المولانا العظیم

راستہ ان کا جنہیں اللہ تبارک و تعالیٰ نے اپنے انعام و اکرام سے سرفراز فرمایا، بیشک یہی راستہ کامیابی و کامرانی کا راستہ ہے، جس پر انبیاء و مرسلین و اولیاء کرام چل کر اللہ تعالیٰ کے انعام و اکرام کے مستحق ہوئے، اور منزل مقصود تک پہنچے، الحمد للہ، ان بزرگوں نے جو راستہ اختیار کیا اور ہمیں اس پر عمل کرنے کا حکم عطا فرمایا، ان ہی بزرگانِ دین کے احکام کو ہمارے خلیفہ اکبر صوفی محمد عمر ارشدی (محمد میاں) جہانگیری ابوالعلائی نے اس کتاب، یا عظمت، میں درج کیا ہے، جسے دیکھ کر میرا دل باغ باغ ہو گیا، یہ کتاب سلسلہ قادریہ چشتیہ کے تمام بزرگوں کے ملفوظات پر مشتمل ہے، جس میں شریعت و طریقت کے اسرار و رموز درج ہیں، جہادِ نفس جسے جہادِ اکبر کہتے ہیں، خاص طور سے طریقت میں نفس کو مارنا بے حد ضروری ہے، کہ جس نے اپنے نفس کو پہچانا اس نے اپنے پروردگار کو پہچانا، امید ہے کہ اربابِ طریقت ان ملفوظات کو پڑھ کر اس پر عمل کر کے خود بھی صراطِ مستقیم کو پہچانیں گے، اور دوسروں کو بھی اس سے آشنا کریں گے، مولیٰ تعالیٰ سے دعا ہے کہ وہ اپنے حبیب کریم ﷺ کے صدقہ و طفیل ہم سب کو اس پر مکمل طور پر عمل کرنے کی توفیق عطا فرمائے، اور موصوف کو اس محنت بے کراں کا بہتر سے بہتر اجر عطا فرما کر ان کے علم و عمل اور عقل و خرد و شعور و عمر میں بے شمار برکتیں عطا فرمائے، آمین بجاہ حبیبہ نبی کریم ﷺ،

دعا گو، فقیر محمد ارشد میاں عظمتی عفی عنہ علیگڑھ

☆☆☆

☆ صدائے قلبی ☆

حضرت حافظ وقاری صوفی معین ارشدی صاحبِ قبلہ علیگڑھ

بسم اللہ الرحمن الرحیم،

الا بذكر الله تطمئن القلوب،

آگاہ ہو جاؤ کہ اللہ کے ذکر سے ہی دل کو سکون ملتا ہے،

زیر نظر کتاب، یادِ عظمت، موصوف محبوب العارفین صوفی محمد عمر (محمد میاں) ارشدی بلراپوری ثم گوا، کی تصنیف ہے، جس کو پڑھ کر قلبی سکون حاصل ہوا اور دل سجدہ شکر میں لبریز ہو گیا، الحمد للہ موصوف نے بڑے محنت و مشقت کے ساتھ تمام بزرگانِ چشتیہ و قادریہ کے ملفوظات کو بے شمار مستند کتابوں کے جواہر پاروں کو بہت ہی خوبصورت انداز میں اکٹھا کر دینے کی ایک سعی جمیل کی ہے، اور بے شمار شریعت و طریقت کی عظیم المرتبت ہستیوں کے ارشادات و ہدایات کا خلاصہ ایک ایسے جدید اسلوب بیان میں پیش کیا ہے جو عہد حاضر کے ذہنوں سے ہم آہنگ ہے، یہ سب ان کے پیرو مرشد حضور نور العارفین کا کرم ہے جن کی تربیت سے آپ اس نتیجہ پر پہنچے کہ دین کی اشاعت کی خاطر اپنے علم و عمل سے ہمہ وقت صوفیاء کرام کی فضیلت واضح کر کے بے شمار بھٹکے ہوئے دلوں میں عشقِ رسول ﷺ و بزرگانِ دین کی عقیدت و محبت کا شمع روشن فرمادیا، دعا گو ہوں کہ مولیٰ تعالیٰ اپنے حبیب ﷺ کے صدقہ و طفیل موصوف کے درجات کو بلند فرمائے، آپ کی تصنیفات کو قبولِ عام و خاص فرما کر اس پر عمل کرنے کی توفیق عطا فرمائے، آمین بحق خواجہ ارشد و شہنشاہ کونین ﷺ،

سگ بارگاہِ خواجہ ارشد معین ارشدی علیگزہ



اظہارِ عقیدت

اَلْحَمْدُ لِلّٰہِ رَبِّ الْعٰلَمِیْنَ ہ بے شمار تعریفیں اللہ تعالیٰ کی جو سارے جہان کا رب ہے، اللہ تعالیٰ کا احسان ہے کہ اس نے ہم تشنگانِ راہِ حق کی رہنمائی کے لئے مرشد محترم شیخ طریقت محبوب العارفین خواجہ صوفی محمد عمر ارشدی (محمد میاں) صاحب قبلہ خانقاہ ارشدیہ گوا کے ذریعہ ملفوظاتِ مقربینِ حق ہم لوگوں کو ملا جسے پڑھ کر بے حد مسرت و شادمانی ہوئی،

یہ حقیقت ہے کہ عزیز القدر بزرگ مولائے من، نے غیر معمولی دیدہ ریزی، جانفشانی، اور تلاش و جستجو کے مال و انجام کو منفرد انداز میں، یادِ عظمت، عرف ملفوظاتِ چشتیہ قادریہ، میں سمو دیا ہے، بلاشبہ آپ لائقِ تحسین ہیں، کہ آج کی طاقتور مادی دنیا کی ظلمتوں کے مقابل دینی اور روحانی چراغ روشن کرنے کے آرزو مند ہیں، امید ہے کہ اس کتاب کے ذریعہ بھٹکے ہوؤں کو راہِ مستقیم حاصل ہوگا،

چلا ہوں جانبِ مرشد دیوانہ ہوں میں مرشد کا

نہ چھیڑو مجھ کو اے لوگو دیوانہ ہوں میں مرشد کا

اب شیطان کے مکرو فریب اور نفس پرستی سے بچنے کا ایک انمول خزانہ میسر ہو گیا، جس کے ذریعہ انسان اپنے نفس کی حرکتوں کو پہچان سکتا ہے اور اس کا علاج بھی کر سکتا ہے، اور شیطان کے مکرو فریب کو بھی پہچانا بہت آسان ہو گیا،

اللہ تعالیٰ سے دعا ہے کہ آقائے کریم حضرت محمد مصطفیٰ ﷺ و دیگر بزرگانِ دین کے صدقے ہم سب کو اس پر عمل کرنے کی توفیق عطا فرمائے، آمین،

خاکپائے مرشد محمد ارشاد ارشدی

☆☆☆

انشاب

بسم اللہ الرحمن الرحیم (۱)

أَلَا إِنَّ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ (۱)

ترجمہ: آگاہ ہو جاؤ کہ اللہ کے ولیوں کو نہ کوئی خوف ہے نہ ہی غم، وہ حزن و ملال سے پاک ہیں،

يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ (۱)

ترجمہ: اے ایمان والو! اللہ سے ڈرو اور سچوں کے ساتھ ہو جاؤ،

تمام تعریفیں اللہ تبارک و تعالیٰ کے لئے ہیں، جس نے تمام انبیاء و مرسلین کو ہماری ہدایت کے لئے بھیجا، اور پھر آخر الزماں سرور کائنات فخر بنی آدم نبی اول و آخر حضور حضرت محمد مصطفیٰ احمد مجتبیٰ صلی اللہ تعالیٰ علیہ وسلم کو بھیجا، آپ کے تشریف لاتے ہی سارا عالم روشن و منور ہو گیا، کروڑوں درود کروڑوں سلام نبی کریم ﷺ پر اور آپ کے ال و اصحاب اور امتِ ابرار پر، کہ جب نبوت کا دروازہ اللہ تعالیٰ نے بند فرمایا، تو اپنے پیارے محبوب دانائے غیوب ﷺ کے صدقہ و طفیل، اسلام کی اشاعت و ہدایت کے لئے اپنے محبوب بندوں اولیائے کبار کو بھیجتا رہا، اور اللہ کے محبوب بندوں نے ہماری رہنمائی فرمائی، جو کافروں کو کفر سے اور مسلمانوں کو گناہوں کی تاریکیوں سے نکال کر تاریک دلوں کو روشن و منور فرماتے رہے، اور قیامت تک یہ سلسلہ جاری رہے گا،

انہیں محبوب بندوں میں امام زمانہ محبوب سبحانی سرکار سیدنا شیخ عبد القادر جیلانی محی الدین بغدادی حضور غوثِ اعظم رضی اللہ تعالیٰ عنہ کی ذات گرامی ہے، جو بلاشبہ امام حسن عسکری رضی اللہ عنہ کے بعد سے اب تک اور امام مہدی علیہ السلام کے پیدا ہونے تک آپ امام زمانہ ہیں، ہر دور کے ولیوں نے آپ کو اپنا امام تسلیم کیا ہے اور کرتے رہیں گے،

اللہ اہل تصوف اللہ

ہر مسلمان کے لئے کتابِ الہی ایک مینارۂ نور اور سنتِ نبوی ایک سنگِ میل ہے، جس کی برکت سے وہ منزلِ مقصود تک رسائی حاصل کر سکتا ہے،

رسولِ اکرم ﷺ کی حیاتِ طیبہ کا لمحہ لمحہ قرآن حکیم کی روشن تفسیر ہے، اور خلفائے راشدین و صحابہ کرام رضوان

اللہ تعالیٰ علیہم اجمعین کی پوری زندگی شمعِ ہدایت ہے جس کی روشنی میں امتِ مسلمہ صراطِ مستقیم پر گامزن رہ کر عبادت و طاعتِ الہی و رضائے خداوندی کی سعادتوں سے ہم کنار ہوتی رہے گی، صحابہ کرام نے زندگی کے ہر میدان میں ایمان و اسلام کو اپنا ہادی و رہنما بنایا، بزم و رزم میں جہاں کہیں وہ رہتے اسلام کا عملی نمونہ پیش کرتے اور ان کی مقدس زندگیاں ہم سب کے لئے بے نظیر نمونہ عمل ہیں، عبادت و ریاضت، اخلاق و کردار، جہاد و مجاہدہ، صدقِ مقال، اکلِ حلال، صفائے نفس، تطہیرِ قلب، تزکیہٴ باطن، دعوت و تبلیغ، ہر شعبہٴ دین و دنیا میں وہ اپنی مثال آپ ہوا کرتے تھے،

صحابہ کرام کے درمیان اصحابِ صفہ کے نام سے ایک جماعت ایسی بھی تھی، جس کے بارے میں، رسول اکرم ﷺ کا ارشادِ گرامی ہے، اے اصحابِ صفہ تمہیں بشارت ہو، میری امت کے لوگ جو تمہاری صفات سے متصف ہوں گے، اور برضا و رغبت ان صفات پر قائم رہیں گے وہ بلا شبہ جنت میں میرے ہم نشین ہوں گے، صحابہ کرام کے بعد تابعین میں جو نفوسِ قدسیہ اصحابِ تصوف کے لئے نمونہ تقلید ہیں، ان میں حضرت خواجہ اولیس قرنیؒ وصال ۳۷ھ اور خواجہ حسن بصریؒ وصال ۱۱۰ھ مطابق ۳۸ء ہیں، اور ظاہر ہے کہ ان لوگوں کے لئے تصوف یہی تھا کہ کتاب و سنت کی روشنی میں مرضیاتِ الہی کی طلب کی جائے، اور تبع تابعین میں عبادت و زہد و ورع میں استغراق رکھنے والے حضرات کو باضابطہ صوفی کے لقب سے یاد کیا جانے لگا، جن میں صوفی ابو الہاشم کوفی وصال ۱۵۷ھ مطابق ۶۸ء سر فہرست ہیں،

اب خشوع و خضوع کے ساتھ باضابطہ ذکر و مراقبہ شروع ہو گیا، حضرت رابعہ بصریہ رحمۃ اللہ علیہ وصال ۱۸۵ھ مطابق ۸۰ء کو تصوف میں بلند مقام حاصل ہوا،

حضرت سلطان العارفين خواجہ بازید بسطامیؒ وصال ۲۶۱ھ مطابق ۸۷۵ء حضور سید الطائفہ خواجہ جنید بغدادیؒ وصال ۲۹۷ھ مطابق ۹۱۰ء دور تبع تابعین کے عظیم مشائخ میں شمار کئے جاتے ہیں، حضرت خواجہ ابوبکر شبلیؒ وصال ۲۳۲ھ مطابق ۹۴۹ء اپنے دور کے مشہور صوفی ہیں،

تصوف اور اصحابِ تصوف کا کارواں صبر و تحمل، فقر و غناء، ذکر و مراقبہ، اخلاص و ایثار، تطہیر و تزکیہ، تسبیح و تہلیل، ریاضت و مجاہدہ اور خدمتِ خلق، طلبِ رضائے الہی، و اتباعِ سنتِ نبوی کے ساتھ آگے بڑھتا رہا اور عظیم و جلیل صوفیاء و مشائخ کرام یکے بعد دیگرے پیدا ہوتے رہے جن کی پاکیزہ حیات و خدمات کے ذکر و بیان کے لئے طویل دفتر درکار ہے، یہ ایک واضح تاریخی حقیقت ہے کہ ہندوستان کے اندر قدسی صفات صوفیاء و مشائخ کرام کے ذریعہ ہی اسلام کی تبلیغ و اشاعت زیادہ ہوئی، کوہ و صحرا، جنگل و بیابان، وادی و آبادی، جہاں سے بھی وہ گزر گئے، اسلامی شمع روشن ہوتی چلی گئی، اور جس جگہ بیٹھ گئے، ان کی مسیحا نفسی سے وہاں کی زمین شاداب ہو گئی، اور مردہ قلوب میں اسلام و ایمان کی تازہ

روح دوڑ گئی، اس سلسلے میں عطائے رسول سلطان الہند سیدی و مرشدی خواجہ خواجگان خواجہ معین الدین حسن چشتی سبزی غریب نواز اجمیری قدس سرہ کا نام پاک سب سے نمایاں ہے، ان کے دست حق پرست پر شرک و بت پرستی سے تائب ہو کر نوے لاکھ غیر مسلم مشرف باسلام ہوئے، اسی طرح ان کے فیض یافتہ مشائخ چشت نے بھی اپنے اپنے عہد میں دعوت و تبلیغ کی عظیم الشان خدمات انجام دیں، اور اپنے روحانی جذب و کشش سے لاکھوں غیر مسلموں کو دولتِ اسلام سے مالا مال کیا، جن میں یہ حضرات خصوصیت کے ساتھ قابل ذکر ہیں،

حضرت خواجہ قطب الدین بختیار کاکی قدس سرہ، حضرت قاضی حمید الدین ناگوری قدس سرہ، حضرت صوفی حمید الدین ناگوری قدس سرہ، حضرت خواجہ شیخ فرید الدین قدس سرہ، حضرت مخدوم علاء الدین علی احمد صابر کلیری قدس سرہ، حضور محبوب الہی حضرت خواجہ نظام الدین اولیاء قدس سرہ، حضرت خواجہ شیخ شمس الدین ترک پانی پتی قدس سرہ، حضرت خواجہ نصیر الدین چراغ دہلوی قدس سرہ، حضرت خواجہ بندہ نواز گیسودراز قدس سرہ، حضرت خواجہ انخی سراج الدین آئینہ ہند قدس سرہ، حضرت مخدوم علاء الحق پنڈوی قدس سرہ، حضرت مخدوم شرف الدین احمد یحییٰ منیری قدس سرہ، حضرت غوث العالم اوحد الدین مخدوم سلطان سید اشرف جہانگیر سمنانی کچھوچھوی قدس سرہ، حضرت خواجہ سید امیر ابوالعلاء سرتاج آگرہ قدس سرہ، حضرت خواجہ مخلص الرحمن جہانگیر چانگام بنگال قدس سرہ، رضوان اللہ تعالیٰ علیہم اجمعین،

ان بزرگوں کی روح طہیات کو خوش کرنے کے لئے، سب سے بہترین طریقہ یہی ہے کہ ان کے مسلکِ عشق و عرفان کو عام کیا جائے، اور ان کے چھوڑے ہوئے مشن کو آگے بڑھایا جائے، اس طریقہ کو اگر ہم صحیح طور پر اپنائیں گے تو ان کے صحیح وارث و جانشین کہلائیں گے، ورنہ کم ہمت اور ناخلف اولاد سے زیادہ اور ہماری کوئی حیثیت نہیں ہوگی، رب کائنات اپنے حبیب پاک ﷺ اور سچے جانشینوں کے صدقہ و طفیل میں ہمیں صراطِ مستقیم پر گامزن فرما کر بزرگانِ دین و صوفیاء و مشائخ کرام کے نقشِ قدم پر چلنے کی توفیق عطا فرمائے، آمین ثناء آمین بجاہ سید المرسلین ﷺ، آئیے اور چشمِ بصیرت سے دیکھئے کہ مشائخ چشت اہل بہشت کے ملفوظات و ارشادات کے اندر دین و دانش، محبت و معرفت اور فقر و درویشی کے کیسے کیسے لعل و گوہر پوشیدہ ہیں، جو باطنی انوار و تجلی کی بیش بہا نعمت اور انمول دولت عطا کرتی ہے، آئیے سب سے پہلے سرکارِ غوثِ اعظم رضی اللہ عنہ کے ملفوظات عالیہ ملاحظہ فرمائیں،

باب (۱) پہلا

خطبہ غوثِ اعظم شیخ عبدالقادر جیلانی رضی اللہ عنہ

بمقام مدرسہ معمورہ ۱۵ شوال المکرم ۱۴۲۵ھ بروز جمعہ

حضور غوثِ اعظم رحمۃ اللہ علیہ فرماتے ہیں، اولیاء اللہ کے دل پاک و صاف ہوتے ہیں، وہ مخلوق کو بھولتے ہیں، خالق کو یاد رکھتے ہیں، دنیا کو بھولتے ہیں آخرت کو یاد رکھتے ہیں، تم اپنی دنیاوی مصروفیتوں کی بناء پر ان کے شان و تمکنت کا مشاہدہ نہیں کر سکتے، تمہارے اور ان کے بیچ ایک زبردست پردہ حائل ہے،

اگر کوئی مومن تجھے نصیحت کرے تو تُو سن کر مخالفت نہ کر، کیوں کہ وہ تیرے اندر وہ باتیں دیکھتا ہے جو تو خود نہیں دیکھ سکتا، حضور صلی اللہ علیہ وسلم نے فرمایا، مومن مومن کا آئینہ ہوتا ہے، مومن اپنے بھائی مومن کو سچے دل سے نصیحت کرتا ہے، اس میں کیا عیوب ہیں، کیا خوبیاں ہیں، صاف صاف بیان کر دیتا ہے، پاک ہے وہ ذات ذالجلال جس نے میرے دل میں بھی اپنے مومن بھائیوں کے نصیحت و خیر خواہی کی آمادگی پیدا کر دی، اب یہی میرا دل چسپ مشغلہ ہے، کہ میں تم کو وہ سچی سچی باتیں کہتا جاؤں اور بتلاتا چلا جاؤں جو میں سمجھتا ہوں اس کا کوئی دنیوی بدلہ میں نہیں چاہتا، نہ آخروی بدلہ، بدلہ تو میرا محبوب خود ہونا چاہئے، اور یہی میرا مددِ عائے حقیقی ہے، ہاں مجھے اپنے قوم کی فلاح و کامرانی سے خوشی ہوتی ہے، اور ان کی تباہی میرے دل پر تیریں چلاتی ہیں، اگر میں کسی مرید صادق کو کامیاب و بامراد دیکھتا ہوں تو میرا دل اپنے خالق کائنات کے آگے مسرت بے پایاں کے ساتھ سر بسجود ہو جاتا ہے، (سیرتِ غوثِ اعظم)

☆ غرور و حرص و طمع ☆ (۱)

اے غلام، میں تیری اصلاح کو اپنا مقصد سمجھتا ہوں میری ذاتی نفع اندوزی کو نہیں میں نے اس مرحلہ کو طے کر لیا ہے، ہاں میں تجھے اس راستہ میں افتاں و خیزاں دیکھ کر تیری دستگیری کرنا چاہتا ہوں تو مجھ سے مدد لے، اور کامیابی کی راہ پر تیزی کے ساتھ روانہ ہو، کیا تم کو غرور اللہ تعالیٰ کے مقابلے میں زیب دے سکتا ہے، نہ مخلوق کے مقابلے میں، بلکہ تم کو اپنی حیثیت پہچاننا چاہئے، تم کیا تھے ایک حقیر نطفہ، ایک سیال پانی کے قطروں کی طرح بے جان، تمہارا انجام کیا ہوگا، ایک مردار لاش جس کو کیڑے اور کتیکھانے کے لئے بیتاب رہیں گے، اس لئے جو تمہیں دنیا کی لالچ و حرص کے لئے دنیا کے مغرور بادشاہوں کی چوکھٹ پر جبہ سائی سکھاتا ہے تاکہ تمہیں سونے اور چاندی کے کچھ نکلے مل جائیں، جس کو تم اپنی قسمت کے حقیقی اور جائز ٹکڑوں سے زائد سمجھ رہے ہو، وہ تمہیں سخت ترین گمراہی میں ڈالنے والا شیطان ہے، یاد رکھو تمہارے لئے اس حرص و طمع کا نتیجہ ذلت و رسوائی کے سوا کچھ نہیں، (سیرتِ غوثِ اعظم)

☆ تقدیر الہی ☆ (۲)

حضور صلی اللہ علیہ وسلم نے ارشاد فرمایا ہے خدا کے پاس وہ بندہ زیادہ سزا کے لائق ہے جو اپنے خرچ سے بڑھ کر رزق

چاہتا ہے، اگر تم یہ سمجھتے ہو کہ دنیا کے یہ بندے تم کو اتنا زیادہ دے سکیں گے، کہ حقیقی طلب کا احاطہ ہو جائے گا، تو تم تقدیر کے فیصلوں سے غافل ہو، یہ وسوسہ تمہارے دل میں شیطان کا ڈالا ہوا ہے، تم خدا کے بندے نہیں بلکہ اپنے ہوس و نفس کے بندے ہو، شیطان کے اسیر ہو، درہم و دینار سے مسحور ہو، کوشش کرو کہ اس قید سے تم کو رہائی مل جائے، رہائی حاصل کرنے کے لئے تمہیں کسی رہنما کی ضرورت ہے،

اس لئے رہنما کی تلاش کرو، لیکن ایسا رہنما ظاہری آنکھوں کے ذریعہ ٹٹولنے سے نہیں ملتا، دل اور باطن کی آنکھوں کے ذریعہ ڈھونڈھنے سے مل سکتا ہے، اس تلاش کے لئے ایمان ضروری ہے، جب ایمان نہ ہو تو بصیرت بھی نہیں ہوتی، (سیرت غوثِ اعظم)

☆ (۳) ایمان و توکل ☆

ایمان کا فقدان ظاہری آنکھوں کو اندھا نہیں بناتا ہے بلکہ ان کی آنکھوں کو بے بصیر بنا دیتا ہے، لالچ اور خوشامد کے ذریعہ دنیا حاصل کرنے کی مثال ایسی ہے جیسے سونا ہم وزن دیکر گھانس لے جائے، گھانس تھوڑی دیر میں جل کر ڈھیر ہو جائے گا، سونا بھی ہاتھ سے گیا، اگر تمہارا ایمان ناقص ہے تو لوگوں سے میل جول رکھ کر کچھ دنیا ضرور حاصل کرو، اس کا نام معیشت ہے، مگر جس قدر جلد ہو سکے اپنی معیشت کی ایسی اصلاح کرلو، کہ تم اعلیٰ درجہ کے اصول مقاصد پر آ جاؤ، جب تمہارا ایمان قوی ہو جائے گا، تو اب تم توکل پیدا کرلو، اور اسباب سے بے نیاز ہو جاؤ، دنیا والوں سے اختلاط و صحبت کم کرتے ہوئے آخر کار تم میں وہ روحانی ایقان پیدا ہو جانا چاہئے، کہ گویا اب تم ملک الموت کو روح حوالے کر دینے کے لئے تیار کھڑے ہو،

اس بحرِ حیات میں قضاء و قدر کی موجیں جہاں تمہیں لے جاتی ہیں اسی طرف تمہاری توجہ بھی ہونی چاہئے، اب اسباب تخیلات تمہیں کاٹنے نہیں آئیں گے، معیشت دنیوی کے تفکرات تمہاری روح میں ذرہ برابر بھی اضطراب پیدا نہ کر سکیں گے، اے لوگو، یہ میری تم کو نصیحت ہے، اس پر عمل تمہاری روح کو اعلیٰ درجہ کی بلندی پر پہنچانے کا ذمہ دار ہے، اگر تو اس پر کامل طور پر عمل نہیں کر سکتا تو جزوی طور پر ہی سہی حضور ﷺ نے فرمایا ہے، لوگو، جتنا بھی تم سے ہو سکے دنیا کی فکر سے نجات حاصل کرو، (سیرت غوثِ اعظم)

☆ (۴) دل کی طہارت ☆

اے بندے، جس قدر جلد غمِ روزگار سے نجات حاصل کر سکتا ہے کر لے، اپنے دل کو اس رحمت نامتناہی کے ایک کنارے سے باندھ لے، جو تیرے دل کی ناؤ کو اطمینان حقیقی کے ساحلِ مراد پر پہنچا دیگا، وہ ہر چیز پر قادر ہے، ہر چیز کا عالم ہے، اس کے ہاتھ میں سب کچھ ہے، اس سے مانگو، پہلے اپنے دل کی طہارت مانگو، ایمان و معرفت مانگو، علم مانگو، اور دل میں شانِ استغنا مانگو یقین کی روشنی مانگو، اسی ذات سے محبت و

اُنسیت مانگو، پھر سب کچھ اس سے مانگو، جب یہ چیزیں مل جائیں تو سب کچھ مل سکتا ہے، غیر کے آگے ہاتھ پھلانے کی ضرورت ہی نہیں، تمہارا حقیقی معاملہ اس سے ہے، مغرور و مخلوق کے درپر پیشانی رگڑنے کی ضرورت نہیں، اے بندے، اگر تو نے صرف زبان سے کلمہ شہادت ادا کر لیا ہے، اور دل سے عمل کے ذریعہ اس کا اثر اپنے اندر نہیں لیا ہے، تو سمجھ لے کہ تو ایک قدم بھی خدا کی طرف نہیں بڑھا ہے، روائگی اصلی تو دل کی رفتار پر موقوف ہے، قربت اصلی تو روح کی قربت کا نام ہے، عمل وہ ہے جس کے اندر روح ہو یعنی اخلاص ہو، یہ اخلاص اعضاء ظاہری کے ذریعہ حدود شریعت کا تحفظ کئے بغیر پیدا نہیں ہو سکتا، یہی اس کا پیمانہ ہے اللہ کے نیک بندوں کی خدمت کئے بغیر پیدا نہیں ہو سکتا،

جو اپنی ذات کی زندگی کو اس کا معیار بنائے تو یہ جھوٹا معیار ہے، لوگوں کو دکھا دینے کی خاطر عمل عمل نہیں ہے، اعمال تو خلوت میں ہوتے ہیں، ظاہری میں تو صرف فرائض ہوتے ہیں، جن کا اظہار لازمی ہے، اعمال کی اساس توحید و اخلاص ہے، اگر توحید و اخلاص نہیں تو اعمال کی عمارت کھوکھلی بنیاد پر ہے، وہ جلد زمین پر ڈھیر ہو جائے گا، پہلے اس بنیاد کو پیدا کرلو، تو پھر عمل کی بلند و بالا عمارت بھی بنانا سزاوار ہے، خدا نے چاہا تو یہ کبھی نہیں گرے گی، اسی کی قوت اس کی بنیاد کا راز ہے، توحید ہی کی وجہ سے تمہارا عمل آسمان صداقت پر چاند بن کر چمکنے لگے گا، اور سورج کی طرح روشنی دے گا،

اے بندہ خدا، تو بزرگوں کی نصیحتوں سے بیزار ہوتا ہے، کیوں کہ حرم توحید میں معتکف رہنے سے عار آتا ہے، ہاں تو صنم خانہ کا دیر نشین بننا چاہتا ہے، تاکہ تو اس پر اپنی آزادی ضمیر کو بھینٹ چڑھا دے مگر یہ تیرے لئے سامانِ ہلاکت ہے، اس لئے میری ہمدردانہ نصیحت یہ ہے کہ تو بزرگوں کی صحبت اختیار کر، پیردانہ کے نقش قدم پر چل، نفسِ خبیث کے پھندے سے گلو خلاصی کرے، مرشدوں کا دامن مضبوطی سے تھام لے،

ہاں تجھ میں کمال پیدا ہو جائے، تو ان لوگوں سے الگ اپنی ایک مستقل شان حاصل کر سکتا ہے، تاکہ دوسرے دلوں کے اندھیرے میں اپنی تابناکی سے اجالا پیدا کرے، روحانی معالج بن کر دوسروں کے دلوں کا درمان کر لے، اگر زہد و تقویٰ کی تعریفیں ہی زبان پر رہیں، مگر دل فسق و فجور میں مبتلا ہو تو ایسی صورت میں انسان ظاہری مسلمان ہے، مگر باطن میں کافر ہے، ظاہر میں موحد ہے مگر باطن میں مشرک ہے، مومن باطن کی تعمیر سے ابتداء کرتا ہے، تو پھر ظاہر کی تعمیر کی کرتا ہے، جیسے کوئی ہوشیار گرے ہوئے گھر کی تعمیرِ عمدگی سے کرتا ہے، تو پھر دروازہ بھی اچھا بناتا ہے،

(سیرتِ غوثِ اعظم، از مولانا عبد الرحیم قادری)

باب (۲) دوسرا

ملفوظات حضرت خواجہ عثمان ہارونی نیشاپوری چشتی رحمۃ اللہ علیہ

حضرت خواجہ عثمان ہارونی رحمۃ اللہ علیہ ارشاد فرماتے ہیں قرآن شریف کی بار بار تلاوت کرنی چاہئے، کیوں کہ اس سے نگاہوں کا کفارہ ادا ہوتا ہے، اور دوزخ کی آگ کے لئے آڑ اور پردہ ہے، تلاوت قرآن میں جو شخص مشغول ہوتا ہے، اس کے لئے اللہ تعالیٰ بہشت کے دروازے کھول دیتا ہے، اور خوف کے ساتھ جو کچھ وہ پڑھتا ہے اس کے بدلے میں اللہ تبارک و تعالیٰ ایک فرشتہ پیدا فرماتا ہے کہ جو قیامت تک تسبیح پڑھتا ہے، اور تلاوت کر کے اس کے ذریعہ علم قرآن حاصل کرنے والا شخص خدا سے اتنا قریب ہوتا ہے جتنا دوسرا نہیں ہوتا، (انیس الارواح، از خواجہ معین الدین حسن چشتی اجمیری قدس سرہ)

☆ (۱) رزق حلال ☆

حضرت خواجہ عثمان ہارونی رحمۃ اللہ علیہ فرماتے ہیں، رزق حلال کھاؤ، حلال کمائی کا کپڑا پہنو، تو بہ کرو، حرام کمائی کا کپڑا نہ پہنو، جب تم ایسا کرو گے تو بہشت میں سات دروازوں میں سے ایک دروازہ تمہارے لئے کھول دیا جائے گا، اور تمہاری نماز کو قبول کیا جائے گا، (انیس الارواح)

☆ (۲) مصیبت پر آہ و زاری ☆

حضرت خواجہ عثمان ہارونی رحمۃ اللہ علیہ فرماتے ہیں، رسول اکرم صلی اللہ علیہ وسلم نے فرمایا کہ جو شخص مصیبت پر آہ و زاری کرتا ہے، اس پر اللہ کی لعنت ہوتی ہے، مشائخ طبقات نے کہا ہے کہ مصیبت میں آہ و زاری کرنا کفر ہے، جو شخص ایسا کرتا ہے اس کا نام منافق مومنوں میں لکھا جاتا ہے، اور مصیبت کے وقت شور و فغاں کرنے والے شخص پر اللہ کی لعنت ہوتی ہے، جو شخص مصیبت کے وقت اپنا گریبان چاک کرے اس کی طرف اللہ تعالیٰ نظر رحمت نہیں فرماتا، اور قیامت کے دن اس کو سخت عذاب میں مبتلا کیا جائے گا، (انیس الارواح، از خواجہ غریب نواز رحمۃ اللہ علیہ)

☆ (۳) صدقہ و سخاوت ☆

حضرت خواجہ عثمان ہارونی رحمۃ اللہ علیہ نے فرمایا، صدقہ بہشت کی سیدھی راہ ہے، جو شخص صدقہ دیتا ہے وہ اللہ کی رحمت سے قریب ہوتا ہے، فرماتے ہیں، خواجہ حاجی شریف زندنی قدس سرہ کے جماعت خانہ میں میں نے دیکھا صبح سے شام تک آنے جانے والوں میں سے کوئی چیز مہیا نہ ہوتی تو خادم سے فرماتے کہ پانی پلا دو تاکہ یہ دن خالی نہ جائے، اے درویش سخی آدمی پر زمین فخر کرتی ہے، اور زمین پر جب سخی چلتا ہے تو اس کے اعمال نامہ میں نیکیاں لکھی جاتی ہیں،

جس وقت کوئی آدمی کسی پیاسے کو پانی پلاتا ہے اس وقت اس کے تمام گناہ بخش دئے جاتے ہیں، گویا کہ وہ ابھی ماں کے شکم سے پیدا ہوا ہے اور بغیر حساب کے بہشت میں جائے گا، اور اگر وہ اسی دن فوت ہو جائے تو اسے شہادت کا درجہ ملے گا، جو شخص کسی بھوکے کو کھانا کھلائے اس کی ہزار حاجتیں اللہ تبارک و تعالیٰ پوری فرماتا ہے، دوزخ کی آگ سے آزاد فرماتا ہے، اور بہشت میں اس کے لئے ایک محل بناتا ہے، (انیس الارواح) مومن وہ شخص ہے جو تین چیزوں کو دوست رکھے، اول موت، دوم درویشی، سوم فاتحہ، پس جو شخص ان چیزوں کو دوست رکھتا ہے، فرشتے اسے دوست رکھتے ہیں، اور اس کا بدلہ بہشت ہے،

میں نے خواجہ مودود چشتی قدس سرہ سے سنا ہے کہ اللہ تعالیٰ تین گروہوں کی طرف نظر رحمت سے دیکھتا ہے اور وہ لوگ عرش کے نیچے ہیں، اول وہ لوگ جو ہمیشہ ہمت کرتے ہیں، دوسرے وہ لوگ جو ہمسایوں اور عورتوں کو خوش رکھتے ہیں، تیسرے وہ جو درویشوں اور عابدوں کو کھانا کھلاتے ہیں،

اس مومن سے اللہ تبارک و تعالیٰ خوش ہوتا ہے، جو مومن کی ضرورت پوری کرے اور بہشت میں اس کا مقام ہوگا، جو شخص مومن کی عزت کرتا ہے اس کی جگہ بہشت میں ہوتی ہے، اور اللہ تعالیٰ اس کے تمام گناہوں کو بخش دیتا ہے، اگر بندہ کسی کی جوتی سیدھی کرے، مومن کے پاؤں سے کاٹا نکالے تو اللہ تعالیٰ اسے صدیقیوں اور شہیدوں میں شمار فرماتا ہے، (انیس الارواح)

☆ (۴) لڑکیاں رحمت حق ☆

حضور خواجہ عثمان ہارونی قدس سرہ فرماتے ہیں لڑکیاں خدا کا تحفہ ہیں اس لئے جو شخص انھیں خوش رکھتا ہے اسے اللہ اور اس کے رسول ﷺ کی خوشنودی حاصل ہوتی ہے اللہ جس سے خوش ہوتا ہے، اسے لڑکیاں عطا فرماتا ہے اور جو شخص لڑکیاں پیدا ہونے پر خوشی کا اظہار کرے، اس کی یہ خوشی خانہ کعبہ کی ستر مرتبہ زیارت کرنے سے افضل ہے، اور جو والدین اپنی لڑکیوں کے ساتھ شفقت سے پیش آتے ہیں، ان پر اللہ تعالیٰ کی رحمت برسی ہے، رسول اکرم ﷺ نے ارشاد فرمایا کہ جس کے یہاں ایک لڑکی ہوگی قیامت کے دن اس کے اور دوزخ کے درمیان پانچ سو سال کی راہ کا فرق ہوگا، (انیس الارواح)

☆ (۵) علم کی فضیلت ☆

حضور خواجہ عثمان ہارونی قدس سرہ فرماتے ہیں، علم کی دو قسمیں ہیں، ایک خاص خدا کے لئے علم حاصل کرنا، اور دوسرا عام قسم کا علم ہے، علم کی ایک بات کا سننا سال بھر کی نفل عبادت سے افضل ہے، اور محفلِ علم میں بیٹھنا غلام آزاد کرنے کے ثواب کے برابر ہے، علم اندھے کے لئے رہنما اور بہشت کی راہ کا ہادی ہے، (انیس الارواح)

☆ (۶) شانِ امامِ اعظم ☆

حضور خواجہ عثمان ہارونی قدس سرہ فرماتے ہیں، کہ امامِ اعظم ابو حنیفہ کو فی رحمۃ اللہ علیہ تیس سال تک رات کو نہیں سوئے، اور پہلوئے مبارک زمین پر نہیں لگا، امامِ اعظم علیہ الرحمہ ایک بار کعبہ شریف کے دروازے پر آئے، اور عرض کیا کہ دروازہ کھولا جائے، تاکہ یہاں آج کی رات اللہ تبارک و تعالیٰ کی عبادت کر لی جائے، معلوم نہیں دوسری مرتبہ مجھے حج کی استطاعت ہو یا نہ ہو، اس درخواست کے بعد دروازہ کھل گیا، امامِ اعظم علیہ الرحمہ اندر تشریف لے گئے، خانہ کعبہ کے دو ستونوں کے درمیان نماز ادا کرنے کے لئے کھڑے ہوئے، اور دائیں پاؤں کو بائیں پاؤں پر رکھ کر آدھا قرآن شریف پڑھ کر رکوع و سجود پورا کر کے کہا، اے اللہ میں نے تیری اس طرح اطاعت نہیں کی جیسا کہ تیری اطاعت کرنے کا حق تھا، اور نہ میں تجھے پہچانا جیسا کہ تیرے پہچاننے کا حق تھا، غیب سے ندا آئی کہ اے ابو حنیفہ تو نے پہچانا جیسا کہ پہچاننے کا حق تھا، میں نے تجھے تیرے متبعین کو اور تیرے مذہب کے مقلدین کو مغفرت سے نوازا، (انیس الارواح)



☆ (۷) جنت سے دور ☆

حضور خواجہ عثمان ہارونی قدس سرہ فرماتے ہیں، تین طرح کے لوگ بہشت کی طرف نہیں آئیں گے، ایک جھوٹ بولنے والا درویش، دوسرا کنجوسی کرنے والا دولت مند، تیسرا خیانت کرنے والا تاجر، کیوں کہ ان تینوں کو سخت عذاب ہوگا، جب درویش جھوٹا، اور دولت مند بخیل، اور سوداگر خیانت کرنے والا بن جائے، تو اللہ تعالیٰ دنیا سے برکت اٹھالیتا ہے، (انیس الارواح)

☆ (۸) توبہ کی دو قسمیں ☆

حضور خواجہ عثمان ہارونی قدس سرہ فرماتے ہیں، مرنے سے پہلے توبہ کرو، بعد میں افسوس کرنے سے کوئی فائدہ نہیں ہوگا، توبہ کی دو قسمیں ہیں، ایک سچی توبہ ہے، کہ اس کے بعد انسان گناہ کے قریب بھی نہ جائے، اور دوسری توبہ کہ آدمی توبہ کرے اور اسے توڑ ڈالے، اس دوسری توبہ سے کوئی فائدہ نہیں، (انیس الارواح، از خواجہ معین الدین حسن چشتی اجمیری قدس سرہ)

باب (۳) تیسرا

ملفوظات خواجہ معین الدین حسن چشتی اجمیری  

☆ شریعت و طریقت ☆ (۱)

حضرت قطب الاقطاب خواجہ قطب الدین مختیار کا کی قدس سرہ، دلیل العارفین، میں لکھتے ہیں، سرکار خواجہ غریب نواز قدس سرہ فرماتے ہیں کہ شریعت کا آغاز یہ ہے کہ شریعت پر آدمی ثابت قدم ہو جائے، احکام شریعت پر پورے طور پر جو لوگ عمل کرتے ہیں، اور اس میں کوئی کوتاہی اور تجاوز نہیں کرتے، وہ اکثر دوسرے مرتبہ تک پہنچ جاتے ہیں، جسے طریقت کہا جاتا ہے، جب بلام و کاست تمام احکام شریعت پر عمل ہونے کے ساتھ شرائط طریقت کے مطابق ثابت قدم ہو جاتے ہیں، تو پھر معرفت کے درجہ تک پہنچ جاتے ہیں، جب درجہ معرفت کو پہنچتے ہیں، اور مقام معرفت میں ثابت قدم ہو جاتے ہیں، تو پھر درجہ حقیقت میں پہنچ جاتے ہیں، اور اس مرتبہ تک پہنچ کر جو کچھ طلب کرتے ہیں اسے پالیتے ہیں، (دلیل العارفین، از خواجہ قطب الدین مختیار کا کی رحمہ اللہ)

☆ نماز ☆ (۲)

فرماتے ہیں نماز مومن کی معراج ہے، جیسا کہ حدیث شریف میں آیا ہے (الصلوة معراج المومنین) تمام مقاموں پر بڑھ کر یہی نماز ہے نماز کے ہی ذریعہ لقاے ربانی کا سلسلہ شروع ہوتا ہے، نماز ایک راز ہے جو بندہ اپنے پروردگار سے بیان کرتا ہے، قرب وہی پاسکتا ہے، جو راز کے لائق ہو، یہ راز سوائے نماز کے کسی طرح حاصل نہیں کیا جاسکتا،

اہل عشق صبح کی نماز پڑھ کر جائے نماز پر سورج نکلنے تک بیٹھے رہتے ہیں، جس سے ان کا مقصود یہ ہوتا ہے کہ اللہ کی نظر میں مقبول ہوں اور انوار کی تجلی ان پر دم بدم ہو،

نماز ایک امانت ہے جو اللہ تعالیٰ نے بندوں کے سپرد کی ہے، اس لئے بندوں پر واجب ہے کہ امانت میں کسی قسم کی خیانت نہ کریں، جب انسان نماز ادا کرے تو اسے چاہئے کہ رکوع و سجود مکمل بجالائے، اور ارکان نماز اچھی طرح ادا کرے،

نماز دین کا رکن ہے اور رکن ستون ہوتا ہے، جب ستون قائم ہوگا، تو گھر بھی قائم ہوگا، اور ستون ہٹ اگر ہٹ جائے، تو چھت فوراً گر پڑے گی، چونکہ اسلام اور دین کے لئے منزل ستون ہے اس لئے نماز کے اندر جب فرض، سنت، رکوع اور سجود میں خلل آئے گا تو حقیقت اسلام و دین میں بھی نقص و خرابی پیدا ہو جائے گی، اللہ کے رسول ﷺ فرماتے ہیں، جس کی نماز نہیں اس کا ایمان نہیں، (دلیل العارفین)

فرماتے ہیں، دل وہ ہے جو اپنے حال سے فانی ہو اور مشاہدہ حق میں باقی ہو، اللہ تعالیٰ اس کے سارے اعمال پر غالب ہو، اپنے آپ پر اس کا اعتبار کچھ نہ ہو، اور عرش تک اسے کچھ قرار نہ ہو، (دلیل العارفین)

☆ عشق و محبت ☆ (۳)

عاشق کا دل محبت کا آتش کدہ ہوتا ہے، اس میں جو چیز جائے اسے جلا کر ختم کر دیتا ہے، کیوں کہ عشق کی آگ سے بڑھ کر تیز کوئی آگ نہیں، اہل محبت کو فریاد بوجہ شوق و اشتیاق اس وقت تک رہتی ہے، جب تک وہ دوست سے مل نہ جائے، کیوں کہ عاشق اسی وقت تک واویلا کرتا ہے جب تک معشوق سے اس کا وصال نہ ہو جائے، بندیوں میں بہتا ہوا پانی شور کرتا ہے، لیکن جب سمندر میں جا گرتا ہے، تب آواز بند

ہو جاتی ہے، اسی طرح عاشق کو معشوق کا وصال میسر آ جاتا ہے تو پھر واویلا نہیں کرتا،
محبت کی راہ ایسی راہ ہے کہ جو شخص عشق کی راہ میں پڑتا ہے اس کا نام و نشان نہیں ملتا عشق و محبت میں جو گفتگو اور حرکت و مشغلہ ہے یہ اس
وقت تک ہے جب تک باہر ہیں، جب اندر آ جاتے ہیں تو پھر آرام، خاموشی اور سکون حاصل ہو جاتا ہے،
اللہ تعالیٰ کے ایسے عاشق بھی ہوتے ہیں جنہیں اللہ تعالیٰ کی دوستی اور محبت نے خاموش کر رکھا ہے، کیوں کہ وہ عالم موجودات سے بے خبر و
بے نیاز ہو جاتے ہیں،

محبت میں صادق وہ ہے کہ والدین اور خویش و اقربا سے قطع تعلق کر کے اللہ اور اس کے رسول ﷺ سے تعلق پیدا کرے، پس وہ شخص ہے جو
کلام الہی کے حکم پر چلے اور دوستی حق میں ثابت قدم ہو، اللہ تعالیٰ کی دوستی اس بات سے پیدا ہوتی ہے، کہ جن چیزوں کو اللہ تعالیٰ دشمن جانتا
ہے ان چیزوں سے دشمنی کی جائے مثلاً دنیا اور نفس۔

فرماتے ہیں میں نے ملتان میں ایک بزرگ سے سنا کہ اہل محبت کی تو بہ تین قسم کی ہوتی ہے، اول ندامت، دوم ترک گناہ، سوم ظلم اور لڑائی
جھگڑے سے اپنے آپ کو پاک رکھنا، (دلیل العارفین)

☆ (۴) صحبت کا اثر ☆

فرماتے ہیں کہ حدیث شریف میں آیا ہے کہ صحبت کا اثر ضرور ہوتا ہے، اگر کوئی برا شخص نیکوں کی صحبت اختیار کرے تو امید ہے کہ وہ نیک
ہو جائے گا، اور نیک شخص بروں کی صحبت میں بیٹھے تو برا ہونے کا خطرہ ہے، جس کسی نے کچھ حاصل کیا، صحبت سے حاصل کیا، اور جو نعمت
حاصل ہوئی وہ نیکوں سے حاصل ہوئی، نیکوں کی صحبت نیک کام سے بہتر ہے اور بروں کی صحبت برے کام سے بھی بری ہے۔
(دلیل العارفین)

درویشی اس بات کا نام ہے کہ اس کے پاس جو بھی آئے اسے محروم نہ کیا جائے، اگر بھوکا ہے تو کھانا کھلایا جائے، اگر ننگا ہے تو نفیس کپڑا پہنایا
جائے، اسے کسی حال میں میں خالی نہ جانے دیا جائے، اس کا حال پوچھ کر دلجوئی ضرور کرنی چاہئے، (دلیل العارفین)

☆ (۵) توکل ☆

عارفوں کا توکل یہ ہے کہ ان کا توکل اللہ کے سوا کسی پر نہ ہو اور نہ وہ کسی چیز کی طرف توجہ کریں، متوکل حقیقت میں وہ ہے کہ جو مخلوق کی مدد اور
تکلیف کی شکایت نہ کرے،

اہل توکل پر تجلیات شوق میں ایک وقت آتا ہے کہ اگر انہیں اس وقت ریزہ ریزہ کر دیا جائے یا تلوار سے لہو لہان کر دیا جائے یا کسی اور طرح
سے تکلیف اور اذیت پہنچائی جائے تو انہیں مطلق خبر نہیں ہوتی، (دلیل العارفین)

☆ (۶) قبرستان میں کھانا پینا ☆

فرماتے ہیں قبرستان میں قصداً کھانا کھانا پانی پینا گناہ کبیرہ ہے، جو شخص قصداً کھائے وہ منافق اور ملعون ہے، کیوں کہ قبرستان حرص و ہوس

کا نہیں بلکہ عبرت کا مقام ہے، امام یحییٰ ابوالخیر زندوسی علیہ الرحمہ کے روضے پر میں نے لکھا دیکھا ہے کہ رسول اللہ ﷺ ارشاد فرماتے ہیں، کہ جو شخص قبرستان میں کچھ کھائے پئے وہ ملعون اور منافق ہے، (دلیل العارفین)

☆ موت کی تیاری ☆ (۷)

فرماتے ہیں، اے غافل، اس سفر کے لئے توشہ تیار کر جو تجھے درپیش ہے یعنی موت، بغیر ملک الموت کے دنیا کی قیمت جو بھر بھی نہیں، اس واسطے کہ حدیث شریف میں وارد ہے، موت ایک پل ہے جو دوست کو دوست سے ملاقات کراتا ہے، (دلیل العارفین)

فرماتے ہیں، چار چیزیں نہایت نفیس ہیں، اول وہ درویشی جو غناء اور استغناء ظاہر کرے، دوم وہ بھوکا جو اپنے آپ کو شکم سیر ظاہر کرے، سوم وہ غمزدہ جو اپنے آپ کو مسرور ظاہر کرے، چہارم جس سے دشمنی ہو اسے دوست دکھائی دے، (انیس الارواح، از خواجہ معین الدین حسن چشتی اجیری قدس سرہ)

باب (۲) چوتھا

ملفوظات حضرت خواجہ قطب الدین بختیار کاکی چشتی رضی اللہ عنہ

☆ (۱) حفظ قرآن ☆

خواجہ فرید الدین گنج شکر رحمہ اللہ فوائد السالکین میں تحریر فرماتے ہیں، خواجہ قطب الدین بختیار کاکی قدس سرہ ارشاد فرماتے ہیں کہ مجھے ابتداء میں قرآن شریف یاد نہیں تھا، اس لئے طبیعت پریشان رہا کرتی تھی، ایک رات میری قسمت بیدار ہوئی اور میں نے خواب میں رسول کریم ﷺ کی زیارت کی، فرط مسرت اور محبت میں اپنی آنکھوں کو آپ کے قدم مبارک پر ملا، اور زار زار روتے ہوئے عرض کی یا رسول اللہ ﷺ میری ایک التجا ہے، آپ نے ارشاد فرمایا، مجھے معلوم ہے، آپ نے میری حالت پر کرم فرماتے ہوئے، حکم فرمایا کہ سراٹھا، میں نے اپنا سراٹھا دیا، آپ نے ارشاد فرمایا، کہ سورہ یوسف پڑھا کرو تا کہ تمہیں قرآن شریف حفظ ہو جائے، اس کے بعد میری نیند کھل گئی، اور پھر میں نے سورہ یوسف پابندی سے پڑھنا شروع کر دیا، یہاں تک کہ جلد ہی مجھے قرآن شریف حفظ ہو گیا،

(فوائد السالکین، از خواجہ فرید الدین گنج شکر رحمہ اللہ)

☆ لطف الہی ☆ (۲)

فرماتے ہیں کہ جب لطف الہی کی نسیم چلتی ہے تو لاکھوں شرایب کو صاحب سجادہ بنادیتی ہے اور بخش دیتی ہے، لیکن خدا نا خواستہ قہر کی ہوا چلے تو لاکھوں اصحاب سجادہ کو راندہ درگاہ بنادیتی ہے، اور سب کو شراب خانوں میں ڈھکیل دیتی ہے، پس اے بھائی، اس راہ میں بے غم نہیں ہونا چاہئے، یہ تو وہ راہ ہے کہ کامل سلوک والے بھی شب و روز ہر لمحہ فراق کے اندیشہ اور خود سے تیر اور

غمگینی کا شکار رہتے ہیں، کیوں کہ کسی کو معلوم نہیں کہ انجام کیا ہوگا، اگر شیطان ملعون کو اپنے انجام کی خبر ہوتی تو آدم علیہ السلام کو وہ بلا شبہ سجدہ کرتا، اور انکار نہ کرتا، لیکن اس ملعون کو چونکہ اپنا انجام معلوم نہیں تھا، اور اپنی طاعت پر بھی غرور تھا، اس لئے اس نے کہہ دیا کہ میں خاکی کو ہرگز سجدہ نہ کروں گا، اس لئے وہ مردود ملعون ہو گیا، اس کی ساری طاعت بیکار ہو گئی، اور اس کے منہ پر ماردی گئی، (فوائد السالکین)

☆ (۳) مصیبت و بلا ☆

فرماتے ہیں کہ جو شخص محبت کا دعویٰ کرے اور مصیبت کے وقت فریاد کرے وہ درحقیقت سچا دوست نہیں ہوتا، بلکہ وہ جھوٹا ہے، اس واسطے کہ دوستی اس بات کا نام ہے کہ جو کچھ دوست کی طرف سے پیش آئے اس پر راضی رہے، اور لا کھوں شکر بجالائے، میں نے خواجہ معین الدین حسن چشتی قدس سرہ کی زبان مبارک سے سنا ہے کہ راہ سلوک میں یہ بات کہ جو شخص محبت کرے اور محبت کا دعویٰ کرے، وہ دوست کی طرف سے آزمائش اور مصیبت کو دل سے پسند کرتا ہے، کیوں کہ اہل معرفت کے نزدیک دوست کی مصیبت دوست کی رضا ہے،

جس روز دوست کی مصیبت ہم پر نازل نہیں ہوتی تو ہم سمجھ لیتے ہیں کہ آج ہم سے یہ نعمت چھن گئی کیوں کہ راہ سلوک میں دوست کی طرف سے آئی ہوئی مصیبت دراصل دوست کی رحمت ہوتی ہے، (فوائد السالکین)

☆ (۴) حُب دنیا اور حجاب ☆

ساکل کے لئے دنیا سے بڑھ کر کوئی حجاب نہیں، اس واسطے کہ کوئی شخص اس وقت تک خدا رسیدہ نہیں ہوتا جب تک کہ وہ دنیا میں مشغول رہے، اور اہل سلوک نے فرمایا ہے کہ بندہ اور خدا کے درمیان دنیا سے بڑھ کر کوئی حجاب نہیں، پس جو شخص دنیا میں دل لگا بیٹھے وہ اللہ تعالیٰ سے دور رہتا ہے، لوگ جس قدر دنیا میں مشغول ہوتے ہیں، اسی قدر رحمت خداوندی سے جدا اور اس سے دور رہتے ہیں،

فرماتے ہیں دنیا کیسی بے وفا اور مکار ہے، دنیا سب کی دوست ہے مگر درویش کی نہیں، کیوں کہ درویش نے دنیا کو رد کر کے اسے اپنے آپ سے دور کر دیا، (فوائد السالکین)

فرماتے ہیں جب کوئی شخص مجلس میں آئے تو جہاں جگہ خالی دیکھے وہیں بیٹھ جائے، کیوں کہ آئندہ بھی اس کی وہی جگہ ہوگی، یا حلقہ کے پیچھے بیٹھ جائے، لیکن اندر گھس کر بیٹھنے کی کوشش نہ کرے (فوائد السالکین)

☆ (۵) اہل سلوک کی خصلتیں ☆

فرماتے ہیں کہ اہل سلوک اپنی خصلتوں کے بارے میں لکھتے ہیں، کہ آدمی ان چار چیزوں سے درجہ کمال کو پہنچتا ہے، (۱) کم کھانا (۲) کم سونا (۳) کم بولنا (۴) لوگوں سے کم میل جول رکھنا،

غزنی کے ایک کامل درویش اپنا تجربہ بیان کرتے ہیں، کہ جب سے میں نے مذکورہ چار چیزوں پر عمل کیا ہے جب سے مجھے اتنی روشنی حاصل

ہوئی کہ اگر کسی وقت آسمان کی طرف دیکھتا ہوں تو عرشِ اعظم تک کوئی پردہ نہیں رہتا، اور جب کبھی زمین کی طرف نظر کرتا ہوں تو سطحِ زمین سے لیکر تحتِ الثریٰ تک جو کچھ اس میں ہے سب دکھائی دیتا ہے،

فرماتے ہیں، اگر درویش عمدہ لباس نمائش کرنے کے لئے پہنے تو سمجھ لو کہ وہ درویش نہیں، بلکہ راہِ سلوک کا راہزن ہے، اور جو درویش خواہش نفس کے لئے عمدہ کھانا پیٹ بھر کر کھائے تو یقیناً جانو کہ وہ بھی راہِ سلوک میں جھوٹا اور خود پرست ہے، اور جو درویش کہ دولت مند سے میل جول رکھے اسے درویش نہ سمجھو بلکہ وہ راہِ طریقت سے بھٹکا ہوا ہے، جو درویش خواہشِ نفس کے لئے دل کھول کر سوائے اسے یقین سے جانو کہ نعمت سے محروم ہے،

درویشی میں بڑا آرام ہے اور دنیاوی آفتوں سے حفاظت ہے لیکن درویشی کے کام میں سختی بہت ہے، جس رات درویش کو فاقہ ہوتا ہے وہ اس کی معراج ہے کیوں کہ اہل صفا و تصوف کا کہنا ہے کہ فقر کی معراج فاقہ کی رات میں ہوتی ہے، (فوائد السالکین)

فرماتے ہیں کہ جب انسان توبہ کرے تو پھر اسے ان گناہوں سے میل جول نہیں رکھنا چاہئے، جن سے وہ پہلے رکھتا تھا، تا کہ ان گناہوں میں دوبارہ نہ مبتلا ہو جائے، انسان کے لئے بری صحبت سے بڑھ کر اور کوئی چیز بری نہیں، کیوں کہ صحبت کی تاثیر ضرور ہو جایا کرتی ہے، جس گناہ سے انسان نے توبہ کر لیا ہے اس سے کنارہ کش رہ کر اسے اپنا دشمن خیال کرنا چاہئے، (فوائد السالکین)

☆ خوفِ خدا ☆ (۶)

فرماتے ہیں جس دل میں خوف ہوتا ہے، اسے پاش پاش کر دیتا ہے، ایک دفعہ حضرت سفیان ثوری قدس سرہ کو کوئی بیماری اور پریشانی لاحق ہوئی، ہارون رشید نے ایک مشہور طبیب کو بلا کر بھیجا جو آتش پرست تھا، جب اس نے آکر حضرت سفیان ثوری کے سینے پر ہاتھ رکھا تو نعرہ مار کر بے ہوش ہو گیا، اور گر پڑا، جب ہوش میں آیا تو کہا کہ سبحان اللہ، دینِ محمدی میں ایسے مرد بھی ہیں جن کا دل خوفِ الہی سے پاش پاش ہو گیا ہے، اس طبیب نے فوراً کلمہ پڑھا اور دینِ اسلام قبول کر لیا، جب یہ خبر ہارون رشید نے سنی تو کہا، میں نے تو طبیب کو بیمار کے پاس بھیجا تھا، لیکن مجھے معلوم نہ تھا کہ بیمار کو طبیب کے پاس بھیج رہا ہوں، (فوائد السالکین)

فرماتے ہیں، اے فرید تو دنیا اور آخرت میں ہمارا ریا ہے، لیکن غافل ہرگز نہ ہونا، کیوں کہ اہل سلوک کا فرمان ہے کہ طریقت کی راہ بے حد دشوار اور پرخطر ہے، جو شخص اس راہ میں قدم رکھے اگر وہ اہل سلوک کے فرمان کے مطابق عمل نہ کرے تو کبھی خدا رسیدہ نہیں ہو سکتا، اور جب تک عاجزی اور انکساری سے اندر آنے کی اجازت نہ مانگے وہ ہرگز باریاب نہیں ہو سکتا، اور جب تک سر کے بل نہ چلے وہ بارگاہِ الہی تک نہیں پہنچ سکتا، (فوائد السالکین، از خواجہ فرید الدین مسعود گنج شکر رحمہ اللہ)

باب (۵) پانچواں

ملفوظات حضرت خواجہ فرید الدین مسعود گنج شکر چشتی رحمۃ اللہ علیہ

(۱) ☆ علم اور معرفت ☆

خواجہ بدراخت چشتی رحمۃ اللہ علیہ اسرار الاولیاء میں لکھتے ہیں،

حضرت خواجہ فرید الدین گنج شکر قدس سرہ فرماتے ہیں، کہ زندگی زندگی ہے تو علم میں ہے، اگر راحت ہے تو معرفت میں ہے، اگر شوق ہے تو محبت میں ہے، اگر ذوق ہے تو عمل میں ہے (اسرار الاولیاء، از خواجہ بدراخت چشتی رحمۃ اللہ علیہ)

(۲) ☆ دل کی موت اور زندگی ☆

فرماتے ہیں کہ دل زندہ بھی ہوتا ہے اور مردہ بھی قرآن شریف میں ہے کہ دل دنیاوی مشاغل کی کثرت سے مردہ ہو جاتا ہے، اسے ذکر الہی سے زندہ کرو،

جب دل دنیاوی لذتوں میں اور شہوتوں اور ماکولات و مشروبات میں مشغول ہو جاتا ہے، تو اس پر غفلت کا اثر ہوتا ہے، اور خواہش اس پر غالب ہو جاتی ہے، ہر طرف سے دل میں خطرات آنے شروع ہو جاتے ہیں، جو دل کو سیاہ کر دیتے ہیں،

صرف یاد الہی ایسی چیز ہے جس پر دل کی سیاہی کا کوئی اثر نہیں ہوتا، جب دل سیاہ ہو جاتا ہے تو گویا مردہ ہو جاتا ہے، جیسے زمین میں شور زیادہ ہو جائے تو بیج قبول نہیں کرتی، اور کہا جاتا ہے کہ یہ زمین مردہ ہے، اسی طرح سے جس دل سے ذکر چلا جائے، اس پر نفسیات کا غلبہ ہو جاتا ہے اور دل مردہ ہو جاتا ہے،

ذکر صرف ذکر حق ہے اس کے سوا جو کچھ ہے غلط اور رسوا کن ہے، ضروری ہے کہ دل حق کے سوا کچھ نہ سنے، اور سننا مردہ کا نہیں بلکہ زندہ کا کام ہے، جس وقت انسان کے دل سے دنیوی خواہشات دور ہو جاتی ہے اس وقت وہ ذکر بنتا ہے اور اس وقت اس کا دل ذکر سے زندہ ہو جاتا ہے،

جو درویش مال و مرتبہ اور دنیاوی ترقی چاہے وہ درویش نہیں بلکہ راہِ طریقت سے منحرف ہے، اس لئے کہ فقر و درویشی نام ہی دنیا سے روگردانی کا ہے، (راحت القلوب)

فرماتے ہیں کہ مومنوں کا دل پاکیزہ زمین کی طرح ہے اگر اس کے اندر تخم (بیج) محبت بوئیں تو اس سے طرح طرح کی نعمتیں پیدا ہوں گی، جس سے تم دوسروں کو حصہ دے سکتے ہو، اور تمہارے لئے وہ کافی ہوں گی، (اسرار الاولیاء)

فرماتے ہیں، جب عالم نورانی سے تجلّی الہی کے انوار و اسرار نازل ہوتے ہیں، تو پہلے دل پر نازل ہوتے ہیں، اور جب دل اور زبان میں یکسانیت ہوتی ہے، پھر ان پر عشق کے انوار برستے ہیں، اگر دل و زبان ایک دوسرے کے مطابق نہیں، تو انوارِ محبت وہاں سے رخصت ہو جاتے ہیں، اور ایسے دل پر انوار کی بارش ہوتی ہے جو زبان کے ساتھ و مطابق ہوتے ہیں، (اسرار الاولیاء)

☆ (۳) حقیقتِ زبان ☆

فرماتے ہیں، اے درویش، جس روز اللہ تبارک و تعالیٰ نے زبان کو حضرت آدم علیہ السلام کے منہ میں رکھنا چاہا تو زبان سے فرمایا، کہ اے زبان دیکھ، تیرے پیدا کرنے کا خاص مقصد یہ ہے کہ تو میرے نام کے سوا اور کوئی نام نہ لے، اور میرے کلام کے سوا اور کوئی چیز نہ پڑھے، اور اگر ان کے سوا کچھ اور کہا تو یاد رکھ کہ تو اور باقی اعضاء سب کے سب گرفتارِ مصیبت ہوں گے، پس اے درویش، زبان صرف ذکرِ الہی اور تلاوتِ قرآن کے لئے بنائی گئی ہے، اور مشائخِ طبقات لکھتے ہیں کہ انسان کے ہر عضو کے اندر شہوت اور خواہش ہے، جو موجبِ حجاب و آفت ہے، جب تک ان شہوات اور خواہشات سے توبہ نہ کر لے، اور تمام اعضاء کو پاک نہ کر لے، ہرگز کسی مرتبہ تک نہیں پہنچ سکتا،

اے درویش، سب سے بڑھ کر سعادت یہ ہے کہ انسان اپنے نفس پر حکمراں ہو، تاکہ نفسِ شہوت رانی نہ کر سکے، اس کام کے لئے اللہ تعالیٰ سے مدد طلب کرنی چاہئے، یہی درویش کے کام کا خلاصہ اور درویشی کا جوہر ہے، (اسرار الاولیاء)

☆ (۴) محبتِ الہی کی شمع ☆

فرماتے ہیں، حق تعالیٰ کی محبت ایسی ہونی چاہئے، جیسی حضرت ابراہیم خلیل اللہ علیہ السلام کو اپنے رب سے محبت تھی، کہ حق تعالیٰ کی محبت کی خاطر اپنے فرزند کو قربان کرنے کے لئے تیار ہو گئے، اور جب وہ محبتِ حق میں ثابت قدم رہے تو حکمِ ربانی ہوا کہ لڑکے کی قربانی نہیں ہوگی، بلکہ اس کے عوض ہم بہشت سے قربانی بھیجتے ہیں،

اے درویش محبت میں صادق وہ شخص ہے، جو ہر وقت اس کی یاد میں محو رہے، اور لمحہ بھر بھی اس کی یاد سے غافل نہ ہو، اہل سلوک فرماتے ہیں، کہ لوگ اسی چیز کا زیادہ ذکر کرتے ہیں، جس سے انہیں محبت ہوتی ہے، تو جو شخص اللہ تعالیٰ سے محبت رکھتا ہے وہ اسے ہر وقت یاد کرتا ہے اور ایک لمحہ بھی غافل نہیں ہوتا،

ایدرویش اہل محبت کو دنیا کی تمام چیزیں آراستہ کر کے دے دی جائیں تو بھی وہ انہیں آنکھ اٹھا کر نہیں دیکھتے، وہ صرف جمالِ حق کے طلب گار ہوتے ہیں، (اسرار الاولیاء)

فرماتے ہیں میں نے ایک بزرگ کی زبانی سنا ہے کہ درویش وہ ہے، جو اپنے دل کے خزانے کی تلاش کرے، پس وہ موتی اگر مل جائے جسے محبت کہتے ہیں، تو وہ شخص درویش صفت ہو جاتا ہے،

ایک مرتبہ خواجہ قطب الدین بختیار کاکی اوشی قدس سرہ سے پوچھا گیا کہ اللہ تعالیٰ تک کس طرح پہنچ سکتے ہیں، فرمایا اندھے پن، گونگے پن، بہرے پن، جس کے اندر یہ صفات پائی جائیں اس کے بارے میں سمجھ لو کہ وہ خدا رسیدہ ہو گیا، اہل محبت کو چار مقام کے سوا اور کہیں قرار حاصل نہیں ہو سکتا، اول گھر کے گوشے میں جہاں کسی کی مداخلت نہ ہو، دوسرے مسجد میں جو دوستوں کا مقام ہے، تیسرے قبرستان میں جو گناہ سے عبرت حاصل کرنے کی جگہ ہے، چوتھے ایسی جگہ جہاں اس کے اور یا دِ حق کے سوا کسی کا بھی گزر نہ ہو (اسرار الاولیاء)

☆ (۵) نماز باجماعت ☆

فرماتے ہیں، کہ اگر دو شخص بھی اکٹھے ہوں تو نماز باجماعت پڑھنی چاہئے، اگرچہ دو آدمی کی جماعت تو نہیں ہوتی مگر جماعت کا ثواب مل جاتا ہے، اگر صرف دو نمازی ہوں تو ایک صف میں کھڑا ہونا چاہئے،

حضرت خواجہ گنج شکر قدس سرہ فرماتے ہیں کہ ایک مرتبہ میں اور بھائی بہاء الدین ذکر یا ملتانی قدس سرہ ملتان میں بیٹھے ہوئے تھے، ایک صاحبِ نعمت بزرگ بھی وہاں موجود تھے، انہوں نے فرمایا، جو شخص چار چیزیں اٹھالیتا ہے، اللہ تعالیٰ اس سے چار چیزیں اٹھالیتا ہے، اول جو زکوٰۃ اٹھالے اللہ تعالیٰ اس سے مال اٹھالیتا ہے، دوم جو صدقہ اور قربانی نہ دے، اللہ تعالیٰ اس سے سکون اٹھالیتا ہے، سوم جو نماز کو ترک کرتا ہے، اللہ تعالیٰ اس کی موت کے وقت اس سے ایمان چھین لیتا ہے، اور چہارم جو دعائیں نہیں کرتا اللہ تعالیٰ اس کی دعا قبول نہیں کرتا، (راحت القلوب، از حضور محبوب الہی ﷺ)

☆ (۶) تلاوتِ قرآن ☆

اے درویشِ قرآن شریف کی تلاوت تمام عبادتوں سے افضل ہے، اور دنیا و آخرت میں اس سے درجہ بلند ہوتا ہے، قرآن شریف کی تلاوت سے بڑھ کر کوئی عبادت نہیں، اس لئے لوگوں کو چاہئے کہ ایسی نعمت سے غافل نہ ہوں اور اپنے آپ کو محروم نہ رکھیں، قرآن شریف پڑھنے کے بہت سے فوائد ہیں، اس سے آنکھ کی روشنی بڑھتی ہے، ہر حرف کے بدلے ہزار سال کا ثواب نامہ اعمال میں لکھا جاتا ہے، اور اتنی ہی بدی اس کے نامہ اعمال سے مٹائی جاتی ہے، جو شخص اللہ تعالیٰ سے کلام کرنا چاہے اسے چاہئے کہ کلام اللہ میں مشغول رہے،

نیک بخت بندہ وہ ہے جو دوستی سے ہم کلام ہو، اور دوست سے ہم کلامی کی سعادت تلاوتِ قرآن شریف سے حاصل ہوتی ہے، اور ہر روز ستر مرتبہ ہر انسان کے دل میں یہ ندا ہوتی ہے کہ اگر تجھے ہماری آرزو ہے تو سارے کام چھوڑ کر تلاوتِ قرآن میں مصروف ہو جا،

لوگوں کہ حضور اور مشاہدہ کی نعمت تلاوتِ قرآن سے حاصل ہوتی ہے، عالم کا بھید قرآن شریف پڑھتے وقت منکشف ہوتا ہے، اور الفاظ و معنی پر جب وہ غور کرتا ہے تو اس پر قلم کا بھید واضح ہوتا ہے، آیت مشاہدہ یا آیتِ رحمت پڑھتے وقت تلاوت کرنے والا شخص دریائے مشاہدہ میں غوطہ زن ہو جاتا ہے، اور لاکھوں نعمتیں حاصل کرتا ہے، اور جب عذاب سے متعلق آیت پر پہنچ کر غور کرتا ہے تو اللہ تعالیٰ کے خوف سے

اس طرح پگھلتا ہے کہ جیسا کٹھالی میں سونا،

حضرت خواجہ قطب الدین بختیار کاکی اوشی قدس سرہ قرآن شریف کی کسی وعید کی آیت پر چیخ مار کر بے ہوش ہو جاتے، جب ہوش میں آتے تو پھر قرآن شریف پڑھنے میں مشغول ہو جاتے، قرآن شریف پڑھنے کی برکت سے بہت سے لوگ بخش دئے گئے، اور بخش دئے جاتے ہیں، جس نے کسی کو قرآن مجید پڑھایا اور جس نے قرآن مجید پڑھا اور جس نے قرآن مجید کو سنا، سب بخش دئے جاتے ہیں، جس طرح تنہائی میں کلام اللہ کا ذوق حاصل کرتا ہے، اسی طرح قیامت کے دن تنہائی میں اس پر تجلی ہوگی،

(اسرار الاولیاء)

☆ (۷) امام اربعین ☆

فرماتے ہیں، کہ پہلا مذہب امام اعظم ابو حنیفہ رضی اللہ عنہ کا ہے، دوسرا مذہب امام شافعی رضی اللہ عنہ کا ہے، تیسرا مذہب امام مالک رضی اللہ عنہ کا ہے، چوتھا مذہب امام احمد بن حنبل رضی اللہ عنہ کا ہے، لوگوں کو چاہئے کہ ان چاروں مذاہب میں سے کسی ایک پر بھی شبہ نہ کریں، تا کہ سنی مسلمان رہیں، اور اس بات کا یقین رکھیں کہ امام اعظم رضی اللہ عنہ کا مذہب باقی تین مذاہب سے افضل ہے، (راحت القلوب)

☆ (۸) علماء اور مشائخ ☆

فرماتے ہیں، کہ علماء اور مشائخ کی دوستی رسول خدا ﷺ کی دوستی ہے درویش، جو شخص سات روز خلوص دل سے علماء کی خدمت کرتا ہے، گویا سات ہزار سال تک اللہ تعالیٰ کی عبادت کرتا ہے، جس دل میں علماء اور مشائخ کی محبت ہو اس کے خرمین گناہ کو یہ محبت جلا کر خاکستر کر دیتی ہے،

علماء انبیاء کے وارث ہیں، اور مشائخ اللہ کے برگزیدہ، اگر علماء و مشائخ کی برکت جہاں تو لوگوں کی شامت اعمال کی وجہ سے ہر روز ہزاروں بلائیں نازل ہوا کرتیں، پس اے درویش، اللہ کے رسول ﷺ نے اپنی امت میں سے انہیں دو گروہ یعنی علماء اور مشائخ پر فخر کیا ہے، کیوں کہ یہ دین کے ستون ہیں، جو ان کا ہو جاتا ہے وہ عذاب قیامت سے رہائی پا جاتا ہے،

حدیث شریف میں آیا ہے کہ ایک عالم فقیہ ہزار ایسے عابدوں سے بہتر ہے جو رات کو جاگیں اور دن کو روزہ رکھیں، عالم کی ایک دن کی عبادت عابد غیر عالم کی چالیس سالہ عبادت کے برابر ہے، جب بلائیں آسمان سے نازل ہوتی ہیں تو اس شہر پر کم نازل ہوتی ہیں، جس میں علماء اور مشائخ ہوں، (اسرار الاولیاء)

☆ (۹) آتش عشق ☆

اے درویش اس راہ میں صادق اور عاشق وہی ہے، جو عالم اسرار میں سے جو مصیبت وغیرہ اس پر نازل ہو اس پر صبر کرے اور راضی رہے،

اے درویش جہاں محبت ہوتی ہے، دوئی درمیان سے اٹھ جاتی ہیں، محبت کے معاملہ میں یگانہ ہونا چاہئے، تاکہ محبت کے وصال خانہ میں داخلہ مل سکے، اگر ایسا نہ ہوگا تو ہرگز ہرگز داخلہ کی اجازت نہیں مل پائے گی،

عشق کی آگ ہی ایسی ہے، جو درویش کے دل کے سوا کہیں قرار نہیں پکڑتی، اگر صاحب ذکر اپنے سینہ سے ایک آہ نکالے تو مشرق سے مغرب تک جو کچھ ہے سب کو جلا کر خاکستر کر دیے، حقیقی عشق ایک ایسا موتی ہے، جس کی قیمت کا اندازہ کوئی جوہری یا قدر شناس نہیں کر سکتا، اس قسم کی بے بہانہ محبت کسی مقرب فرشتے کو نہیں ملی، یہ صرف آدمی کو ملی، جیسا کہ خود ارشاد بانی ہے،

وَلَقَدْ كَرَّمْنَا بَنِي آدَمَ، جس وقت عشق کی تحقیق ہوئی تو اسے حکم ہوا، کہ اے عشق تو دروالم رکھنے والے آدمی کے دل میں قرار پکڑ لے کیوں کہ وہی تیرے رہنے کے قابل ہے، اے درویش حقیقی عاشق کا شور و غوغا اسی وقت ہوتا ہے، جب تک وہ اپنے مقصود کو نہیں پہنچتا، جب معشوق کا وصال ہو جاتا ہے، تو سب شور و غوغا ختم ہو جاتا ہے، (اسرار الاولیاء)

☆ (۱۰) درویشی ☆

فرماتے ہیں،، کامل حال درویش وہ ہیں، جنہیں کسی اور کی حاجت نہیں، بلکہ جو اسرارِ نعمت ان کے پاس ہیں ان میں سے آنے والے کو بھی حصہ دیتے ہیں، اور ان کی عرض پوری کر کے لوٹاتے ہیں، لیکن جو شخص درویشی کا دعویٰ کرے، اور اپنی ضروریات کے لئے امراء و سلاطین کے پاس مال و زر کی خاطر آجائے، تو سمجھ لو کہ اسے نعمت حاصل نہیں ہے، اگر اسے نعمت حاصل ہوتی تو کبھی مخلوق کے در پر نہیں جاتا، اور نہ کسی سے توقع رکھتا، جہاں پر درویش کا قدم آتا ہے، وہاں پر کسی کام گزر نہیں ہوتا، درویش پر نعمت کا دروازہ خود کھلا ہوا ہوتا ہے، (اسرار الاولیاء)

اے درویش فقر کی راہ میں ثابت قدم وہ ہے، جو روزی سے دل نہ لگائے، کہ آج تو میں نے کھالیا ہے کل کیا کھاؤں گا، ایسے شخص کو اصحاب طریقت بد دین اور بد دیانت کہتے ہیں،

اے درویش تو غم نہ کر، کیوں کہ تیرا رزق لکھا ہوا ہے، تو دل جمعی اور فراخ دلی سے اللہ کے کام میں مشغول رہ، کیوں کہ جو تیرا ہے وہ ضرور بالضرور تجھے مل کر رہے گا،

جتنے متوکل ہیں، انہیں رزق وغیرہ کا نہ غم ہے نہ اندیشہ، اس واسطے کہ جو کچھ قسمت میں ہے وہ مل کر رہے گا، پھر اندیشہ کرنے کا فائدہ ہی کیا، اہل سلوک جسے دیکھتے ہیں، کہ رزق کے لئے پریشان حال ہے، اس کے لئے درویشوں کو حکم دیتے ہیں، کہ اس کی گردن پکڑ کر خانقاہ سے باہر نکال دو، کیوں کہ وہ بد اعتقاد درویش ہے، اور اسے یقین حاصل نہیں، (اسرار الاولیاء)

☆ (۱۱) لقمہ حلال، حدیہ، عطیہ ☆

فرماتے ہیں، اس راہ میں بڑا اصول حضوری دل ہے، اور حضوری دل حلال لقمہ کھائے بغیر، اہل دنیا سے پرہیز کئے بغیر حاصل نہیں ہو سکتی،

کیوں کہ مشائخ فرماتے ہیں، کہ جو شخص حرام کا لقمہ کھائے، اور اہل دنیا و سلاطین و امراء سے دور نہ رہے اس کے لئے گدڑی پہننا جائز نہیں،
(راحت القلوب)

فرماتے ہیں جو کچھ بلا نیت دیا جائے اور اللہ کی راہ میں نہ دیا جائے وہ اصراف ہے اگر اللہ کی رضا مندی کے لئے دیا جائے تو یہ اصراف نہیں جو شخص میرے پاس آئے اور کوئی چیز نہ لائے مجھ پر واجب ہے کہ میں اسے کچھ دوں،
حضرت خواجہ قطب الدین بختیار کا کی قدس سرہ کا یہ طریقہ تھا کہ اگر خانقاہ میں کوئی چیز موجود نہ ہوتی تو اپنے خادم شیخ بدر الدین غزنوی سے کہتے کہ آنے والے کو کم از کم پانی ہی پلا دو تا کہ بخشش اور عطا سے خالی نہ جائے، (راحت القلوب)

☆ (۱۲) دنیا کی محبت ☆

اللہ کے رسول ﷺ ارشاد فرماتے ہیں کہ دنیا کی محبت تمام برائیوں کی جڑ ہے، اور اہل معرفت کا قول ہے کہ جس نے دنیا کو چھوڑ دیا وہ بادشاہ بن گیا، اور جس نے اسے پکڑا وہ ہلاک ہو گیا، شیخ عبد اللہ تسری فرماتے ہیں کہ دنیا بندہ اور مولیٰ کے درمیان سب سے بڑا حجاب ہے، کیوں کہ بندہ جس قدر دنیا میں مشغول ہوتا ہے، اتنا ہی حق تعالیٰ سے دور رہتا ہے، (راحت القلوب)

☆ (۱۳) مومن کا دل ☆

فرماتے ہیں کہ بارگاہ الہی میں مومن کے دل کی بڑی قدر و منزلت ہے، لیکن لوگ دل کی اصلاح سے غافل ہیں، اس لئے گمراہی میں پڑ جاتے ہیں، سلوک کا اصل الاصول یہی دل ہے اور اللہ کے رسول ﷺ ارشاد فرماتے ہیں کہ مومن کا دل عرش الہی ہے (قُلُوبُ الْمُؤْمِنِينَ عُرْشُ اللَّهِ) (راحت القلوب، از حضور محبوب الہی ﷺ)

☆ (۱۴) حُسنِ ادب ☆

ایک مرتبہ رسول اکرم ﷺ نے نماز ادا کرنی چاہی اس وقت حضرت عبد اللہ ابن عباس رضی اللہ عنہ کے سوا کوئی موجود نہ تھا، آپ ﷺ نے انہیں اپنے برابر کھڑا کر لیا، اور جب تکبیر کہی تو وہ پیچھے ہٹ گئے، آپ نے انہیں پھر اپنے برابر کھڑا کیا، مگر وہ پھر تکبیر کے بعد پیچھے ہٹ گئے اور تین مرتبہ ایسا ہوا، آپ ﷺ نے پوچھا کہ آپ پیچھے کیوں ہٹ جاتے ہیں، انہوں نے عرض کیا کہ میری کیا مجال کہ اللہ کے رسول ﷺ کے برابر کھڑا ہو سکوں، سرکارِ دو عالم ﷺ کو آپ کا یہ حُسنِ ادب بہت پسند آیا، اور ان کے حق میں دعا کی کہ اے اللہ انہیں دین کی توفیق دے،
(راحت القلوب)

☆ (۱۵) علم اور عقل ☆

حدیث شریف میں آیا ہے کہ بے شک عقل اور علم ایک دوسرے کے شریک ہیں کیوں کہ عقل کے لئے علم ضروری ہے اور علم کے لئے عقل پس آدمی سب سے اچھا وہی ہے جو اپنے آپ کو پہچانے، اس صورت میں عقل مختار ہے عقل سب سے نفیس چیز ہے اس واسطے کہ اگر عقل نہ ہوتی تو معرفت الہی کا علم بھی نہ ہوتا، اللہ تعالیٰ کے نزدیک نماز روزہ، اور حج وغیرہ سب سے افضل علم ہے،

اگر لوگوں کو علم کا درجہ معلوم ہو جائے تو تمام کام چھوڑ کر تحصیل علم میں مشغول ہو جائیں، کیوں کہ علم ایک ایسا بادل ہے، جو بارانِ رحمت کے سوا نہیں برستا، جو اس بادل کو حاصل کرنے کی کوشش کرتا ہے، وہ تمام گناہوں سے پاک ہو جاتا ہے،

علم کی کئی قسمیں ہیں، درحقیقت عالم وہ ہے، جسے نبوی علم حاصل ہے، اور نبوی علم آسمانی ہے، جو اللہ نبارک و تعالیٰ کی طرف سے اس کے رسول ﷺ پر نازل ہوا، (راحت القلوب)

میں نے اسرار العارفین میں لکھا دیکھا ہے، کہ حضرت یحییٰ معاذ رحمۃ اللہ علیہ فرماتے ہیں کہ جب حکمت آسمان سے نیچے آتی ہے تو اس دل میں قرار نہیں پکڑتی جس میں یہ چار خصلتیں پائی جاتی ہیں،

اول دنیا کی حرص، دوم اس بات کی فکر کہ کل کیا کریں گے، سوم مسلمانوں کے ساتھ بغض و حسد، چہارم شرف و جاہ کی دوستی، اگر ان چاروں میں سے ایک بھی ہو تو حکمت وہاں قرار نہیں پکڑتی، (راحت القلوب)

فرماتے ہیں اللہ کے ایسے بندے بھی ہوتے ہیں جو دوست کا نام سنتے ہی اپنی جان و مال فدا کر دیتے ہیں، اور اہل سلوک دم بھر بھی یاد الہی سے غافل ہو جائیں تو وہ کہتے ہیں کہ ہم مردے ہیں، اگر ہم زندہ ہوتے تو یادِ حق سے غافل نہ ہوتے،

فرماتے ہیں زبان پر ذکر الہی جاری رکھنا ایمان کی نشانی ہے، نفاق سے بیزاری، شیطان سے حفاظت اور دوزخ کی آگ سے نجات کی صورت ہے، (راحت القلوب)

فرماتے ہیں کہ شیخ کے لئے واجب ہے کہ مرید کو امراء و اہل دنیا سے دور رہنے کی ہدایت کرے، تاکہ وہ شہرت و ثروت کا طالب نہ بنے، زیادہ بات نہ کہے نہ بلا ضرورت کہیں جائے کیوں کہ ایسا کرنے سے اصلی مقصود ہاتھ سے فوت ہو جاتا ہے، دنیا کی محبت تمام برائیوں کی جڑ ہے (راحت القلوب)

☆ (۱۶) شبِ معراج ☆

فرماتے ہیں، ماہِ رجب کی ستائیسویں شب بڑی مرتبہ والی شب ہے، کیوں کہ اس رات کو اللہ کے رسول ﷺ معراج سے نوازے گئے تھے، جو شخص اس رات کو جاگتا ہے وہ گویا اس کی شبِ معراج ہوتی ہے، اور معراج کی سعادت اس کو حاصل ہوتی ہے، اور اس کا ثواب اس کے نامہ اعمال میں لکھا جاتا ہے،

اس رات میں سو رکعت نماز ادا کرنے کا حکم ہے، ہر رکعت میں بعد سورۃ فاتحہ کے سورۃ اخلاص پانچ مرتبہ پڑھے، نماز سے فارغ ہو کر سو مرتبہ درود شریف پڑھے اس کے بعد اے میں سر رکھ کر دعا کرے، انشاء اللہ جو دعا کرے گا ضرور قبول ہوگی، میں نے خود شیخ خواجہ معین الدین حسن چشتی قدس سرہ سے سنا ہے کہ معراج کی رات رحمت کی رات ہوتی ہے، جو اس رات کو جاگتا ہے، امید ہے کہ رحمت الہی سے بے نصیب نہیں ہوگا، (راحت القلوب)

☆ خرقہ اور کلاہ ☆ (۱۷)

فرماتے ہیں، اے درویش، خرقہ پہن لینا تو آسان ہے، لیکن اس کا حق ادا کرنا بڑا مشکل کام ہے، اگر صرف خرقہ پہن لینے سے ہی لوگوں کو نجات ہو جاتی تو سب کے سب خرقہ پہن لیتے، لیکن اسے پہن کر عمل کرنا پڑتا ہے، اگر خرقہ پہن کر گزشتہ بزرگوں کا حق ادا کرے گا تو اچھی بات ورنہ ایسی گمراہی میں پڑے گا جس سے نکل نہیں پائے گا،

اے درویش خرقہ اور کلاہ اس کو دینا جائز ہے جس نے مجاہدہ اور محبت اولیاء کے ذریعہ اپنے آپ کو پاک کر لیا ہو، (اسرار الاولیاء) سجادہ پر بیٹھنے کا مستحق وہ ہے جو عالم توکل میں رہے، اور کسی مخلوق اور کسی چیز کی کوئی آس نہ لگائے، اگر اس میں یہ بات نہیں پائی جاتی تو وہ سجادہ نشینی کے لائق ہے ہی نہیں بلکہ اہل تصوف کے نزدیک وہ جھوٹا مدعی ہے، (اسرار الاولیاء)

☆ مہمان نوازی ☆ (۱۸)

فرماتے ہیں کہ اے درویش، حضرت امام اعظم قدس سرہ کی عادتِ کریمہ تھی کہ جو شخص آپ کے یہاں مہمان بن آتا، آپ اس کا ہاتھ خود دھلاتے، اور فرماتے کہ یہ رسول اکرم ﷺ اور انبیاء کرام کی سنت ہے، حضرت امام مالک قدس سرہ خود مہمان کے ہاتھ دھلاتے اور انھیں اپنے ہاتھ سے پانی پلایا کرتے،

پس اے درویش، جہاں تک ممکن ہو سکے رسول اکرم ﷺ اور ائمہ کرام کی پیروی کرو، تاکہ ان کے سامنے شرمندگی نہ اٹھانی پڑے، (اسرار الاولیاء)

☆ توبہ کی قسمیں ☆ (۱۹)

فرماتے ہیں کہ توبہ کی چھ قسمیں ہیں، اول دل اور زبان سے توبہ کرنا، دوم آنکھ کی توبہ، سوم کان کی توبہ، چہارم ہاتھ کی توبہ، پنجم پاؤں کی توبہ، ششم نفس کی توبہ،

اول، جب تک دل کی سچائی سے زبان سے توبہ نہ کرے، توبہ درست نہیں ہوگی، اصل توبہ دل کی ہوتی ہے، زبان سے لاکھ مرتبہ توبہ کرے، جب تک دل سے اس کی تصدیق نہ کرے وہ توبہ درست نہیں۔

دوم، آنکھ کی توبہ یہ ہے کہ غسل کے بعد نماز نفل پڑھ کر قبلہ رخ ہو کر توبہ کرے، کہ اے اللہ میں آنکھ سے ان ہی چیزوں کو دیکھوں گا، جن کا دیکھنا جائز ہے، ناجائز چیزوں کو نہیں دیکھوں گا،

سوم، کان کی توبہ یہ ہے کہ تمام ناقابل شنید چیزوں سے توبہ کرے اور کوئی ممنوع شے نہ سنے،

چہارم، ہاتھ کی توبہ یہ ہے کہ کوئی ایسی چیز نہ چھوئی جائے جس کا ہاتھ سے چھونا منع ہے،

پنجم، پاؤں کی توبہ یہ ہے کہ جن مقامات پر جانا منع ہے وہاں نہ جائے،

ششم، نفس کی توبہ یہ ہے کہ خواہشات اور شہوات سے اسے باز رکھا جائے اور خواہش نفس کے مطابق نہ کرنے کا عزم کیا جائے، (اسرار الاولیاء، از خواجہ بدرالخلق چشتی رحمہ اللہ)

باب (۶) چھٹا

﴿اللہ﴾ حضور محبوب الہی حضرت خواجہ نظام الدین اولیاء چشتی ﴿صلی اللہ علیہ وسلم﴾

☆ (۱) علم اور علماء ☆

افضل الفوائد میں خواجہ امیر خسرو قدس سرہ لکھتے ہیں کہ حضور محبوب الہی نے فرمایا، علماء کی مجلس میں اٹھنا بیٹھنا اور اپنے اندران کی سی خوبیاں پیدا کرنا ہدایت الہی ہے تمام جہاں کی چیزیں چھوڑ کر پہلے علم حاصل کرنا چاہئے، جو شخص کسی شیخ یا عالم دین کی بے عزتی کرے وہ اور آخرت میں منافق اور ملعون ہے،

امام اعظم رضی اللہ عنہ کے علم کا شہرہ سارے زمانے میں ہوا، اور علم کی ساری لڑتیں آپ نے چکیں، انبیاء کرام و اصحاب نبی کے بعد آپ کو جتنا یاد کیا جاتا ہے، اتنا کسی کو یاد نہیں کیا جاتا، یہ صرف رسول اکرم ﷺ کے فیضان سے علم پھیلانے کا نتیجہ ہے،

(افضل الفوائد، از خواجہ امیر خسرو)

فرماتے ہیں، جو شخص ظہر کی نماز باجماعت ادا کرے گا، اللہ تبارک و تعالیٰ قیامت کے دن روئے زمین کے تمام پہاڑ، دریا، چوپائے، اور آسمان کے ستارے ایک پلڑے میں رکھے گا، اور اس نماز کا ثواب دوسرے پلڑے میں، تب بھی ثواب والا پلڑا ابھاری ہوگا، اور جو شخص عصر کی نماز باجماعت ادا کرے، اور مغرب کی نماز تک وہیں جائے نماز پر بیٹھا رہے گا، تو اللہ تعالیٰ کے حکم سے جب قیامت کے دن عرش و کرسی، لوح و قلم اور تمام ملائکہ کو ایک پلڑے میں رکھا جائے گا، اور دوسرے پلڑے میں ان دونوں نمازوں کا ثواب، تب بھی ثواب والا پلڑا ابھاری ہوگا، جو شخص عشاء کی نماز باجماعت ادا کرے، اس کے بارے میں اللہ کا حکم ہوتا ہے، کہ اس کے نامہ اعمال میں ہر رکعت کو ہزار رکعت کر کے لکھا جائے گا، اور یہ شخص شب بیداروں میں سے ہوگا، جو شخص صبح کی نماز باجماعت ادا کرے اور سورج نکلنے تک وہیں بیٹھا یا دالہی کرتا رہے

اور پھر اشراق کی نماز پڑھے تو اللہ تعالیٰ کے حکم سے دس ہزار فرشتے یعنی کل ستر ہزار فرشتے نور کی تھال ہاتھوں میں لئے آتے ہیں پھر حکم الہی ہوتا ہے کہ میرے اس خاص بندے نے میرے لئے نماز ادا کی ہے، اس لئے میں اس کے سارے گناہوں کو معاف کرتا ہوں،
(افضل الفوائد)

☆ (۲) حضرت آدم اور عشق ☆

فرماتے ہیں کہ جب آدم علیہ السلام نے بہشت میں قرار پکڑا اور ملائکہ اور اہل بہشت نے آپ کا اعزاز و اکرام دیکھا تو آپ کی طرف رجوع ہوئے پھر فرشتوں کو حکم ہوا کہ آدم سے فضل و کرامت کا سبق سیکھو، وہ شخص جس نے سب سے پہلے عشق کیا اور عشق کی آزمائشوں کو قبول کیا، وہ حضرت آدم علیہ السلام ہیں، اس واسطے کی حضرت آدم علیہ السلام کو بہشت کی خاک سے بنایا گیا، اگر اس خاک میں عشق کی چاشنی نہ ہوتی تو اہل سلوک میں بھی عشق نہ ہوتا، چونکہ حضرت آدم صلی اللہ سے عشق کی ابتداء ہوئی، اس لئے ان کے فرزندوں کو بھی نعمت عشق سے سرفراز کیا گیا، اولیاء کرام میں شوق و اشتیاق کا جو ولولہ پایا جاتا ہے، وہ بھی حضرت آدم صلی اللہ کے واسطے سے ہے، (راحت المحبین، از خواجہ امیر خسرو رحمہ اللہ)

☆ (۳) مومن اور درویش ☆

مومن کا دل ستانا گویا اللہ کو ناراض کرنا ہے، اے درویش، مومن وہ شخص ہے کہ اگر وہ مشرق میں ہو، اور مغرب میں کسی مومن کے پاؤں میں کانٹا چبھے تو اس کے درد کو محسوس کرے (راحت المحبین، از خواجہ امیر خسرو رحمہ اللہ)
درویش کو پردہ پوش ہونا چاہئے، کیوں کہ پردہ پوشی افضل عبادت ہے، کوئی اپنی آنکھوں سے کس کا عیب دیکھے پھر بھی اس کو چھپانا چاہئے، کیوں کہ پردہ پوشی افضل عبادت ہے، کوئی اپنی آنکھوں سے کسی کا عیب دیکھے تب بھی اس کو چھپانا چاہئے کیوں کہ پردہ پوشی اللہ کی صفت ہے، (راحت المحبین، از خواجہ امیر خسرو رحمہ اللہ)

☆ (۴) چغل خوری ☆

سب سے برا کام چغل خوری ہے، جس رات رسول اکرم ﷺ معراج کے لئے تشریف لے گئے اور دوزخ پر نگاہ مبارک پڑی تو دیکھا کہ ایک ایسا گروہ ہے، جس کی زبان میں سوراخ ہے، اور دوزخ کی زنجیروں میں جکڑے ہوئے ہیں، پوچھا جبرائیل یہ کون لوگ ہیں، عرض کرتے ہیں، یا رسول اللہ ﷺ یہ سب چغل خور ہیں، (راحت المحبین، از خواجہ امیر خسرو رحمہ اللہ)

☆ (۵) پڑوسی کا حق ☆

پڑوسی کا حق یہ ہے کہ جب پڑوسی قرض مانگے تو اسے قرض دے، اور اگر اس کی کوئی غرض ہو تو اس کی ضرورت پوری کی جائے، جب بیمار ہو تو

اس کی بیمار پرسی کی جائے، مصیبت میں گرفتار ہو تو اسے تسلی دی جائے، اور جب مرجائے تو اس کی نماز جنازہ ادا کی جائے، اللہ کے رسول ﷺ ارشاد فرماتے ہیں کہ جب تک پڑوسی بے کھٹکے نہ ہو تب تک ایمان درست نہیں ہوتا، (افضل الفوائد، از خواجہ امیر خسرو رحمہ اللہ)

☆ (۶) بیمار کی عیادت ☆

جب کوئی بیمار ہو تو تین دن کے بعد اس کی بیمار پرسی کر لینی چاہئے، اس کے پاس جب جائے تو اسے بتلائے، کہ جس بندے سے اللہ تعالیٰ محبت نہیں کرتا، اسے بیماری لاحق نہیں ہوتی، یہ سعادت اسی شخص کو حاصل ہوتی ہے جسے وہ بیماری میں مبتلا کر دیتا ہے یہ بیماری گناہ کا کفارہ ہے، (افضل الفوائد، از خواجہ امیر خسرو رحمہ اللہ)

☆ (۷) بوڑھے کی تعظیم ☆

فرماتے ہیں، اللہ تعالیٰ نے اس بوڑھے کی تعظیم واجب کی ہے، جو مسلمان ہو اور اس کے بال سفید ہو گئے ہوں، خواجہ فرید الدین گنج شکر قدس سرہ کی زبان مبارک سے میں نے سنا ہے کہ ایک مرتبہ میں اپنے خواجہ قطب الدین بختیار کا کی قدس سرہ کی بارگاہ میں بیٹھا تھا تو آپ بار بار باہر دیکھتے اور اٹھ کھڑے ہوتے، چھ سات مرتبہ آپ نے ایسا ہی کیا، میں نے وجہ پوچھی تو فرمایا کہ باہر ایک بوڑھا شخص بیٹھا ہوا ہے، جب اس پر نگاہ پڑتی ہے، تو مجھے اس کے لئے اٹھنا ضروری ہو جاتا ہے، میں سفید بالوں کی عزت کے لئے اٹھ کھڑا ہوتا ہوں، (افضل الفوائد، از خواجہ امیر خسرو رحمہ اللہ)

☆ (۸) یاد الہی ☆

حضور محبوب الہی فرماتے ہیں، میں نے بارہا حضور شیخ الاسلام حضرت خواجہ فرید الدین مسعود گنج شکر کو دیکھا جو یہ کہہ کر بے ہوش ہو جاتے تھے کہ جو شخص کچھ نہیں ہے اس سے مردہ بہتر ہے، جو آنکھ حق تعالیٰ کے سوا کسی اور کو دیکھنے میں مشغول ہو، اس کا اندھا ہونا بہتر ہے، جو زبان اس کے ذکر میں مستغرق نہیں، وہ گوئی بہتر ہے، جو کان حق سننے میں مست نہیں اس کا بہرہ ہونا بہتر ہے، اور جو بدن اس کی خدمت میں مصروف نہیں وہ مرا ہوا بہتر ہے، (افضل الفوائد، از خواجہ امیر خسرو رحمہ اللہ)

انسان کی سلامتی تنہائی میں ہے، اور تنہائی کا مطلب یہ ہے کہ اس کی وحدت میں فرد ہو، یعنی غیر کا خیال تک بھی اس کے دل میں نہ آئے، تاکہ سلامت رہ سکے اگر ظاہر کو دیکھے گا تو انجام اچھا نہیں رہے گا،

اللہ تعالیٰ کا پر تو تیرے دل میں ہمیشہ رہنا چاہئے، یعنی ہر وقت دل حاضر رہے تاکہ غیر کا خیال اس میں داخل نہ ہو سکے، جیسا کہ حضرت اولیس قرنی قدس سرہ فرماتے ہیں، میں نے بلندی طلب کی تو اسے تواضع میں پایا، ریاست طلب کی تو اسے صحت میں پایا، مروت طلب کیا تو اسے صدق میں پایا، فقر میں پایا، اللہ تعالیٰ کی خوشنودی چاہی تو اسے تقویٰ میں پایا، شرف کو طلب کیا تو اسے قناعت میں پایا، راحت کو طلب کیا تو اسے زہد میں پایا، (افضل الفوائد)

فرماتے ہیں، اگر آٹھوں بہشت ہماری جھونپڑی میں آئیں اور دونوں جہاں کی نعمتیں بطور جاگیر ہمیں ملیں تب بھی ہم عشق الہی کی ایک آہ سحر گاہی بلکہ یادِ الہی کی ایک ساعت کے بدلے بھی ہم اٹھارہ ہزار عالم کو نہ خریدیں، (افضل الفوائد، از خواجہ امیر خسرو رحمۃ اللہ علیہ)

☆ (۹) عظمتِ رسول اکرم صلی اللہ علیہ وسلم ☆

فرماتے ہیں، اے درویش، آفتاب و ماہتاب کا نور بھی سرور کائنات صلی اللہ علیہ وسلم کے نور سے ہے، بہشت میں جو درخت وغیرہ ہیں، ان سب پر آپ صلی اللہ علیہ وسلم کا اسم مبارک لکھا ہوا ہے، اور انہیں حکم ہے کہ، قیامت تک اسی نام کا ورد کرتے رہو، آسمان و زمین کوئی ایسی جگہ نہیں جہاں آپ صلی اللہ علیہ وسلم کا اسم مبارک لکھا ہوا نہ ہو، حجابِ عظمت سے لیکر عرشِ عظیم تک ہر جگہ ایسا ہی ہے، (راحت المحبین، از خواجہ امیر خسرو رحمۃ اللہ علیہ)

☆ (۱۰) سب سے اعلیٰ ☆

فرماتے ہیں، ہر پیغمبر کو خاص خاص معجزے عطا ہوئے ہیں، لیکن ہمارے رسول صلی اللہ علیہ وسلم کو ہر طرح کے معجزے عطا کئے گئے جو باقی پیغمبروں کو حاصل نہ تھے،

آپ کا سر مبارک ایسا تھا، کہ جس شخص کے ساتھ آپ کھڑے ہوتے خواہ وہ دراز قد ہی ہو، آپ اس سے بالشت بھر اونچے دکھائی دیتے اور جہاں کہیں تشریف لے جاتے بادل کا سایہ سر مبارک پر ہوتا،

حضور شیخ الاسلام خواجہ فرید الدین گنج شکر قدس سرہ نے فرمایا کہ رسول خدا صلی اللہ علیہ وسلم کی آنکھیں مبارک ایسی تھیں کہ جس طرح آگے کی چیزیں دکھائی دیتی ہیں اسی طرح پیچھے کی چیزیں بھی اس چشمِ مبارک سے نظر آتی تھیں،

حضرت انس بن مالک رضی اللہ عنہ سے روایت ہے کہ رسول اکرم صلی اللہ علیہ وسلم نے صحابہ کرام سے فرمایا کہ صفیں سیدھی کرو، جس طرح میں آگے کی طرف دیکھتا ہوں اسی طرح پیچھے کی چیزیں بھی دکھائی دیتی ہیں،

جب رسول اکرم صلی اللہ علیہ وسلم پردہ میں بیٹھے ہوتے تو پردہ کے اندر باہر کی سب چیزیں دکھائی دیتیں، (افضل الفوائد، از خواجہ امیر خسرو رحمۃ اللہ علیہ)

☆ (۱۱) پسینہ مبارک ☆

ایک روز حضرت ام سلمیٰ رضی اللہ تعالیٰ عنہا نے رسول اکرم صلی اللہ علیہ وسلم کی پیشانی مبارک سے پسینہ مبارک پونچھ کر شیشی میں ڈال کر رکھ لیتی ہیں، اور ایک مرتبہ ایک لڑکی کی شادی کے وقت حضرت ام سلمیٰ رضی اللہ عنہا نے اس لہن کے بدن پر تھوڑا سا پسینہ مبارک لگا دیا تو جب تک وہ لڑکی زندہ رہی اس کے بدن سے خوشبو پھوٹتی رہی اور پھر جب اس سے لڑکی پیدا ہوئی تو اس لڑکی میں بھی وہی خوشبو تھی، حتیٰ کی اس کی ساری اولاد میں یہ خوشبو باقی رہی، اس لئے اس خاندان کا نام عطار پڑ گیا، (افضل الفوائد، از خواجہ امیر خسرو رحمۃ اللہ علیہ)

☆ (۱۲) اللہ کا کرم ☆

اللہ تبارک و تعالیٰ نے جو سعادتیں ہمیں عطا فرمائی ہیں وہ کسی اور کو نہیں، ہمیں رسول اکرم صلی اللہ علیہ وسلم کا امتی بنایا، حضرت ابراہیم خلیل اللہ علیہ السلام

کی ملت بنایا، مسلمان پیدا کیا، اور کلمہ لا الہ الا اللہ پڑھنے والا بنایا، اور امام اعظم ابوحنیفہ قدس سرہ کے مذہب کا مقلد بنایا، (راحت المحبین، از خواجہ امیر خسرو رحمہ اللہ)

☆ (۱۳) حضرت فاطمہ کی شفاعت عورت کے لئے ☆

عورت کو چاہئے کہ خاوند کے مال و متاع کی حفاظت کرے اور کوئی چیز خاوند کی اجازت کے بغیر نہ لے، نہ چھپائے، نہ کسی کو دے، اور نہ کسی کو بخشے، اس کے علاوہ عورتوں پر کچھ واجب نہیں، اور روٹی پکانے، گھر کا کام کاج کرنے، بچوں کو دودھ پلانے میں غفلت برتے تو اسے کوئی سزا نہ دی جائے، شوہر پر واجب ہے کہ کھانے پینے کی ساری چیزیں مہیا کرے، اور کوئی ایسا ملازم رکھے جو یہ سب کام کرے، کیوں کہ عورت آزاد ہے، اگر عورت یہ کام کرے تو یہ اس کی مہربانی اور مروت ہے، ورنہ اس پر واجب نہیں، اگر عورت یہ کام مروت کی وجہ سے کرے تو گویا خاتون جنت حضرت فاطمہ الزہراء رضی اللہ عنہا کی سنت ادا کرتی ہے ان کے طریقے مبارک پر چلتی ہے، اور قیامت کے دن اسے خاتون جنت حضرت فاطمہ رضی اللہ عنہا کی شفاعت نصیب ہوگی، (راحت المحبین، از خواجہ امیر خسرو رحمہ اللہ)

دیکھئے عورت کو کتنی عظیم بشارت دی گئی ہے کہ اگر وہ اپنے گھر کا کام یہ سوچ کر کرے کہ یہ حضرت فاطمہ کی سنت ہے تو اس کی شفاعت میرے آقا ﷺ کی صاحبزادی فرمائیں گی، اور جسے حضرت فاطمہ رضی اللہ عنہا اپنا فرمادیں اس پر جنت واجب اور دوزخ حرام ہوگی، سبحان اللہ کتنی عظیم خوش خبری ہے،

☆ (۱۴) مصیبتوں پر صبر ☆

فرماتے ہیں، اے عزیز درویش، سنو جب اللہ تعالیٰ نے مصیبتوں کا خزانہ پیدا فرمایا تو اسے خاص کر انبیاء کرام اور اولیاء صالحین کے لئے پیدا فرمایا، فرشتوں نے جب اس خزانے کو دیکھا تو فرمایا، فرشتو، یہ نعمت تمہارے لئے نہیں، یہ نعمت ہم اپنے خلیفہ کو دیں گے، جسے ہم روئے زمین پر پیدا کریں گے، یعنی آدم اور اس کے فرزند جو مجھ سے محبت رکھنے والے ہیں، اور انہیں ان مصیبتوں کے ذریعہ امتحان سے دوچار کیا جائے گا، جو ہماری محبت میں ثابت قدم ہوگا، اس پر ہم مصیبت نازل کریں گے، اور جب یہ مصیبت نازل نہیں ہوگی تو وہ اس کے نازل ہونے کی آرزو کریں گے،

اے درویش جو لوگ، دوست کے عشق میں مستغرق ہیں وہ صبح سے شام تک بڑی آرزو کے ساتھ مصیبت کے خواست گار ہوتے ہیں، کیوں کہ جو مصیبت دوست کی طرف سے ہو وہ مصیبت نہیں ہوتی وہ عین نعمت ہے جو دوست سے دوست کو ملتی ہے،

جو درویش اپنا کام، درجہ کمال پر پہنچا لیتا ہے تو جہاں کہیں مصیبتوں کا خزانہ ہوتا ہے، اس کے نام پر لکھ دیا جاتا ہے، تاکہ فقیر اس بات پر ثابت قدم رہ سکے اگر کامل ہوگا تو برداشت کرے گا، بلکہ مزید مصیبتوں کی خواہش کرے گا، (راحت المحبین،)

☆ خرقہ پوشی ☆ (۱۵)

فرماتے ہیں، کہ محض خرقہ پہن لینا قابل اعتبار نہیں، اگر معتبر ہوتا تو ساری دنیا خرقہ پہن لیتی، اعتبار اس خرقہ پوش کا ہوتا ہے، جو خرقہ پہن کر اس کا حق ادا کرے، اور اگر اس کام میں کوتاہی کرے گا تو اس کی گرفت ہوگی، اور خرقہ کی کوئی حیثیت اور وقعت نہیں رہ جائے گی، خرقہ پہننا دراصل ان بزرگوں کی نقل کرنا ہے، جنہوں نے خرقہ پوشی کر کے طاعت الہی میں کسی قسم کی کوتاہی نہیں کی، (افضل الفوائد)

☆ نیک لوگوں کی صحبت ☆ (۱۶)

نیک لوگوں کی صحبت نیک کام کرنے سے بہتر ہے، اور بروں کی صحبت برے کام کرنے سے بدتر ہے، اگر صحیح صحبت ہے تو یہی نیک لوگوں کی اور اولیاء اللہ کی ہے،

شیخ جلال الدین تبریزی قدس سرہ فرماتے ہیں کہ نیکوں کی صحبت سو سال کی عبادت سے افضل ہے، پس جو شخص نیکوں کی صحبت میں بیٹھتا ہے وہ دونوں جہاں کی مرادیں حاصل کر لیتا ہے، اور جو بدوں کی صحبت میں بیٹھتا ہے، وہ ان تمام سعادتوں سے محروم رہ جاتا ہے، (افضل الفوائد)

☆ صوفی کون ☆ (۱۷)

فرماتے ہیں، صوفی وہ ہے جس کا دل صفات انبیاء کے رنگ میں رنگ جائے، حضرت ابراہیم علیہ السلام کی طرح دنیاوی محبت سے خالی اور طاعت الہی میں مستغرق ہو، جس کی تسلیم و رضا حضرت اسماعیل علیہ السلام جیسی ہو، جس کا اندوہ حضرت داؤد علیہ السلام کے اندوہ جیسا ہو، جس کا فقر حضرت عیسیٰ علیہ السلام کے فقر جیسا ہو، جس کا صبر حضرت ایوب علیہ السلام کے صبر جیسا ہو، جس کا شوق حضرت موسیٰ کلیم اللہ کے شوق جیسا ہو، اور جس کا اخلاص ہمارے آقا مولیٰ حضرت محمد مصطفیٰ ﷺ کے اخلاص کے جیسا ہو، (افضل الفوائد)

نیکی اور بدی دونوں اللہ کی طرف سے قسمت میں لکھی ہوتی ہے، لیکن نیکی اللہ نے اپنی طرف لگا دیا ہے، اور بدی میں اس کی رضا نہیں، انسان کو چاہئے کہ جب اس سے کوئی بدی ظاہر ہو تو اسے اپنا فعل سمجھے کیوں کہ اس میں اللہ تعالیٰ کی رضا نہیں لیکن قسمت میں ایسا ہی لکھا ہے، (افضل الفوائد)

☆ قرب قیامت ☆ (۱۸)

فرماتے ہیں آخری زمانہ میں ایسا وقت بھی آئے گا جب کہ بطوائف، مطرب، بھانڈ، اور جھگڑالو اور فساد کرنے والے لوگ دنیا کی نظروں میں عزیز ہوں گے، اور علماء و حفاظ کی کچھ قدر و منزلت نہ ہوگی، اور لوگ رنگین کپڑے پہنیں گے، مرد و عورت اکٹھے کھانا کھائیں گے، اور بد فعلی کو پیشہ قرار دیں گے، حاکم حکم کو بیچیں گے، اور بد دینا پتی پیدا ہو جائے گی، دنیاوی مال کی خاطر حق کو ناحق قرار دیں گے، عدل و انصاف اٹھ جائے گا، سوداگر لین دین میں جھوٹ بولیں گے، پانچ درہم لیکر جھوٹی گواہی دیں گے، نباتات میں برکت نہیں ہوگی، آسمان سے بارش کم ہوگی، اور

اگر بارش ہوگی بھی تو بے وقت ہوگی، جب یہ علامتیں ہم وار ہو جائیں تو سمجھ لینا کہ قیامت بہت قریب ہے، (افضل الفوائد)
دانا اور عقلمند آدمی وہی ہے جو پیش آنے والے سفر یعنی موت کے لئے تیاری کرے اور اپنے لئے کچھ زادِ راہ لے لے، (افضل الفوائد)

باب (۷) ساتواں

﴿اللہ﴾ پانچ چیزوں کی زیارت عبادت ہے ﴿اللہ﴾

عطاءے رسول خواجہ غریب نواز قدس سرہ کی ایک روحانی و نورانی محفل

حضور خواجہ قطب الدین بختیار کا کی قدس سرہ فرماتے ہیں کہ دوشنبہ کا مبارک دن تھا، سلطان الہند عطاءے رسول خواجہ خواجگان حضرت خواجہ معین الدین حسن چشتی قدس سرہ کی روحانی ذکر و فکر کی محفل میں، شیخ جلال الدین، شیخ محمد اوحید چشتی، اور اصحاب علم و فضل حاضر خدمت تھے، گفتگو کا موضوع چھڑا، کہ پانچ چیزوں کی زیارت عبادت میں داخل ہے، اور سبھی بزرگ حاضرین محفل اپنے اپنے خیالات کا اظہار فرما رہے ہیں،

اسی درمیان عطاءے رسول کے خلیفہ محبوب حضرت خواجہ قطب الدین بختیار کا کی اوشی قدس سرہ دہلوی اپنے مرشد طریقت و حقیقت سے فیضیاب ہونے کے لئے شوق و وارفتگی کے ساتھ حاضر بارگاہ ہوتے ہیں، اور مقدس محفل ذکر و فکر میں شریک ہو جاتے ہیں، پانچ چیزوں کی زیارت کے سلسلے میں حضرت خواجہ معین الدین چشتی قدس سرہ کے ملفوظات متبرکہ کو آپ نے اپنے ذہن میں محفوظ فرمالیا، اور دلیل العارفین کے نام سے ترتیب دی ہوئی آپ کی کتاب میں یہ ملفوظات خواجہ غریب نواز ضبط تحریر میں بھی آچکے ہیں، حضرت خواجہ قطب الدین بختیار کا کی چشتی قدس سرہ کے بیان کے مطابق سلطان الہند خواجہ غریب نواز اپنی زبان مبارک سے ارشاد فرماتے ہیں کہ پانچ چیزیں جن کا دیکھنا عبادت اور کارِ ثواب ہے وہ یہ ہیں،

☆ (۱) والدین کے چہرے کو دیکھنا عبادت ہے ☆

حضور پر نور سید عالم ﷺ ارشاد فرماتے ہیں، جو بیٹا خدا کی رضا کے لئے اپنے والدین کا چہرہ دیکھتا ہے، اس کے نامہ اعمال میں حج کا ثواب لکھ دیا جاتا ہے،

حضرت خواجہ نے پھر فرمایا، ایک فاسق و بدکار جوان کا انتقال ہوا تو اسے خواب میں دیکھا گیا کہ حاجیوں کے ساتھ جنت میں ٹہل رہا ہے، دیکھنے والوں کو حیرت ہوئی، اور انہوں نے اس جوان سے پوچھا کہ تم جنت میں کیسے داخل ہو گئے، اس نے بتلایا کہ میری بڑھیا ماں تھی، جب میں گھر سے نکلتا تو اس کی قدم بوسی کرتا اور اس کے قدموں پر سر رکھ دیتا، میری بڑھیا ماں میری اس سعادت مندی سے اتنا خوش ہوتی اور دعا دیتی کہ اللہ تعالیٰ تیری بخشش کرے اور تجھے حج کا ثواب عطا فرمائے، اللہ تعالیٰ نے میری بڑھیا ماں کی دعا قبول کر لی اور مجھے بخش دیا، اب

میں حاجیوں کے ساتھ جنت میں ٹہل رہا ہوں،

حضرت خواجہ نے پھر ارشاد فرمایا، ایک مرتبہ حضرت شیخ بایزید بسطامی قدس سرہ سے کسی نے پوچھا کہ تقرب و ولایت کا یہ عظیم مرتبہ آپ کو کیسے حاصل ہوا، حضرت بایزید بسطامی نے فرمایا، میں سات سال کی عمر میں قرآن شریف پڑھنے مسجد میں جایا کرتا تھا، جب اس آیت پر پہونچا، وبالوالدین احساناً، تو استاذ سے میں نے اس کا مطلب پوچھا، استاذ نے جواب دیا، اللہ کا حکم ہے کہ جس طرح میری عبادت و ریاضت کرتے ہو، میری خوشنودی کے طالب ہوتے ہو، اسی طرح والدین کی بھی خدمت بجا لاؤ، استاذ سے یہ سنتے ہی میں گھر پہونچا اور اپنی ماں کے قدموں پر سر رکھ دیا، مچلتے ہوئے دعا کی درخواست کیکہ اے مادرِ مہربان، میرے لئے اللہ تعالیٰ سے دعا مانگئے، کہ وہ میرے اوپر انعام فرمائے، میں آپ کی ہمیشہ خدمت کروں گا، مادرِ مہربان کا جذبہ شفقت ابھر آیا، انہوں نے فوراً نفل کی نماز پڑی اور میرا ہاتھ پکڑ کر قبلہ رخ ہو کر مجھے اللہ کے سپرد کر دیا، مجھے یہ نعمت و منزلت میری ماں کی بدولت نصیب ہوئی ہے، اور میری ماں کی دعا ہی میرا سر مایا ہے،

حضرت بایزید بسطامی قدس سرہ نے مزید فرمایا، کہ سردی کی سخت رات تھی، میری ماں نے کہا بیٹے پانی لاؤ، میں کوزہ بھر کر ہاتھ پر رکھ کر والدہ کی خدمت میں حاضر ہوا، اتنے میں ان کی آنکھ لگ گئی، اور گہری نیند سو گئیں، میں نے انہیں جگانا مناسب نہیں سمجھا اور کوزہ ہاتھ میں لئے ماں کے سر ہانے کھڑا ہا، رات کے آخری حصہ میں جب آپ بیدار ہوئیں، تو دیکھا کہ میں کوزہ ہاتھ میں لئے کھڑا ہوں، فوراً آپ نے میرے ہاتھ سے کوزہ لینا چاہا، سخت سردی کی وجہ سے کوزہ ہاتھ سے چپکا ہوا تھا، جب کوزہ میری ماں نے میرے ہاتھ سے لیا تو میرے ہاتھ کے اوپر کا چمڑا بھی اکھڑ گیا، شفقتِ مادری کے ساتھ میری ماں نے پیار سے مجھے اپنے سینے سے لگا لیا، اور بوسہ لیتے ہوئے فرمانے لگیں، اے جانِ مادر، تو نے بڑی تکلیف اٹھائی، اللہ تعالیٰ تیری بخشش فرمائے، میری ماں کی دعا قبول ہوئی اور یہ نعمت مجھے اسی دعا کی بدولت نصیب ہوئی،

(مجلس پنجم، دلیل العارفین، از خواجہ قطب الدین بختیار کاکی رحمۃ اللہ علیہ)

☆ (۲) قرآن شریف کو دیکھنا عبادت ہے ☆

حضرت خواجہ غریب نواز قدس سرہ نے ارشاد فرمایا، میں نے شرح الاولیاء میں لکھا دیکھا ہے کہ جو شخص قرآن شریف کو دیکھتا یا اسے پڑھتا ہے، اللہ تعالیٰ اسے دو ثواب عطا فرماتا ہے، ایک قرآن شریف پڑھنے کا اور دوسرا قرآن شریف دیکھنے کا، اور حرف کے بدلے دس نیکیاں عطا ہوتی ہیں، اور دس برائیاں مٹائی جاتی ہیں،

حضرت خواجہ قطب الدین بختیار کاکی چشتی قدس سرہ نے اس موقع پر حضرت خواجہ معین الدین چشتی قدس سرہ سے عرض کیا کہ قرآن شریف لشکر اور سفر میں اپنے ساتھ لے جاسکتے ہیں یا نہیں، حضرت خواجہ بزرگ نے ارشاد فرمایا،

آغاز اسلام میں چونکہ کفار کا غلبہ تھا، اس لئے رسول اللہ صلی اللہ علیہ وسلم نے قرآن شریف ہمراہ نہیں لے جاتے تھے، کہ خدا نا خواستہ کسی وقت قرآن شریف کافروں کے ہاتھ آجائے گا تو وہ اس کے ساتھ بے ادبی کریں گے، لیکن جب اسلام کو غلبہ حاصل ہوا تو پھر قرآن شریف آپ اپنے

ساتھ لے جایا کرتے تھے،

حضرت خواجہ بزرگ نے سلسلہ گفتگو جاری رکھتے ہوئے آگے ارشاد فرمایا، سلطان محمود غزنوی کے انتقال کے بعد اسے خواب میں دیکھ کر پوچھا گیا، کہ اللہ تعالیٰ نے آپ کے ساتھ کیا سلوک کیا، فرمایا میں ایک رات ایک شخص کے یہاں مہمان ہوا تھا، ایک طاق میں قرآن شریف رکھا ہوا تھا، اسے دیکھ کر جذبہ احترام کے ساتھ میرے دل میں خیال آیا کہ قرآن شریف یہاں رکھا ہوا ہے، میں کس طرح سوؤں گا، میں نے سوچا کہ کسی دوسرے مکان میں رکھ دیا جائے، پھر خیال آیا کہ اپنے آرام کے لئے اسے کیوں دوسری جگہ رکھواؤں، بس یہی میری نیکی ہے، جس کے عوض مجھے بخش دیا گیا،

حضرت خواجہ بزرگ نے پھر ارشاد فرمایا، جو شخص قرآن شریف کو دیکھتا ہے اللہ تعالیٰ کے فضل و کرم سے اس کی بینائی زیادہ ہو جاتی ہے، اور اس کی آنکھ نہ کبھی دکھتی ہے اور نہ خشک ہوتی ہے،

ایک مرتبہ ایک بزرگ مصلیٰ پر بیٹھے ہوئے تھے سامنے قرآن شریف رکھا ہوا تھا، ایک نابینا شخص آکر کہنے لگا کہ میں نے بہت علاج کرایا مگر مجھے کچھ فائدہ نہیں پہونچا، اب میں آپ کی خدمت میں آیا ہوں تاکہ میری آنکھیں ٹھیک ہو جائیں، آپ سے گزارش ہے کہ سورہ فاتحہ (الحمد للہ) پڑھ کر میرے لئے دعا فرمائیں، اس بزرگ نے قبلہ رخ ہو کر سورہ فاتحہ پڑھی، اور قرآن شریف اٹھا کر اس کی دونوں آنکھوں پر مل دیا، جس سے اس کی دونوں آنکھیں چراغ کی طرح روشن ہو گئیں،

حضرت خواجہ بزرگ نے آگے ارشاد فرمایا، کہ میں نے جامع الحکایات میں لکھا دیکھا ہے کہ گذشتہ زمانے میں ایک فاسق جوان تھا، اس کی فسق و فجور کی وجہ سے مسلمان اس سے نفرت کرتے تھے، اور اسے روکنے کی کوشش کرتے تھے، مگر وہ باز نہیں آتا تھا، جب وہ مر گیا تو اسے لوگوں نے خواب میں دیکھا کہ اس کے سر پر تاج رکھا ہوا ہے، اور خرقة پہنے ہوئے فرشتوں کے ساتھ جنت میں ٹہل رہا ہے، اس سے لوگوں نے پوچھا کہ تم تو بدکار تھے، جنت میں کیسے پہونچیاں نے جواب دیا، دنیا میں مجھ سے ایک نیکی ہوئی تھی قرآن شریف کو جہاں دیکھ لیتا تھا، کھڑے ہو کر بڑی عزت کے ساتھ اس کی زیارت کرتا تھا، اللہ تبارک و تعالیٰ نے، اس نیکی کی بدولت مجھے بخش دیا اور یہ درجہ عنایت فرمایا ہے، (مجلس پنجم، دلیل العارفین، از خواجہ قطب الدین بختیار کاکی رحمہ اللہ)

☆ (۳) علماء کی زیارت عبادت ہے ☆

حضرت خواجہ نے ارشاد فرمایا، اگر کوئی شخص علماء کی طرف دیکھے تو اللہ تبارک و تعالیٰ اس کے لئے ایک فرشتہ پیدا فرماتا ہے جو قیامت تک اس کے حق میں دعائے مغفرت کرتا رہتا ہے، جس دل میں علماء و مشائخ کی محبت ہو، ہزار سال کی عبادت اس کے نامہ اعمال میں لکھ دی جاتی ہے، اگر وہ اس جذبہ محبت کے ساتھ زندگی بسر کرتے ہوئے مر جائے، تو اسے علماء کا درجہ ملتا ہے،

فرماتے ہیں، میں نے فتویٰ ظہیریہ میں لکھا دیکھا ہے کہ رسول اللہ ﷺ ارشاد فرماتے ہیں، جو شخص علماء کے پاس آمد و رفت رکھے اور سات

دن ان کی خدمت کرے، اللہ تبارک و تعالیٰ اس کے سارے گناہ بخش دیتا ہے، اور سات ہزار سال کی نیکی اس کے نامہ اعمال میں لکھ دی جاتی ہے، دن کو روزہ رکھنے اور رات کو عبادت کرنے کی طرح یہ نیکی ہوتی ہے،

پہلے زمانے میں ایک ایسا آدمی تھا، جو علماء اور مشائخ کو دیکھ کر حسد کی وجہ سے منہ پھیر لیتا تھا، جب وہ مر گیا تو لوگوں نے اس کا رخ قبلہ کی طرف کرنا چاہا لیکن نہ ہوسکا اور غیب سے آواز آئی اس کو کیوں تکلیف دیتے ہو، اس نے دنیا میں علماء اور مشائخ کو دیکھ کر منہ پھیرا ہے اس لئے ہم نے اس کا رخ اپنی رحمت سے دور کر دیا ہے اور قیامت کے دن ریچھ کی صورت میں اس کا حشر ہوگا،
(مجلس پنجم، دلیل العارفین، از خواجہ قطب الدین بختیار کاکی رحمہ اللہ)

☆ (۴) خانہ کعبہ کی زیارت عبادت ہے ☆

حضرت خواجہ معین الدین حسن چشتی قدس سرہ اس سلسلہ میں گفتگو فرماتے ہوئے بتلایا کہ رسول اللہ ﷺ ارشاد فرماتے ہیں، جو شخص خانہ کعبہ کی زیارت کرے گا، اس کی زیارت عبادت میں داخل ہوگی، اور اس کی زیارت سے ہزار سال کی عبادت اور حج کا ثواب اس کے نامہ اعمال میں لکھ دیا جائے گا، اور اسے اولیاء مقربین کا درجہ حاصل ہوگا، (مجلس پنجم، دلیل العارفین، از خواجہ قطب الدین بختیار کاکی رحمہ اللہ)

☆ (۵) پیر و مرشد کی زیارت و خدمت عبادت ہے ☆

حضرت خواجہ غریب نواز حسن چشتی قدس سرہ نے فرمایا، کہ میں نے معرفت المریدین میں لکھا دیکھا ہے کہ، حضرت خواجہ عثمان ہارونی قدس سرہ فرماتے ہیں، جو شخص اپنے شیخ و پیر و مرشد کی خدمت کما حقہ ایک روز بجالائے اللہ تعالیٰ اسے بہشت میں مرواریدی ہزار محل عطا فرمائے گا، اور ہزار سال کی عبادت کا ثواب اس کے نامہ اعمال میں لکھا جائے گا،
حضرت خواجہ نے ارشاد فرمایا، مرید صادق کے لئے لازم ہے کہ اپنے شیخ و مرشد کی ہدایات پر حتمی الامکان عمل کرتا رہے، اس کی خدمت میں حاضر رہ کر خدمت انجام دیتا رہے اگر متواتر خدمت نہ کر سکے تو خدمت کرنے کی کوشش ضرور کرتا رہے،
(مجلس پنجم، دلیل العارفین، از خواجہ قطب الدین بختیار کاکی رحمہ اللہ)

باب (۸) آٹھواں

اللہ حضرت مخدوم سید علاء الدین علی احمد صابر کلیری رضی اللہ عنہ

تذکرہ جلیل میں لکھا ہے کہ حضرت مخدوم علاء الدین علی احمد صابر کلیری علیہ الرحمہ فرماتے ہیں کہ اللہ تبارک و تعالیٰ فرماتا ہے،

(۱) اے فرزند آدم، روزی کا غم نہ کھا، جب تک کہ میرا خزانہ بھرا ہوا ہے، اور یاد رکھ یہ خزانہ کبھی خالی نہ ہوگا،

(۲) اے فرزندِ آدم، سوائے میرے کسی سے محبت نہ کر، اور کسی سے نہ مانگ، جب تک کہ تو مجھے پائے، اور تو مجھے جب چاہے گا ہمیشہ موجود پائے گا،

(۳) اے فرزندِ آدم، میں نے سب چیزیں تیرے لئے بنائی ہیں، اور تجھ کو اپنے لئے، پس تو اپنے آپ کو دوسروں کے دروازوں پر ذلیل مت کر،

(۴) اے فرزندِ آدم، جس طرح میں تجھ سے کل کا عمل نہیں مانگتا، اسی طرح تو بھی مجھ سے کل کے لئے روزی نہ مانگ، تو کل پر عمل پیرا ہو، سب تجھ کو مل جائے گا،

(۵) اے فرزندِ آدم، جس طرح سات آسمان، عرش و کرسی، اور سات زمینوں کو میں پیدا کرنے سے قاصر نہیں ہوا، اسی طرح تجھے پیدا کرنے اور روزی عطا کرنے پر بھی عاجز نہیں ہوں گا، بے شک تجھ کو روزی پہنچاؤں گا،

(۶) اے فرزندِ آدم، جس طرح تیری روزی نہیں کھوتا اسی طرح تو بھی میری عبادت نہ چھوڑ، اور میرے حکم کے خلاف مت کر،

(۷) اے فرزندِ آدم، جس طرح میں نے تیری قسمت میں لکھ دیا ہے اسی پر راضی رہ، اور نفسِ عمارہ سے مغلوب نہ ہو،

(۸) اے فرزندِ آدم، میں تیرا دوست ہوں، اور تو بھی میرا دوست بنارہ، اور محبت و عشق سے کبھی خالی نہ ہو،

(۹) اے فرزندِ آدم، میرے غصہ سے بے خوف نہ ہو، جب تک کہ پل صراط سے گزر کر جنت میں نہ چلا جائے،

(۱۰) اے فرزندِ آدم، تو مجھ پر اپنے نفس کی مصلحت کے باعث غصہ ہوتا ہے، لیکن اپنے نفس پر میری رضامندی کے لئے کبھی غصہ نہیں ہوتا،

(۱۱) اے فرزندِ آدم، ظالم بادشاہ اور امیرِ کبیر سے مت ڈر، جب تک میری سلطنت قائم ہے اور میری سلطنت ہمیشہ کے لئے ہے، اس کو زوال نہیں،

(۱۲) اے فرزندِ آدم، اگر میرے تقسیمِ رزق پر راضی ہو جائے تو تو اپنے آپ کو عذاب سے چھڑا لے گا، اور اگر تو اس پر راضی نہیں تو تو اپنے آپ خواہ جانوروں کی طرح جنگل میں دوڑائے، قسم ہے مجھے اپنے عزت کی، تجھ کو کچھ حاصل نہیں ہوگا، مگر اس قدر رزق میں جو میں نے روزِ ازل سے تیری قسمت میں لکھا ہے پائے گا،

سرکارِ صابرِ پاک ارشاد فرماتے ہیں، کہ انسان بے وقوف ہے، وہ نہیں سمجھتا کہ اس کا جسم گنے کی طرح ہے، جس طرح گنے میں مٹھاس ہوتی ہے، اسی طرح اس کے جسم میں عجیب و غریب روحانی چیزیں موجود ہیں، اس نے اپنی کوتاہی عقل کی وجہ سے اپنے جسم کو جو گنے کی مانند ہے، ببول یعنی کاٹا بنا لیا ہے، جس طرح گنے کو پیل کر گڑ یعنی مٹھائی بنائی جاتی ہے، اسی طرح انسان کو چاہئے کہ ریاضت و مجاہدات کے ذریعہ اپنے اندر لطافت پیدا کر کے عرفان کی شیرینی حاصل کر لے، حضرت نے اپنے اس مضمون کو ایک شعر میں اس طرح ادا کیا ہے،

یہ تن بردا اِکیتھا میں ببول کر دین گئے میں گڑ پر کھلو کہیں علاء الدین

اسی مضمون کے آخر میں لکھا ہے کہ سرکارِ صابر پاک کے چند اقوال یہ ہیں، جو حسب ذیل ہیں، فرماتے ہیں، (۱) شریعت بھی کیا چیز ہے جو حضوری سے دربار میں لے آتی ہے، (۲) ایک دل میں دو کو جگہ دینا ممکن نہیں، (۳) جاہل اور لالچی صوفی شیطان کا مسخرہ ہے، (۴) جو فقیر امیروں کے دروازے پر جائے وہ مکار ہے (۵) رات کو سوتے وقت سوچنا چاہئے کہ آج کتنے نیک کام کئے ہیں اور کتنے برے، (۶) اضطراب اور رقت کی حالت میں دعا مانگنی چاہئے، (۷) راہبر میں اتنی طاقت ہونی چاہئے کہ وہ طالب ہدایت کی کمزوریوں کو اپنی باطنی قوت سے دور کر دے، (۸) ترک دنیا سے مطلب ترک مکروہات دنیا ہے، (۹) اگر باعظمت بنا ہو تو سادہ اور حق پرستی کی زندگی اختیار کرو، فرماتے ہیں،

اس طرح اس میں ڈوب اے صابر ☆ کہ بجز ہو کے غیر ہو نہ رہے
(تذکرہ جلیل صفحہ نمبر ۹۲)

باب (۹) نواں

حضرت سیدنا شیخ شرف الدین احمد یحییٰ منیری رحمۃ اللہ علیہ

☆ (۱) مرید اور ارادت ☆

فرماتے ہیں، اے بھائی مرید اس کو کہتے ہیں، جو خود کو پیر میں گم کر دے، **الْإِرَادَةُ تَرْكُ الْإِرَادَةِ** (ارادت یعنی مریدی اپنے ارادہ کا ترک کرنا ہے) یوں کہ اپنی خواہشات سے ایسا نکل آئے جیسے سانپ کچلی چھوڑ کر نکل آتا ہے، اور مردہ جس طرح غسل دینے والے کے ہاتھ میں ہوتا ہے، اگر ذرہ برابر اس میں اعتراض باقی رہ گیا یا کسی طرح کا چون و چرا اس کے دل میں ہو تو وہ خود پرست ہے مرید نہیں، چنانچہ کہتے ہیں کہ مرید کو پیر پرست ہونا چاہئے، یہاں تک کہ وہ خدا پرست ہو جائے، **مَنْ يُطِيعَ الرَّسُولَ فَقَدْ أَطَاعَ اللَّهَ** (جس نے رسول پاک ﷺ کی اطاعت کی اس نے خدا کی اطاعت کی) کی رہبری اسی طرف ہے، اصحابی کا نجوم، میرے صحابہ ستارے کی مانند ہیں، **يَا أَيُّهَا الَّذِينَ آمَنُوا اتَّبِعُوا اللَّهَ وَاتَّبِعُوا رَسُولَهُ** (اقتدائیتم، اہتدائیتم، ان میں سے جن کی اتباع کرو ہدایت پانے والوں میں ہو گے، کا اشارہ اسی جانب ہے،

فرماتے ہیں پیر پرستی کی علامت یہ ہے کہ مرید اپنے دین کو پیر کے دین پر فدا کر دے، اور اپنے دین کو فدا کر دینا کیا ہے، اگر پیر دین کے خلاف کوئی کام کرنے کا حکم دے، تو یہ نہ کہے کہ خلاف دین ہے، میں یہ کام کیسے کروں، اس کا اعتقاد ایسا ہونا چاہئے جیسے اتری ہوئی وحی پر ہوتا ہے (یعنی جس طرح نبی کی وحی پر امتی کو یقین ہوتا ہے اسی طرح مرید کو پیر کی بات پر یقین ہونا چاہئے) اور اگر ایسا نہیں ہے تو وہ اپنے مراد کا مرید ہے پیر کا مرید نہیں، پیر کا مرید ہونا یہی ہے، جسے ان اشعار میں کہا گیا ہے،

اودلیل تو بس تو راہ مجوئی اوزبان تو بس تو یا واکوئی

ہرچہ اوگفت راز مطلق دان ہرچہ او کرد کردہ حق دان

خاک او باش بادشاہی کن آن او باش ہرچہ خواہی کن

ترجمہ، تیرا پیر ہی تیرے لئے دلیل راہ ہے، تو اور کوئی راہ نہ ڈھونڈ، تیرے پیر کا بیان ہی تیرے لئے کافی ہے، پیر نے جو حکم دیا اسے حقیقت کا راز جان، اور پیر کے فعل کو حق سبحانہ تعالیٰ کا فعل مان، پیر کی گلی کا خاک بن جا، اور بادشاہی کر بس اسی کا ہو جا پھر جو جی چاہے کرتا رہ، کیا کہتے ہو دودھ پیتے بچے کو مردان راہ کے کاموں پر انکار صحیح ہے، اور نابالغ بچے کو دین کے اور اسرار شرع کے حقائق کی کیا خبر،

آفتاب ببايد انجم سوز بچراغ تو شب نگر در روز

دردمندی بکرو عیسیٰ کرد داروئے رہ نشین چہ خواہی کرد

ترجمہ، ایسا آفتاب ہونا چاہئے جو ستاروں کو گم کر دے، تیرے اس ٹٹماتے دیا سے اندھیری رات روز روشن نہیں ہو سکتی، مسیحائی جناب عیسیٰ نے کی، راہ میں پتھر ہو کر بیٹھنے والوں کی دوا تم کیا کر سکو گے،

مریض کو کہاں یہ حق پہونچتا ہے کہ وہ طبیب سے کہے یہ دوا کھاؤں گا، وہ دوا نہیں کھاؤں گا، مقتدی جب امام کی اقتداء کر لیتا ہے، تو جانتے ہو کیا ہوتا ہے، امام کی پوری اقتدی کرنی پڑتی ہے، زہر، مہلک ہے بہت سی ایسی بیماریاں ہیں، کہ طبیب اسی زہر سے اس کا علاج کرتا ہے، حلال دواؤں سے صحت نہیں ہو رہی ہے تو ضرورتاً حرام دوا سے علاج کرنا مباح ہے، جو زیادہ بھوکا ہے ایسے کو مردار جو کہ حرام ہے اس کے کھانے کے سوا کیا چارہ ہے،

طبیب کسی بیمار کو میٹھی دوا اور کسی مریض کو تلخ دوا دیتا ہے، جس کو تلخ ہی دوا دینا ضروری ہے، اگر میٹھی دوا دیتے تو اس کی ہلاکت ہے، اور جسے میٹھی دوا دینا ہی ضروری ہے اگر اسے تلخ دوا دے دی جائے تو یہ بھی ہلاک ہو جائے گا، ایسا شخص طبیب نہیں بلکہ جاہل ہے،

روشن تر از آفتاب باید رائی تابشنا سد مزاج ہر سودائی

طبیب کو آفتاب سے بھی زیادہ روشن دماغ ہونا چاہئے، تا کہ وہ ہر دیوانہ و سودائی کے مریض کے مزاج کو پہچان سکے،

پیغامبروں کی مثال طبیبوں کی ہے، خلق کی مثال بیماروں کی ہے، قرآن کو دواؤں کا خزانہ سمجھو،

وَنُنَزِّلُ مِنَ الْقُرْآنِ مَا هُوَ شِفَاءٌ ۝ ترجمہ، اور ہم نے قرآن میں سے جو بھی اتار اشفاء ہے،

چنانچہ ہر مرض کے اندازہ سے دوا تجویز کرتے ہیں، اور ان دواؤں سے ہر مریض کے لئے مختلف معجون بناتے ہیں، تا کہ ہر مرض صحت میں تبدیل ہو جائے، اور آدمی ہلاکت سے نجات پائے، اور دین کے جمال کا مشاہدہ کرے،

اسی طرح وہ جماعت ہے جو پیغامبروں کی وارث ہے، کَلِّمُوا النَّاسَ عَلَى قَدْرِ عُقُولِهِمْ ۝ ترجمہ، لوگوں کی سمجھ کے مطابق باتیں کریں اسی کا ان کو حکم ہے، اور ہر شخص کے مرض کے اندازے سے دوا تجویز کریں، اسی کو کہا ہے،

پیرہ کبریت احمر آمدہ است

سینہ او بحرِ خضر آمدہ ہے

ترجمہ: پیرانِ کرام سرخ گندھک یعنی نایاب ہیں، ان کا سینہ سبز سمندر ہے)

ہر وہ حکم و فرمان جو پیرانِ کرام کریں اس پر مرید کا اعتقاد وحی منزل کی طرح ہونا چاہئے، اور اگر ایک بال برابر بھی چون و چرا تمہارے باطن میں باقی ہے تو تم انکاری ہو مرید نہیں،

☆ (۲) حکایت ☆

ایک روز ایک مرید نے اپنے پیر سے کہا کہ آج کی رات میں نے یہ خواب دیکھا ہے کہ آپ نے کسی کام کا مجھے حکم دیا اور میں نے کہا یہ کیوں کر، پیر نے سنتے ہی مرید کی جانب سے رخ پھیر لیا، اور کہا اگر بیداری کے حال میں تمہارے باطن میں چون و چرا نہ ہوتا تو تم خواب میں کیوں کہتے،

اسی معنی کو ان اشعار میں بیان کیا ہے، یوسف تو ہنوز در چاہ است کش نہ ہنگامِ افسر و جاہ است

مہرِ نادیدہ ماہ کے شوداد بندہ نابودہ شاہ کے شوداد

ترجمہ: تیرا یوسف تو ابھی تک کنواں میں ہے، ابھی اس کے تاج و تخت کا وقت نہیں آیا، جس نے سورج ہی کو نہیں دیکھا وہ چاند کیسے بن سکتا ہے، اور جو بندہ نہ بنا وہ بادشاہ کیسے ہو سکتا ہے،

اے بھائی مرید کو سراپا تسلیم و رضا ہونا چاہئے، بچے کو مردوں کے معاملات سے کیا سروکار، اگر کہیں کہ اس وقت رات ہے، اور تم آفتاب دیکھ رہے ہو تو تمہیں یہی کہنا چاہئے کہ میری آنکھیں خطا کر رہی ہیں بے شک رات ہی ہے،

مریدی و ارادت کوئی آسان کام نہیں ہے، حق سبحانہ تعالیٰ تک بہت راہیں، لیکن یہ راہ تمام راہوں سے زیادہ نادر اور زیادہ عزیز ہے، لاکھوں میں کوئی شخص ایسا ہوتا ہے، جو اس راہِ ارادت میں چلتا ہے، اگر چہ سارے جہاں کو اسی کی آرزو ہے، اسی کو کہا ہے،

آں را کہ چناں جمال باشد گرنا ز کند حلال باشد

در عالمِ خویش عاشقاں را گر بار دہد محال شد

ترجمہ: جو ایسے جمال والا ہو وہ اگرنا زکرے تو اس کے لئے حلال ہے، اور اگر عاشقوں کو اپنی حریم خاص میں باریابی نہ دے تو یہ اس کے لئے درست ہے،

☆ (۳) فرمانِ ابوالقاسم ☆

نقل ہے کہ ابوالقاسم گرگانی قدس سرہ العزیز جو انسانوں اور جنوں کے پیر تھے، جن کے ہزاروں ہزار مرید صاحبِ وقت تھے، اس کے

باوجود فرماتے تھے، میں سارے جہاں میں ایک ایسا مرید ڈھونڈھتا ہوں جس کی کھال کھینچ کر اس میں بھس بھر کر دھوپ کی گرمی میں لٹکا دوں تاکہ سارے عالم کو اس سے سبق حاصل ہو، بیشک یہ لوگ خود مریدی کئے ہوئے تھے جانتے تھے کہ مریدی کیا ہے اور مرید کون ہے، جیسا کہ کہا ہے، ہر کہ از ہمت دریں راہ آمدہ است گر گدائی می کند شاہ آمدہ است ترجمہ، جس نے اس راہ میں ہمت کے ساتھ قدم رکھا اگر گدائی کرتا تو بھی وہ بادشاہ ہے)

اے بھائی، ان مردانِ خدا کی نظر میں سارے جہاں کے لوگ شیر خوار بچے ہیں، بلکہ اس سے بھی کم وہ بچہ جو ابھی ماں کے شکم میں ہے، یہ بھی کیا بلکہ باپ کے پشت ہی میں ہیں، اس سے بھی کم جو ابھی عالمِ عدم ہی میں ہیں، حال یہ ہے کہ آج ہم لوگ خود فریبی میں مبتلا و مغرور ہیں، اور خود پرستی میں مشغول ہیں، اس کے باوجود پیری اور مریدی کا دم بھر رہے ہیں، افسوس صد افسوس کیسے گھائے اور خسارے کی وہ گھڑی ہوگی، جب موت آنکھوں کے سامنے سے پردہ ہٹائے گی، فَكَشَفْنَا عَنْكَ غِطَاءَكَ فَبَصَرُكَ الْيَوْمَ حَدِيدٌ ۝

ترجمہ، اب ہم نے تجھ سے تیرا پردہ ہٹا دیا سو آج تیری نگاہ تیز ہے) کی نداء آئے گی، اس وقت ہم سب کو ظاہر ہو جائے گا کہ ہم کافر تھے یا مومن، موحد تھے یا مشرک، زنا ر بند تھے یا دستار بند، کیا پتہ ہماری یہ نشست بت خانہ میں تھی یا مسجد میں یہی وہ راز ہے جو کہا ہے،

سوف ترى اذا تجلى الغبار اتحك فرس ام حمار

ترجمہ، جب خار چھٹ جائے گا تو معلوم ہو جائے گا کہ تمہارے ران کے نیچے گھوڑا ہے یا گدھا، یہاں سر پر خاک ڈالنا اور اپنا ماتم کرنا ہے (مکتوباتِ دوسری، از مخدوم بہار)

باب (۱۰) دسواں

اللہ حضور برہان عاشقین خواجہ نصیر الدین چراغ دہلوی رضی اللہ عنہ اللہ

حضرت خواجہ شاہ محب اللہ صاحبِ قبلہ چشتی علیہ الرحمہ فرماتے ہیں کہ جب حضور برہان عاشقین حضرت خواجہ نصیر الدین شاہ قدس سرہ النورانی کے قدمبوسی کا شرف حاصل ہوا تو اس وقت مولانا محمد مساوی الدین، اور مولانا بدر الدین رحمۃ اللہ علیہم اور عزیز حاضر خدمت تھے تو زبان مبارک سے ارشاد فرمایا کہ اے درویش، راہِ سلوک میں پیرا سے کہتے ہیں، جسے مرید کے باطن پر تصرف حاصل ہو اور لحظہ اور ہر گھڑی مرید کی ظاہری اور باطنی مشکلات کو معلوم کر کے حل کر سکے اور اس آئینہ باطن کو صاف کر سکے اگر یہ کام کرنے کی قابلیت اس میں ہے تو پھر وہ پیر طریقت کہلانے کا مستحق ہے ورنہ ہیچ ہے، (بہشت بہشت بحوالہ مفتاح عاشقین مجلس اول، خواجہ محب اللہ)

(۱) ☆ صادق مرید ☆

بعد ازاں فرمایا کہ صادق مرید اسے کہتے ہیں جسے جو کچھ پیر حکم کرے، بجالائے، اور جو کچھ اسے دکھائے وہی دیکھے اور ہر وقت پیر کو حاضر و ناظر سمجھے، جو کچھ اس کے دل میں نیک یا بد خیالات گزریں ان کا اظہار اپنے پیر سے کریں، تا کہ پیر و مرشد اس کی تربیت کر سکیں، اگر مرید کے دل میں ذرہ برابر بھی خیال پیر کے خلاف ہو تو وہ صادق مرید نہیں کہلا سکتا،

بعد ازاں فرمایا کہ اے درویش، جب میں شروع شروع میں سلطان المشائخ خواجہ نظام الدین اولیا، محبوب الہی قدس سرہ کا مرید ہوا تو ایک روز میں حاضر خدمت تھا، اور مرید کے بارے میں گفتگو ہو رہی تھی، آپ نے زبان مبارک سے فرمایا تھا کہ درویش اور عزیزوں میں مرید کو مولانا نصیر الدین محمود (خواجہ نصیر الدین چراغ دہلوی قدس سرہ) کی طرح عمدہ صلاحیت و قابلیت رکھنی چاہئے، الحمد للہ علی ذالک، بعد ازاں اسی موقع کے مناسب فرمایا کہ مونس العاشقین میں لکھا ہے کہ مرید دو طرح کے ہوتے ہیں، ایک رسمی، دوسرے حقیقی، رسمی مرید وہ ہے کہ پیر اسے تلقین کرے، کہ دیکھی ہوئی چیزوں کو نا دیکھی ہوئی اور سنی ہوئی چیزوں کو نا سنی ہوئی سمجھنا، اور اہلسنت والجماعت کا پابند رہنا، اور حقیقی مرید وہ ہے جسے پیر تلقین فرمائے کہ تو سفر و حضر میں میرے ہمراہ رہنا میں تیرے ہمراہ رہوں گا،

بعد ازاں زبان مبارک سے ارشاد فرمایا، کہ حقیقی مرید کی شرط یہ ہے کہ تین غسل ہر وقت کرتا رہے، تا کہ مرید کہلانے کا مستحق ہو سکے، اور شریعت کا غسل، دوسرا طریقت کا، تیسرا حقیقت کا، (۱) شریعت کا غسل یہ ہے کہ اپنے بدن کو جنابت وغیرہ سے پاک کرے، (۲) طریقت کا غسل یہ ہے کہ تجر دا اختیار کرے، (۳) اور حقیقت کا غسل یہ ہے کہ باطنی توبہ کرے،

بعد ازاں اسی موقع کے مناسب فرمایا، حقیقی مرید کی اور شرط یہ ہے کہ جو کچھ پیر فرمائے اس پر فوراً یقین کرے، اور کسی قسم کا شک دل میں نہ لائے، کیوں کہ پیر مرید کے لئے بمنزلہ نبی کے ہوتا ہے، جو کچھ وہ کہتا ہے مرید کی کمالیت کے لئے کہتا ہے پھر یہ حکایت بیان فرمائی، (بہشت بہشت بحوالہ مفتاح العاشقین مجلس اول، خواجہ محبت اللہ)

(۲) ☆ حکایت ☆

ایک مرتبہ کوئی شخص خواجہ ابو بکر شبلی رضی اللہ عنہ کی خدمت میں حاضر ہوا، اور عرض کی کہ میں بیعت کی نیت سے آیا ہوں، اگر آپ قبول فرمائیں، فرمایا مجھے منظور ہے، لیکن جو کچھ میں کہوں گا، اس پر عمل کرنا ہوگا، عرض کی بسر و چشم، پوچھا کلمہ کس طرح پڑھتے ہو، عرض کی، لا الہ الا اللہ محمد رسول اللہ ﷺ، حضرت خواجہ شبلی قدس سرہ نے فرمایا نہیں، اس طرح کہو، لا الہ الا اللہ شبلی رسول اللہ، مرید درست اعتقاد تھا، اس نے فوراً اسی طرح کہہ دیا، آپ نے فرمایا، اے عزیز میں تو حضور ﷺ کا ادنیٰ سا غلام ہوں، حضور ﷺ ہی رسول خدا ہیں، میں تو صرف تیرا اعتقاد آزمانا چاہتا تھا، (بہشت بہشت بحوالہ مفتاح العاشقین مجلس اول، خواجہ محبت اللہ)

☆ (۳) سجدہ کا بیان ☆

بعد ازاں سجدے کے بارے میں گفتگو ہوئی، زبان مبارک سے ارشاد فرمایا کہ اللہ تعالیٰ کے سوا کسی کو سجدہ کرنا جائز نہیں، چنانچہ رسول اللہ ﷺ فرماتے ہیں، من سجدہ بغیر اللہ فقد کفر، یعنی جو شخص اللہ تعالیٰ کے سوا کسی اور کو سجدہ کرتا ہے وہ کافر ہو جاتا ہے، نعوذ باللہ منہا، لیکن گزشتہ امتوں کے لئے والدین، پیر، استاذ اور بادشاہ کو سجدہ کرنا مستحب تھا، مگر جب حضور اکرم ﷺ کا زمانہ مبارک آیا تو یہ سجدہ منع ہو گیا، صرف مباح رہ گیا، جیسا کہ ایام بیض کے روزے پہلے فرائض میں داخل تھے، مگر سرکارِ دو عالم ﷺ کے زمانہ مبارک میں فرضیت نہ رہی، استیجاب رہ گیا، اسی طرح سجدے کا جب استیجاب جاتا رہا، صرف مباح رہ گیا، سو ایسا سجدہ کرنے سے کوئی کافر نہیں ہو جاتا، (ہشت بہشت بحوالہ مفتاح العاشقین مجلس اول، خواجہ محبت اللہ)

☆ (۴) زبان کی فریاد ☆

فرماتے ہیں، اے درویش، خواجہ خواجگان حضرت خواجہ معین الدین حسن چشتی، جمیری قدس سرہ کے رسالے میں میں نے لکھا دیکھا ہے کہ جب صبح صادق ہوتی ہے تو ساتوں اعضاء زبان حال سے زبان کے روبرو فریاد کرتے ہیں، کہ اے زبان اگر تو اپنے تئیں محفوظ رکھے گی تو ہم سلامت رہیں گے، اور اگر اپنے تئیں نہ سمجھے گی تو ہم سب ہلاک ہو جائیں گے، (ہشت بہشت بحوالہ مفتاح العاشقین مجلس اول، خواجہ محبت اللہ)

☆ (۵) شہوت و حرص ☆

بعد ازاں فرمایا اے درویش، خواجہ عثمان ہارونی قدس سرہ اپنے رسالے میں لکھتے ہیں کہ انسان کے ہر ایک اعضاء میں شہوت اور حرص ہے، جو آدمی کے لئے حجاب کا سبب ہوتے ہیں، جب ان شہوتوں اور حرصوں سے توبہ نہیں کرتا، وہ ہرگز ہرگز کسی مقام تک نہیں پہنچتا، وہ اعضاء یہ ہیں، (۱) آنکھ، جس میں دیکھنے کی شہوت ہے، (۲) ہاتھ جس میں ہر چیز چھونے اور پکڑنے کی شہوت ہوتی ہے، (۳) کان جس میں سننے کی خاصیت ہے، (۴) ناک جس میں سونگھنے کی صفت ہے، (۵) حلق جس میں چکھنے کی صفت ہے، (۶) ہوش و عقل جس میں نیک و بد کی صفت رکھی گئی ہے، (ہشت بہشت بحوالہ مفتاح العاشقین مجلس اول، خواجہ محبت اللہ)

☆ (۶) توبہ اور موت ☆

بعد ازاں فرمایا کہ توبہ وہی اچھی ہے، جو موت سے پہلے کی جائے، چنانچہ رسول اکرم ﷺ ہیں، عجلوا بالصلوٰۃ قبل الفوت و عجلوا بالتوبہ قبل الموت، یعنی نماز فوت ہونے سے پہلے ادا کرو، اور مرنے سے پہلے توبہ کے لئے جلدی کرو،

بعد ازاں زبان مبارک سے ارشاد فرمایا، کہ انسان کو چاہئے کہ آج کو غنیمت سمجھے، واللہ اعلم کل اس قدر فرصت ملے یا نہ ملے،
(بہشت بہشت بحوالہ مفتاح العاشقین مجلس اول، خواجہ محبت اللہ)

☆ یادِ الہی کے اوقات ☆

اے درویش، طالب حق کو دن رات یا حق میں مشغول رہنا چاہئے، خواہ کسی حالت میں ہو، یادِ الہی سے غافل نہ ہو، اس واسطے کہ زندگی کے دم گنتی کے ہوتے ہیں، چنانچہ ایک بزرگ فرماتے ہیں،

غافل را احتیاط نفس یک نفس مباحش ☆ شاید ہمیں نفس واپس بود
جب تک دم میں دم رہے کوشش کرتے رہو،

فرمایا اے درویش میں نے خواجہ نظام الدین اولیاء قدس سرہ سے سنا ہے کہ یادِ الہی کے سات وقت ہیں، تین دن میں اور چار رات میں، دن میں حسب ذیل ہیں، صبح سے اشراق تک، اشراق سے چاشت تک، پھر عصر کی نماز سے مغرب کی نماز تک، اور رات میں حسب ذیل ہیں، مغرب کی نماز سے عشاء کی نماز تک، عشاء کی نماز سے تہجد کی نماز تک، تہجد کی نماز سے صبح کا زب تک، اور صبح صادق تک، فرمایا کہ میں نے محبوب العاشقین میں لکھا دیکھا ہے کہ فارغ مشغول اسے کہتے ہیں، جو ظاہر و باطن میں یادِ الہی میں مشغول ہو، اور غیر حق سے فارغ ہو، جیسا کہ ایک بزرگ ہندی زبان میں ارشاد فرماتے ہیں،

یہ جی پوتن کر رہوں لے ساجن کنہ ناتھ ☆ سہہ رس کی کو یہ سوں کے لکھا ون ناتھ

فرمایا کہ اے درویش، شیخ الاسلام خواجہ ابو یوسف چشتی قدس سرہ ایک رسالے میں لکھتے ہیں کہ اپنے اوپر پانچ چیزیں لازمی کرنی چاہئیں، تاکہ باطنی صفائی حاصل ہو، (۱) مسواک (۲) کلامِ الہی کا پڑھنا، اگر نہ پڑھ سکے تو تین بار سورۃ اخلاص پڑھے (۳) صائم الدہر ہو، اگر اتنا نہ ہو سکے تو ایامِ روز کے ہی روزے رکھے (۴) قبلہ رخ بیٹھے (۵) با وضو رہے، (بہشت بہشت بحوالہ مفتاح العاشقین مجلس اول، خواجہ محبت)

☆ چار عالم ☆

ارشاد فرمایا، کہ چار عالم کسے کہتے ہیں، ارشاد فرمایا کہ راہِ سلوک میں جو درویش ان چار عالموں سے باخبر نہیں، وہ درویش ہی نہیں، فرمایا میں نے شیخ بہاء الدین ذکریا ملتانی قدس سرہ کے اوراد میں لکھا دیکھا ہے کہ وہ چار عالم یہ ہیں، (۱) عالمِ ناسوت (۲) عالمِ ملکوت (۳) عالمِ جبروت (۴) عالمِ لاہوت، پھر ہر ایک کی شرح یوں بیان فرمائی ہے، عالمِ ناسوت عالمِ حیوانات ہے، اور اس کا فعل خواہ اس خمسہ سے ہے، جیسے کھانا، پینا، سو گھنا، دیکھنا اور سننا، جب سالک ریاضت اور مجاہدہ کر کے اس عالم سے گزرتا ہے تو ان تمام صفات سے دوسرے عالم میں پہنچ سکتا ہے، جسے عالمِ ملکوت کہتے ہیں، پہنچتا ہے، یہ عالم فرشتگان ہے، اس کا فعل تسبیح و تہلیل، قیام رکوع اور سجود ہے، جب اس عالم

سے گزرتا ہے تو تیسرے عالم میں پہنچتا ہے، جسے عالمِ جبروت کہتے ہیں،

یہ عالمِ عالمِ روح ہے، اور اس کا فعل صفاتِ حمیدہ ہیں، جیسے شوق، ذوق، محبت، اشتیاق، طلب، وجد، سکر، سہو، مجد اور محو، جب ان صفات سے گزرتا ہے تو عالمِ لاہوت میں پہنچتا ہے، جو بے نشان عالم ہے، اس وقت اپنے آپ سے قطع تعلق کرتا ہے، اسی کو لامکان بھی کہتے ہیں، یہاں پر نہ گفتگو ہے نہ جستجو، قولہ تعالیٰ، اِنَّہٗ اِلٰی رَبِّکَ اٰنْتَبٰی،

پھر فرمایا کہ اے درویش، عالمِ ناسوت نفس کی صفت ہے، عالمِ ملکوت، دل کی صفت، عالمِ جبروت، روح کی صفت، اور عالمِ لاہوت، رحمان کی صفت ہے، پس ہر ایک میں اس کے مناسب حال و مقام ایک خاص صفت ہے، چنانچہ نفس اس جہاں کی طرف مائل ہوتا ہے، جوشیطان کا مقام ہے، اور دل بہشت جاوداں کی طرف مائل ہوتا ہے، روح رحمان اور پوشیدہ اسرار کا طالب ہوتی ہے، جو نفس کی پیروی کرتا ہے دوزخ میں جاتا ہے، جو دل کی تابعداری کرتا ہے، وہ بہشت حاصل کر لیتا ہے، جو روح کی پیروی کرتا ہے اسے قرب الہی حاصل ہوتا ہے (بہشت بہشت بحوالہ مفتاح العاشقین مجلس اول، خواجہ محبت اللہ)،

☆ ذکرِ خفی و جلی ☆ (۹)

ارشاد فرمایا اے درویش، سالک کو یہی سمجھنا چاہئے کہ اصلی زندگی وہی ہے جو یادِ حق میں گزرے، اور جو اس کے علاوہ ہے وہ بمنزلہ موت ہے، فرمایا رسول پاک ﷺ نے، کل نفس یشرج بغیر ذکر اللہ فھو میت، جو دم یادِ الہی کے بغیر گزرے وہ مردہ ہے، زندگی وہی ہے جو یادِ حق میں گزرے،

پھر فرمایا کہ جب ایسی حالت ہے تو یادِ حق سے غافل نہیں رہنا چاہئے، بلکہ ہر وقت اور ہر مقام پر اللہ تعالیٰ کو یاد کرنا چاہئے، چنانچہ اللہ تعالیٰ نے فرمایا، فاذا کر اللہ قیاماً و قعوداً و علی جنوبکم، اٹھتے بیٹھتے، لیئے اللہ تعالیٰ کو یاد کیا کرو، پس اے درویش، حکم یوں ہے کہ دم بدم یادِ حق میں مشغول رہے، اور کوئی دم بھی غفلت سے بسر نہ کرے، پھر حسبِ حال یہ شعر پڑھا،

خوش وقت آں کساں کہ ہمہ روز شب ☆ تسبیح در دشان است ہمہ دوست دوست دوست

بعد ازاں ارشاد فرمایا، کہ اس قسم کی یاد دلائمِ الفرض ہے کہ ہر دم، لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ ﷺ کا ذکر کرتا رہے، چنانچہ رسول کریم ﷺ فرماتے ہیں، من لم یؤد الفرض لدائم لن یقبل اللہ فرض الوقت، یعنی جو شخص فرض دائمی ادا نہیں کرتا، اللہ تعالیٰ اس کے وقتی فرض کو قبول نہیں کرتا، چار فرض وقتی یہ ہیں، (۱) نماز (۲) روزہ (۳) حج (۴) زکوٰۃ، پانچواں دائمی فرض لا الہ الا اللہ محمد رسول اللہ ﷺ ہے پس طالبِ حق کو اس دائمی فرض سے غافل نہیں رہنا چاہئے،

پس انسان کو سانس اندر لیتے وقت اور باہر نکالتے وقت ہر حالت میں ذکر رہنا چاہئے، تا کہ اس دائمی ذکر سے دل کی اصلاح ہو جیسا کہ حدیث پاک میں آیا ہے، لکل شیء مصقلہ القلب ذکر اللہ تعالیٰ، یعنی ہر چیز کی کوئی نہ کوئی صیقل کرنے والی چیز ہوتی ہے، سو دل کو صاف کرنے

والی چیز ذکر الہی ہے، پھر فرمایا کہ بعض درویش ایسے بھی ہوتے ہیں جن کی زبان سالک ہوتی ہے اور دل یاد الہی میں مشغول ہوتا ہے چنانچہ خود کانوں سے سن لیتا ہے،

خواجہ چراغ دہلوی قدس سرہ فرماتے ہیں کہ محبوب الہی قدس سرہ نے فرمایا کہ ذکر کی دو قسمیں ہیں، ایک خفی دوسرے جلی، لیکن سالک کو پہلے ذکر جلی شروع کرنا چاہئے، پھر خفی، ذکر جلی زبان سے تعلق رکھتا ہے، زبان سے ذکر جلی کثرت سے کرنی چاہئے، تاکہ اس کی کثرت سے خفی حاصل ہو، ذکر جلی کا طریقہ یہ ہے پہلے تین مرتبہ لا الہ الا اللہ کہے، اور چوتھی مرتبہ محمد رسول اللہ ﷺ کہے، پھر پانچ مرتبہ لا الہ الا اللہ کہے اور چھٹی مرتبہ محمد رسول اللہ ﷺ کہے، پھر فرمایا کہ ذکر کرتے وقت دونوں ہاتھ زانوؤں پر رکھے، اور سر کو بائیں طرف سے دائیں طرف جنبش دے اور تصور یہ کرے کہ جو چیز حق تعالیٰ کے سوا ہے سب کو دل سے دور کر دی ہے، پھر دائیں طرف سے بائیں طرف کو جنبش دے، اور لا الہ کہے اور الا اللہ کہتے وقت یہ تصور کرے کہ اللہ تعالیٰ کے سوا کوئی معبود نہیں، پھر اللہ کہے، ذکر میں مشغول ہو، اور اس قدر ذکر کرے کہ اپنے کانوں سے سن لے، یہ تو ذکر جلی کا طریقہ تھا، اب ذکر خفی کا طریقہ سنئے، حضور شیخ العالم سیدنا خواجہ بابا فرید الدین گنج شکر قدس سرہ لکھتے ہیں کہ ذکر خفی میں دم بند کر کے ذکر کرے،

جب تنگ ہو تو آہستہ سے ناک کی راہ سانس لے، منہ پھر بھی بند رکھے، ایسے ذکر سے دل صاف ہو جاتا ہے، دم کی رکاوٹ آگ کی تنگی سے بھی بڑھ کر ہے، جس سے دل کے ارد گرد کی غلاظتیں جل کر خاکستر ہو جاتی ہیں، اور دل صاف ہو جاتا ہے،
(ہشت بہشت بحوالہ مفتاح العاشقین مجلس اول، خواجہ محب اللہ)

☆ کم کھانا اور شب بیداری ☆ (۱۰)

پھر ارشاد فرمایا کہ یہ بات کم کھانے اور رات کو جاگنے سے حاصل ہوتی ہے، میں نے پوچھا کہ کس قدر کھانا چاہئے، فرمایا کہ ایک حدیث میں آیا ہے کہ، *ينبغي السالك تقليل الطعام*، یعنی سالک کو اعتدال سے کھانا کھانا چاہئے، اگر دور و ٹیوں کی بھوک ہو تو ایک کھائے، اس قدر نہ کھائے کہ سستی پیدا ہو،
پھر فرمایا کہ حدیث میں آیا ہے،

انّ الحكمة لفي قلب الجائع و لو كان كافراً لا سيما اهل الايمان ۵

ترجمہ، بیشک حکمت بھوکے کے دل میں ہوتی ہے، خواہ وہ کافر ہی ہو، خاص کر اہل ایمان میں زیادہ ہوتی ہے، پھر فرمایا کہ سالک کو روزہ رکھنا چاہئے، کیوں کہ روزے کی فضیلت بہت ہے پھر اسی موقع کے مناسب یہ فرمایا کہ شیخ الاسلام خواجہ فرید الدین گنج شکر قدس سرہ فرماتے ہیں کہ سالک کے لئے یہ جاننا ضروری ہے کہ جب تک وہ تڑکیہ تصفیہ اور تجلیہ نہیں کریگا، وہ کبھی کسی مقام پر نہیں پہنچے گا، اور درویش کے جواہر اس میں ظاہر نہیں ہوں گے، اس واسطے کہ تڑکیہ تصفیہ اور تجلیہ، شریعت، طریقت، اور حقیقت کے لئے ہوتا ہے، تڑکیہ نفس سے شریعت

حاصل ہوتی ہے، جو نماز ادا کرنے، روزہ رکھنے، اور دم بدم ذکر جلی میں مشغول رہنے پر منحصر ہے، تصفیہ دل سے طریقت حاصل ہوتی ہے، اور نماز ادا کرنے روزہ رکھنے اور دم بدم ذکر خفی کرنے میں ہے، (ہشت بہشت بحوالہ مفتاح العاشقین مجلس اول، خواجہ محب اللہ)

☆ (۱۱) ☆ روح کی تجلی ☆

ارشاد فرماتے ہیں، کہ جب تجلیہ روح حاصل ہوتی ہے تو سات گویہ جو دل کے خزانے میں ہیں، روشن ہوتے ہیں، پہلے گویہ ذکر روشن ہوتا ہے، جس کی علامت یہ ہے کہ موجودات کے کل وجود سے متنفر ہو جاتا ہے، اس کے بعد گویہ عشق ظاہر ہوتا ہے، جس کی علامت شوق، اشتیاق درد، اندوہ، حیرانی اور بے خودی ہے، اور جس سے انسان اللہ تعالیٰ کی رضامندی چاہتا ہے، پھر گویہ محبت ظاہر ہوتا ہے، جس کی علامت دل کو محبت غیر سے خالی کرنا اور ہر حالت میں رضائے حق پر راضی رہنا، پھر گویہ سر ظاہر ہوتا ہے، جس کی علامت موہب الہی سے واردات کی آگہی ہے، پھر گویہ روح ظاہر ہوتا ہے، جس کی علامت یہ ہے، کہ تمام چیزوں سے بے پرواہ ہو جاتا ہے، پھر اسی موقعہ کے مناسب ارشاد فرمایا، کہ جب انسان اس مرتبہ پر پہنچ جاتا ہے تو حقیقت سے انجام پر پہنچ جاتا ہے، اور انوار تجلی سے متصف ہو جاتا ہے، اور اٹھارہ ہزار عالم کو اپنی دو انگلیوں میں دیکھتا ہے، جس میں قدرت حق کا تماشا دیکھتا ہے، اور جس قدر اس کے نصیب میں ہوتا ہے اس دریا میں غواسی کرتا ہے، اور اپنی طاقت کے موافق اس سے نصیبہ ملتا ہے، انسان کو اس سعادت سے محروم اپنے تئیں نہیں رکھنا چاہئے، (ہشت بہشت بحوالہ مفتاح العاشقین مجلس اول، خواجہ محب اللہ)

☆ (۱۲) ☆ فرضی اور نقلی نمازوں کے اوقات ☆

ارشاد فرماتے ہیں کہ صلوٰۃ مسعودی میں حضرت امام محمد باقر رضی اللہ عنہ کی روایت سے میں نے لکھا دیکھا ہے کہ نماز وقت پر ادا کرنی چاہئے، ایسا نہ ہو کہ وقت مکروہ ہو جائے، اور نماز جائز نہ ہو، پھر فرمایا کہ میں نے حجتہ المسلمین میں لکھا دیکھا ہے، کہ جو نماز وقت مقررہ پر ادا کی جائے وہ معتبر اور مقبول ہوتی ہے، فریضہ نمازوں کے اوقات حسب ذیل ہیں، اول فجر، صبح صادق سے سورج نکلنے تک، دوم ظہر، دن ڈھلنے سے سایہ دوچند ہونے تک، سوم عصر، خروج ظہر سے غروب آفتاب تک، چہارم مغرب، آفتاب غروب ہونے سے شفق زائل ہونے تک، پنجم عشاء، خروج مغرب سے لیکر صبح صادق تک، پھر ارشاد فرمایا، کہ میں نے سلطان المشائخ حضرت خواجہ نظام الدین اولیاء قدس سرہ کی زبان گوہر فشاں سے سنا کہ جو نمازیں حضور ﷺ نے ادا کی ہیں وہ تین طرح کی ہیں، ایک وہ جو وقت کے متعلق ہیں، دوسری وہ جو سبب کے متعلق ہیں، اور بنا سبب کے ہر روز وہ نمازیں حسب ذیل ہیں، پانچ فریضہ اور تین نقلی، ایک چاشت کی، دوسری اوایلین بعد نماز مغرب، خواہ آٹھ رکعت ادا کرے، خواہ چھ، ایک اور نماز ہے، جو ہر مہینے کی پہلی تاریخ کو ادا کی جاتی ہے، جو نمازیں سال میں ایک مرتبہ ادا کی جاتی ہیں، وہ حسب ذیل ہیں، دو عیدوں کی، اور تراویح اور شبِ برأت کی،

پھر زبان مبارک سے ارشاد فرمایا، کہ جن نمازوں کا اوپر ذکر ہو چکا ہے، وہ وقت کے متعلق ہیں، اور جو سبب کے متعلق ہیں وہ دو ہیں، ایک نماز استسقاء، دوسری کسوف و خسوف کی، اور جو نماز نہ وقت کے متعلق ہے نہ سبب کے، وہ نماز تسبیح ہے، خواہ کسی وقت ادا کی جائے، بعد ازاں ارشاد فرمایا کہ شیخ الاسلام خواجہ محمد چشتی قدس سرہ سے منقول ہے کہ نماز مغرب کے بعد بیس رکعت نمازِ اوابین ادا کرے اور اس میں جو کچھ وہ جانتا ہو پڑھے، اور پھر سر بسجود ہو کر تین مرتبہ کہے،

اللّٰهُمَّ ارْزُقْنِي تَوْبَةً تَوْجِبُ مَحَبَّتَكَ فِي قَلْبِي يَا مُجِيبَ التَّوَابِينَ ۵ پھر دو رکعت حفظ الایمان اس طرح ادا کرے کی پہلی رکعت میں سات مرتبہ سورہ اخلاص اور ایک مرتبہ سورہ فلق اور دوسری رکعت میں بعد الحمد کے سات مرتبہ سورہ اخلاص اور ایک مرتبہ سورہ ناس پڑھے، پھر سر بسجود ہو کر تین مرتبہ کہے، یا حی یا قیوم ثبتی علی الایمان ۵ امید ہے کہ اللہ تعالیٰ ایمان اس کے نصیب کرے گا، اور اس کا جو دم گزرے گا، کفایت سے گزرے گا،

بعد ازاں فرمایا کہ میں نے اسرار الاولیاء میں لکھا دیکھا ہے جو شخص عشاء کے بعد دو رکعت نماز روشنی چشم کے لئے اس طرح ادا کرے، کہ ہر رکعت میں فاتحہ کے بعد انا اعطیک الکواثر تین مرتبہ پڑھے، اور سر بسجود ہو کر یہ کہے، مستغنی بسمعی و بصری و اجعلهما الوارث، تو اس کی بینائی ایسی تیز ہو جاتی ہے کہ دن کو ستارے دیکھنے لگتا ہے،

پھر فرمایا کہ میں سلطان المشائخ خواجہ نظام الدین اولیاء قدس سرہ کی زبان مبارک سے سنا ہے، کہ جو شخص آدھی رات کو اٹھ کر تازہ وضو کرے، اور چار رکعت صلوٰۃ العاشقین اس طرح ادا کرے کہ پہلی رکعت میں الحمد شریف کے بعد تین مرتبہ آیتہ الکرسی پڑھے اور دوسری رکعت میں فاتحہ کے بعد پانچ مرتبہ سورہ اخلاص، تیسری رکعت میں امن الرسول آخر سورہ بقرہ تک تین مرتبہ اور چوتھی رکعت میں سورہ اخلاص تین مرتبہ، پھر سلام کے بعد دونوں ہاتھ اٹھا کر یہ دعا پڑھے،

بِسْمِ اللّٰهِ الرَّحْمٰنِ الرَّحِیْمِ ۵ یا مسبب الاسباب و مفتاح الابواب یا مقلب القلوب و الابصار یا دلیل المتحیرین ارشدنی و یا غیاث المستغیثین اغثنی توکلْتُ علیک یا رب افوض امری الیک یا رب ارجوک و لا قوۃ الا با اللہ العلی العظیم و ایاک نستعین برحمتک یا ارحم الراحمین ۵

پھر فرمایا، کہ بیداری شب میں اختلاف ہے، بعض مشائخ رات کے پہلے حصہ میں بیدار رہتے ہیں، اور بعض پہلے حصے میں سو جاتے ہیں، اور آدھی رات کو اٹھ کر یاد الہی میں مشغول ہوتے ہیں، لیکن عمدہ طریقہ بھی یہی ہے، چنانچہ شیخ المشائخ خواجہ نظام الدین اولیاء قدس سرہ کی یہ عادت کریمہ تھی کہ رات کو جاگتے مؤذن موجود ہوتا تھا، اسی وقت عشاء کی نماز ادا کرتے اور پھر صبح تک بیدار رہتے، اور سارا وقت قرآن شریف کی تلاوت، نماز ذکر اور فکر میں بسر کرتے،

بعد ازاں فرمایا کہ پہلے مشائخ نے اسی طرح کام کیا ہے تب کہیں قرب الہی حاصل کیا ہے، اگرچہ فیض الہی نازل ہوتا ہے، لیکن اپنی طرف

سے مکاتھ کو شش کرنی چاہئے، (بہشت بہشت، بحوالہ مفتاح العاشقین مجلس اول، خواجہ محب اللہ)

☆ (۱۳) قرآن پاک کی تلاوت اور اسے حفظ کرنا ☆

ارشاد فرمایا کہ اے درویش، قرآن شریف کی تلاوت کرنا تمام عبادتوں سے افضل و بہتر ہے، دنیا اور آخرت اور جو کچھ بھی ان میں ہے، سب سے بہتر قرآن کی تلاوت ہے، جب صورت یہ ہے تو انسان کو ایسی نعمت سے غافل نہیں رہنا چاہئے، اور اپنے آپ کو محروم نہیں رکھنا چاہئے، پھر فرمایا کہ میں نے حجۃ الاسلام میں لکھا دیکھا ہے کہ جس دل میں قرآن شریف آتا ہے وہ گناہ اور حرص سے پاک ہو جاتا ہے، پھر فرمایا کہ میں نے سلطان المشائخ خواجہ نظام الدین اولیاء قدس سرہ کی زبان مبارک سے سنا ہے کہ قرآن شریف کی تلاوت میں دو فائدے ہیں، ایک حظ چشم یعنی آنکھ کی بینائی کم نہیں ہوتی، اور نہ آنکھ درد کرتی ہے، دوسرے ہر وقت کی تلاوت سے ہزار سالہ عبادت کا ثواب نامہ اعمال میں لکھا جاتا ہے، اور اسی قدر بدیاں دور کی جاتی ہیں،

فرماتے ہیں کہ مصباح الارواح میں میں نے لکھا دیکھا ہے کہ جب حافظ قرآن فوت ہو جاتا ہے تو اس کی جان نوری قدیل میں ڈال کر ہزار بار انوار تجلی سے قرب الہی نصیب کرتے ہیں،

پھر فرمایا قیامت کے دن حافظ قرآن، آمنا و صدقنا، بہشت میں جائیں گے، اور ہر ایک کو الگ الگ تجلی ہوگی، چنانچہ کہتے ہیں کہ قیامت کے دن تمام انبیاء اور اولیاء کو یکبارگی تجلی ہوگی، میں نے عرض کی کہ اگر یاد نہ ہو سکے تو دیکھ کر پڑھنے کی بابت کیا حکم ہے، فرمایا اچھا ہے، اس میں آنکھوں کو بھی حظ حاصل ہوتا ہے، اور ہر حرف کے بدلے سو سال کی عبادت کا ثواب اس کے نامہ اعمال میں لکھا جاتا ہے، پھر فرمایا کہ میں نے دلیل السالکین میں لکھا دیکھا ہے کہ جو شخص یہ چاہے کہ مجھے حفظ نصیب ہو تو اسے سورہ یوسف ہمیشہ پڑھنی چاہئے اللہ تعالیٰ اس سورت کی برکت سے اسے حافظ بنادیتا ہے، (بہشت بہشت، بحوالہ مفتاح العاشقین مجلس اول، خواجہ محب اللہ)

☆ (۱۴) محبت و عشق کے بیان میں ☆

فرماتے ہیں، جس کو اللہ تعالیٰ سے محبت ہے، اسے غیر کی محبت سے کیا واسطہ اس لئے کہ جس دل میں اللہ تعالیٰ کی محبت ہوتی ہے، اس میں غیر کی محبت نہیں ہوتی،

بعد ازاں فرمایا، کہ میں نے انیس الارواح میں لکھا دیکھا ہے کہ ایک مرتبہ کوئی بزرگ عالم سکر میں تھا، اسی حالت میں اس نے کہا، لیس لی سواک والا قلبی بغیرک راغب، یعنی تیرے سوا میرے کچھ نصیب نہیں اور نہ میرا دل تیرے غیر کی طرف راغب ہے،

پھر فرمایا کہ محبت کا مقام تمام مقامات سے بالاتر ہے، اس مقام کے لائق وہی شخص ہوتا ہے جو تمام مرادات سے فارغ ہو، اور جسے اللہ تعالیٰ کی طلب کے سوا کسی بات کا شعور ہی نہ ہو،

پھر فرمایا کہ میں نے سلطان المشائخ خواجہ نظام الدین اولیاء قدس سرہ کی زبان مبارک سے سنا ہے کہ محبت کی دو قسمیں ہیں، ایک محبت ذات، دوسرے محبت صفات، محبت ذات مواسب سے ہے، اور محبت صفات حاصل کی جاتی ہے، جو مواسب کے متعلق ہے، اسے کسب و عمل سے کچھ تعلق نہیں، اور جو کسب کے متعلق ہے، اس کے لئے محبت کی جاسکتی ہے،

پھر فرمایا کہ میں نے اسرار العارفین میں لکھا دیکھا ہے کہ مبتدی محبت کی مشق کرتا ہے تو یہ چیزیں اسے پیش آتی ہیں، یعنی خلق، دنیا، نفس، شیطان، پس خلقت کے دور کرنے کا طریقہ گوشہ نشینی ہے، اور دنیا کو ترک کرنے کے لئے قناعت، اور نفس اور شیطان کے دفع کے لئے دم بدم اللہ تعالیٰ سے التجا کرنی چاہئے، چونکہ یہ دونوں قدیمی دشمن ہیں، اس لئے طالب کو اللہ تعالیٰ کی محبت سے ورغلاء کر غیر کی محبت میں ڈال دیتے ہیں،

پھر فرمایا کہ میں نے مونس الارواح میں لکھا دیکھا ہے کہ ایک بزرگ نے خواجہ حسن بصری قدس سرہ سے پوچھا کہ آپ کتنے عرصے میں مقام محبت پر پہنچے، فرمایا تین دن میں، پہلے روز دنیا کو ترک کیا، دوسرے روز آخرت کو، اور تیسرے روز مقام محبت پر پہنچ گیا، جب یہ بات حضرت رابعہ بصری علیہا الرحمہ نے سنی تو فرمایا، پہنچ تو گیا مگر دیر کے بعد، جب میں نے حق تعالیٰ کی محبت طلب کی تو پہلے قدم میں اپنے آپ کو گم کیا، دوسرے قدم میں آخرت کو، اور تیسرے قدم میں مقام محبت پر پہنچ گئی،

پھر ارشاد فرمایا کہ خاص محبت اس کا نام ہے کہ محبوبہ چیز کو دوست کی خاطر قربان کر دے، جیسا کہ حضرت ابراہیم خلیل اللہ علیہ السلام نے اللہ تعالیٰ کی محبت کی خاطر اپنے فرزند کو قربان کرنا چاہا، تو حکم ہوا کہ اے ابراہیم تو ہماری دوستی میں ثابت قدم ہے، اپنے بیٹے کو قربان نہ کر، ہم اس کے عوض بہشت سے ایک دنبہ بھیجتے ہیں اس کی قربانی کر اور بیٹے کو چھوڑ دے،

پھر خواجہ صاحب زار زار روئے اور بے ہوش ہو گئے، جب ہوش میں آئے تو فرمایا، کہ محبت میں صادق وہ ہے کہ اگر اسے ذرہ ذرہ کر دیا جائے یا آگ میں جلادیا جائے تو ثابت قدم رہے، جو ان حالتوں میں ثابت قدم نہ ہوگا، تو وہ محبت میں بھی ثابت قدم نہ ہوگا،

پھر فرمایا کہ میں نے دلیل العاشقین میں لکھا دیکھا ہے کہ خواجہ منصور علّاج کو بازار میں لا کر سولی چڑھانے کا ہوا، تو آپ ہنسی خوشی سولی پر چڑھ گئے، اور خلقت کو مخاطب کر کے فرمایا کہ محبت اور عشق بازی کی دو رکعتیں ہیں، جن کا وضو اپنے خون سے کیا جاتا ہے، سو وہ سولی پر چڑھ کر رکعتان فی العشق الوضوء لا بد منہ، پھر جب خواجہ ابو بکر شلی قدس سرہ نے آپ سے پوچھا کہ محبت میں کمالیت کس بات کا نام ہے، فرمایا کہ یہ ہاتھ پاؤں کاٹ کر سولی پر چڑھا دیا جائے تو صدق سے اپنے خون سے محبوب کے لئے چہرہ سرخ کرے پہلے روز اسے قتل کریں، دوسرے روز جلانیں، اور تیسرے روز خاکستر کو بہتے پانی میں ڈال دیں، جو شخص یہ سب کچھ برداشت کرے اور دم نہ مارے، تو سمجھو کہ وہ مقام محبت کے لائق ہے، پھر خواجہ صاحب زار زار روئے اور نعرہ مار کر بے ہوش ہو گئے، ہوش میں آ کر فرمایا کہ خواجہ منصور علّاج پر ہزار رحمتیں ہوں کی وہ اس دنیا سے عشق و محبت میں ثابت قدم گئے،

(مفتاح العاشقین، ملفوظات حضرت چراغ دہلوی، مرتبہ حضرت محب اللہ)

☆ (۱۵) حکایت ☆

پھر یہ حکایت بیان فرمائی کہ ایک مرتبہ کوئی بزرگ بیابان میں سے جا رہا تھا، وہاں پر گرمی کے موسم میں دوپہر کے وقت ایک پتھر پر کھڑا دیکھا، جو آسمان کی طرف ٹکلی لگائے ہوئے حیران تھا، اس بزرگ نے اپنے دل میں کہا کہ یہ استغراق کیا ہی اعلیٰ درجے کا ہے، جب آگے بڑھ کر اپنی آنکھیں اس مرد کے قدموں پر رکھیں تو اس نے ہوش میں آ کر اس بزرگ کے منہ پر ہاتھ رکھ دیا، کہ اے عزیز بس کراتنا ہی کافی ہے، ایسا نہ ہو کہ میں تجھ سے گفتگو کروں، اور دوست کو غیرت آئے، اور تجھے میرے پاس رہنے دے، یہ کہہ کر پھر عالم تحیر میں محو ہو گیا، بعد ازاں خواجہ صاحب نے ارشاد فرمایا، کہ محبت اور عزت دونوں ایک ہی درخت کا پھل ہیں، جتنی محبت زیادہ ہوگی، اتنی عزت زیادہ ہوگی، پھر عالم تحیر کے بارے میں گفتگو شروع ہوئی، زبان مبارک سے فرمایا کہ عالم تحیر بہت اعلیٰ ہے اس میں وہی محو ہوتا ہے، جس کے نصیب میں ہوتا ہے، پھر فرمایا کہ جس کو عالم تحیر میں مبتلا کیا جاتا ہے، وہ ہر وقت متحیر، مدہوش اور قدرت حق کی آفرینش میں ہوتا ہے، اگر کھڑا ہے تو بھی دوست کی یاد میں اگر بیٹھا ہے تو بھی اسی کی یاد میں، اگر لیٹا ہوا ہے تو بھی دوست کی قدرت و عظمت کا تماشا کر رہا ہے، اگر بیدار ہے تو بھی دوست کے حجابِ عظمت کے گرد ہے، پھر خواجہ صاحب آبدیدہ ہو کر یہ رباعی مناسب حال بیان فرمائی،

رباعی

عاشق بہ ہوائے دوست مدہوش بود وز یادِ محبتِ خویش بے ہوش بود

فردا کہ ہمہ بخش حیران باشد نام تو درونِ درجوش بود

☆ (۱۶) سماع وغیرہ کے بیان میں ☆

حضور مولانا محب اللہ صاحب علیہ الرحمہ فرماتے ہیں کہ سماع وغیرہ کے بارے میں گفتگو شروع ہوئی، جب پابوسی کا شرف حاصل ہوا، اس وقت مولانا محمد مساوی، مولانا محمد قیام الدین اور مولانا بدر الدین صاحب حاضر خدمت تھے کہ زبان مبارک سے ارشاد فرمایا، کہ میں حضور سلطان المشائخ خواجہ نظام الدین اولیاء قدس سرہ کی زبان مبارک سے سنا ہے کہ سماع کی چار قسمیں ہیں، ایک حلال، دوسری حرام، تیسری مکروہ، چوتھی مباح، پھر ہر ایک کی شرح یوں بیان فرمائی، کہ اگر صاحب وجد کا دل اللہ تعالیٰ کی طرف زیادہ ہو تو مباح ہے، اگر مجاز کی طرف ہو تو مکروہ ہے، اگر دل بالکل اللہ تعالیٰ کی طرف ہو تو حلال ہے، اور اگر بالکل مجاز کی طرف ہو تو حرام ہے،

پھر فرمایا کہ جو آواز موزوں ہے وہ کس طرح حرام ہو سکتی ہے، سلطان الہند خواجہ معین الدین حسن چشتی قدس سرہ سماع کے بارے میں فرماتے ہیں کہ سماع سَرِّ حق ہے، چنانچہ فرماتے ہیں کہ، الذین يستمعون القول فيبتعون احسنه اولئك الذين هداهم الله و

اولئك هم اولو الالباب ۵

جب حیوانی خصلتیں جو ذاتِ عالم میں ہیں، اس کی ذات سے مبدل ہو جاتی ہیں اور انسانی خصلتیں اس کے دل پر غالب آتی ہیں تو عشق کا غلبہ ہو جاتا ہے، اور ہیبت سے جنبش شروع ہو جاتی ہے، اس وقت باطنی اسرار کا کشف اسے حاصل ہو جاتا ہے، جس کے ذوق سے وہ رقص کرنے لگتا ہے، چنانچہ ایک بزرگ فرماتے ہیں،

شعر

گر عروں سبز پوش میرا روئے نماید لاجرم طاؤس دل در رقص آید

(مفتاح العاشقین)

بعد ازاں فرمایا کہ صحیح بخاری میں لکھا ہے کہ ایک لونڈی ام المومنین عائشہ صدیقہ رضی اللہ عنہا کے روبرو دف بجا رہی تھی، اور گارہی تھی، امیر المومنین ابو بکر صدیق رضی اللہ عنہ نے منع فرمایا، پیغمبر خدا ﷺ نے فرمایا کہ انہیں منع نہ کرو، اسی حالت میں رہنے دو، کیوں کہ ہر قوم کی عید ہوا کرتی ہے،

پھر فرمایا کہ عوارف میں لکھا دیکھا ہے کہ حضرت عائشہ صدیقہ رضی اللہ عنہا فرماتی ہیں کہ ایک مرتبہ میرے روبرو سرود کیا جا رہا تھا، کہ اتنے میں رسول خدا ﷺ تشریف لے آئے، اور بغیر منع فرمائے بیٹھ گئے، امیر المومنین حضرت عمر رضی اللہ عنہ نے دیکھا کہ حضرت رسالت پناہ ﷺ سرود سن رہے ہیں اور رو رہے ہیں تو آپ بھی رونے لگے، پھر امیر المومنین حضرت عثمان غنی رضی اللہ عنہ اور حضرت علی رضی اللہ عنہ آئے، جب سرود سنا تو وہ بھی رونے لگے، پھر جب نماز کا وقت ہوا تو ظہر کی نماز وضو کر کے ادا کی،

بعد ازاں خواجہ صاحب نے فرمایا کہ ایک مرتبہ کسی عالم نے حضور سلطان الاولیاء خواجہ نظام الدین اولیاء قدس سرہ کی خدمت میں آکر کہا کہ یہ کب جائز ہے کہ مجمع میں دف اور بانسریاں بجائی جائیں، سماع سنا جائے اور صوفی رقص کریں، آپ نے فرمایا کہ سماع نہ تو مطلق حرام ہے اور نہ مطلق حلال ہے، اللہ تعالیٰ نے بعض کے لئے حلال کیا ہے اور بعض کے لئے حرام، جن کے لئے حرام ہے، انہیں نہیں سنی چاہئے، لیکن جن کے لئے حلال ہے، انہیں کوشش کرنی چاہئے، کہ مزامیر بانسریاں وغیرہ کے بارے میں احتیاط اور منع کا حکم پیشک ہے، لیکن جب کوئی شخص اپنے مقام سے گرے تو شریعت میں گرے، اور اگر شرح سے بھی گر جائے گا تو پھر اس کا ٹھکانہ نہیں،

پھر فرمایا کہ سماع درمندوں کے لئے بمنزلہ علاج ہے، جس طرح ظاہری درد کے لئے علاج ہوتا ہے، اسی طرح باطنی درد کے لئے سماع کے سوا اور کوئی علاج نہیں،

حضرت امام اعظم رضی اللہ عنہ کے قول کے مطابق شرع میں نفس کے ہلاک کرنے کا حکم نہیں آیا، اور نہ ہی جائز ہے پس اس قسم کا سماع پر غم اور اہل درد کے لئے مباح ہے، اور بے دردوں اور اہل نفس کے لئے شریعت اور طریقت دونوں میں حرام ہے جیسا کہ شیخ سعدی شیرازی قدس سرہ فرماتے ہیں،

جہاں بر سماع است مستی و شور و لیکن چہ بیند در آئینہ نور
پریشاں شود گل بیا دھر نہ ہیزم کہ نگاندش جز تبر
(ہشت بہشت، مفتاح العاشقین، خواجہ محب اللہ)

☆ حکایت ☆ (۱۷)

بعد ازاں موقع کے مناسب ارشاد فرمایا کہ اصفہان کے بادشاہ کا صرف ایک ہی بیٹا تھا جس سے وہ بہت پیار کرتا تھا، ہر وقت اس کو نظر کے سامنے رکھتا ایک دم کے لئے بھی جدا نہ کرتا، اتفاقاً ایک روز بادشاہ محل سے کہیں گیا ہوا تھا، بادشاہ کے لڑکے نے فرصت پا کر سیر کی ٹھانی، راہ میں سرود کی جو آواز سنی تو نعرہ مار کر گھوڑے سے گر پڑا، خدمت گار ہاتھوں ہاتھ اسے گھر لے آئے، اسے بیماری لاحق ہو گئی، ملک بھر کے حکیموں کو بلا کر تشخیص کرائی گئی، لیکن کچھ معلوم نہ ہوا کہ مرض کیا ہے، سب نے متفق ہو کر کہا کہ اس کی بیماری کا کچھ پتہ نہیں لگتا، اس بیماری کا اثر شہزادے پر یہ ہوا کہ کچھ نہ کھاتا نہ پیتا نہ بولتا، بے ہوش اور متحیر رہتا، جب کبھی ہوش سنبھالتا تو صرف اتنا کہتا کہ اندر جلتا ہے، یہ کہہ کر پھر بے ہوش ہو جاتا، آخر وہ اسی مرض سے فوت ہو گیا، بادشاہ نے کہا کہ اس کا پیٹ پھاڑ کر دیکھو کہ اسے کیا بیماری تھی، کیوں کہ وہ کہتا تھا کہ میرا پیٹ اندر جل گیا ہے، آخر جب پیٹ پھاڑ کر دیکھا گیا تو اس میں سے ایک سرخ پتھر نکلا، جب حکیموں اور طبیبوں کو دکھلایا گیا تو سب نے متفق ہو کر کہا کہ ہماری سمجھ میں کچھ نہیں آتا کیوں کہ اس کا ذکر ہماری طب کی کتابوں میں کہیں نہیں آتا، چونکہ بادشاہ کو شہزادے سے بڑی الفت تھی، کہا کہ اس پتھر کے دو ٹکینے بناؤ، بنوا کر ایک پہن لیا، اور دوسرا رکھ چھوڑا جب چند روز بعد ماتم سے فارغ ہوا تو ایک روز سرود سن رہا تھا، کہ وہ گنبد پگھل کر خون بن گیا، بادشاہ یہ دیکھ کر حیران رہ گیا، طبیبوں اور حکیموں کو بلا کر وجہ دریافت کی انہوں نے کہا، اے بادشاہ تیرا لڑکا عاشق تھا، ہمیں معلوم نہ تھا ورنہ ہم کہتے کہ اسے راگ سناؤ، اگر سرود سنایا جاتا تو پتھر اس کے شکم میں پگھل کر خون بن جاتا ہے، اور اسے صحت ہو جاتی، بادشاہ نے حکم دیا کہ دوسرا ٹکینہ خزانے سے لایا جائے، جب لایا گیا تو ہاتھ میں پہن کر قوالوں کو سرود کا حکم دیا، جب سرود شروع ہوا تو لوگوں کی نگاہیں اس ٹکینے پر پڑی تھیں، سرود کی آواز سے ٹکینہ پگھلنے لگا اور دیکھتے دیکھتے خون بن گیا،

بعد ازاں خواجہ صاحب نے فرمایا کہ اس حکایت سے معلوم ہوتا ہے کہ سماع درد مندوں کی دوا ہے، پھر فرمایا کہ اگر انسان صاحب ذوق و درد ہے تو قوال کا ایک شعر ہی اس کے لئے کافی ہے، خواہ ساتھ میں بانسریاں وغیرہ ہوں یا نہ ہو، لیکن جسے ذوق و درد کی خبر ہی نہیں اس کے روبرو خواہ کتنے چنگ، دف، مزامیر بجائے جائیں، اس پر کچھ اثر نہ ہوگا، پس معلوم ہوا کہ یہ کام درد کے متعلق ہے، نہ کہ ساز و سامان کے، جب خواجہ صاحب یہ بیان کر چکے تو ایک آدمی نے کہا، (اور قوال کی طرف اشارہ کیا) کہ عزیز حاضر ہیں کچھ کہو، جب قوال نے سماع شروع کیا تو مولانا محمد مساوی اور مولانا بدر الدین اٹھ کر رقص کرنے لگے، ظہر کی نماز سے عصر کی نماز تک رقص کرتے رہے، جب سماع ختم ہوا تو عصر کا وقت تھا، وضو کر کے نماز ادا کی گئی، پھر خواجہ صاحب جماعت خانہ کے صحن میں بیٹھے، مولانا منہاج الدین، مولانا قیام الدین، اور عزیز

صاحبان حاضر خدمت تھے، کمال نامتوال نے پھر سرود شروع کیا، خواجہ صاحب رقص کرنے لگے، اور رونے لگے، جس کا اثر حاضرین پر بھی ہوا، جب سماع ختم ہوا تو سارے عزیزوں نے خواجہ صاحب کی قدمبوسی کی، (مفتاح العاشقین، از خواجہ محبت اللہ)

حضور سلطان المشائخ خواجہ نظام الدین اولیاء قدس سرہ نے فرمایا کہ جب چند چیزیں جمع ہوں تو سماع سننا چاہئے، وہ چیزیں یہ ہیں، سماع، مسموع، مستمع، اور آلات سماع، پھر ان کا یوں ذکر فرمایا کہ مسموع کہنے والے کو کہتے ہیں، جو کہ بالغ اور مرد ہو، نہ کہ لڑکا یا عورت، مسموع جو کچھ وہ گائے، وہ فحش اور فضول نہیں ہونا چاہئے، مستمع وہ جو سننے، سننے والا بھی یا دحق سے پُر ہو، اور اس وقت باطل خیال نہ ہو، سماع کے آلات چنگ اور رباب وغیرہ ہیں، یہ مجلس میں نہیں ہونا چاہئے، ایسا سماع حلال ہے، پھر فرمایا کہ سماع ایک موزوں آواز ہے یہ حرام کیوں کر ہو سکتی ہے نیز اس میں قلب کو حرکت ہوتی ہے، اگر وہ حرکت یا دحق کی وجہ سے ہو، تو مستحب ہے اور اگر برے خیال کی وجہ سے ہو تو حرام ہے، (فوائد الفوائد جلد پنجم)

حضرت خواجہ امیر حسن بنجری قدس سرہ فرماتے ہیں کہ حضور سلطان المشائخ حضرت خواجہ نظام الدین اولیاء قدس سرہ نے فرمایا کہ سماع مریدوں کے لئے جائز ہے، (فوائد الفوائد جلد دوم)

☆ (۱۸) تجدید بیعت ☆

حضرت خواجہ امیر حسن بنجری قدس سرہ فرماتے ہیں کہ ایک روز حضور محبوب الہی قدس سرہ کی قدمبوسی کا شرف حاصل ہوا، اس روز میں نے مع چند اوریاروں کے از سر نو بیعت کی، اسی حال کے مناسب یہ حکایت بیان فرمائی کہ جب پیغمبر خدا ﷺ نے مکہ شریف جانے کا ارادہ کیا تو فتح سے پہلے امیر المومنین حضرت عثمان غنی رضی اللہ عنہ کو بطور قاصد اہل کے پاس بھیجا، اسی اثناء میں رسول خدا ﷺ کو خبر دی گئی کہ حضرت عثمان غنی شہید ہو گئے ہیں، یہ خبر سن کر صحابہ کرام کو بلایا گیا، کہ آکر پھر بیعت کرو تا کہ ہم اہل مکہ سے لڑائی کریں، یاروں نے بیعت کی، اس وقت رسول خدا ﷺ درخت کے تنے پر تکیہ لگائے بیٹھے تھے، اس بیعت کو بیعت رضوان کہتے ہیں، اسی اثناء میں ایک صحابی الاکوع نامی آیا، اور بیعت کی، حضور اکرم ﷺ نے پوچھا، کہ تو نے اس سے پہلے تو بیعت نہیں کی، عرض کی، کی ہے، اس وقت از سر نو پھر بیعت کرتا ہوں، حضور اکرم ﷺ نے اسے بیعت فرمایا، بعد ازاں خواجہ صاحب نے فرمایا کہ یہ تجدید بیعت وہیں سے شروع ہوئی، (فوائد الفوائد حصہ دوم)

☆ (۱۹) ذکر بیعت با جامع شیخ ☆

بعد ازاں فرمایا کہ اگر کوئی مرید از سر نو بیعت کرنا چاہے، اور اس کا شیخ موجود نہ ہو تو شیخ کا جامہ سامنے رکھے، اور اس کپڑے سے بیعت کر لے، اسی اثناء میں فرمایا کہ تعجب نہیں کہ شیخ الاسلام خواجہ فرید الدین گنج شکر قدس سرہ نے بھی ایسا کیا، اور میں نے تو بارہا ایسا کیا ہے، بعد عقیدت کے تعلق سے فرمایا کہ میں نے شیخ رفیع الدین کی زبانی سنا ہے، جو شیخ الاسلام اودھ تھے، وہ بیان کرتے ہیں کہ مجھے اس سے قربت تھی کیوں کہ وہ خواجہ اجل شیرازی قدس سرہ کا مرید تھا، ایک دفعہ اس مرید کو کوئی تہمت لگا کر گرفتار کیا گیا، اور قتل کرنے لگے، قاتل نے

اسے قبلہ رخ کھڑا کیا جس کے سبب اس کی پیٹھ اپنے پیر کی قبر کی طرف ہوتی تھی فوراً اس نے رخ پھیر لیا، اور اپنے پیر کی طرف رخ کیا، قاتل نے کہا کہ اس موقع پر تو رو قبلہ ہونا چاہئے تو کیوں رخ پھیرتا ہے، اس نے کہا، میں نے اپنے قبلہ کی طرف رخ کیا ہے تو اپنا کام کر، (فوائد الفوائد حصہ دوم)

باب (۱۱) گیارہواں

مخدوم سلطان سید اشرف جہانگیر سمنانی کچھوچھوی قدس سرہ اللہ

محبوب یزدانی غوث العالم سلطان سید اشرف جہانگیر سمنانی قدس سرہ ارشاد فرماتے ہیں کہ

(۱) علم ایک چمکتا ہوا آفتاب ہے اور تمام ہنر اس کی شعائیں ہیں،

(۲) ایمان و توحید کے بعد بندہ پر سب سے پہلے عقائد حقہ شریعہ اور احکام شریعہ کا جاننا فرض ہے،

(۳) علم حاصل کرو، زاہد بے علم شیطان کا تابع رہتا ہے، اور عابد بے فقہ کمہار کے گدھوں کی طرح،

(۴) عالم دین اور عالم دنیا میں فرق وہی ہے جو کھرے اور کھوٹے چاندی میں ہوتا ہے،

(۵) بھٹکا ہوا عالم ایسا ہی ہے، جیسے غرق شدہ کشتی کہ خود ڈوبتی ہے اور اوروں کو لیکر ڈوبتی ہے،

(۶) عالم بے عمل ایسا ہے جیسے آئینہ بغیر قلعی کے ہوتا ہے،

(۷) اے فرزند اعمال و احوال سے تہی دست نہ ہو، اس بات پر یقین کر کہ صرف علم تیری دستگیری نہیں کر سکتا، اس کو اس مثال سے سمجھو کہ کوئی شخص جنگل میں جا رہا ہو، اور اس کے پاس ہتھیار بھی ہو لیکن جب شیر اس پر حملہ آور ہو تو ہتھیار کو وہ استعمال نہ کرے، تو کیا وہ شیر کے خطرے سے بچ جائے گا،

(۸) اگر کسی شخص کو یہ معلوم ہو جائے کہ اس کی زندگی ایک ہفتہ سے زیادہ باقی نہیں ہے تب بھی اس کو چاہئے کہ علم فقہ کے حصول میں مشغول رہے، کہ ایک دینی مسئلہ کا جان لینا ہزار رکعت نفل ادا کرنے سے بہتر ہے،

(۹) صالحین کا ذکر اور عارفین کا تذکرہ ایک نور ہے جو ہدایت طلب کرنے والوں پر ضوئ قلم ہوتا ہے،

(۱۰) ہر بزرگ کی کوئی بات یاد کر لو اگر یہ ممکن نہ ہو تو ان کا نام ہی یاد رکھو کہ تم کو ان سے فائدہ ہوگا،

(۱۱) جاننا شریعت ہے جاننے کے مطابق عمل کرنا طریقت ہے اور دونوں کے مقصود کو حاصل کرنا حقیقت ہے،

(۱۲) جو شخص طریقت میں شریعت کی موافقت نہیں کرتا، طریقت کی نعمت سے محروم رہتا ہے،

(۱۳) جس شخص کا قدم شریعت پر جم جائے گا، طریقت کا راستہ خود بخود اس پر کھل جائے گا، اور جب شریعت کے ساتھ طریقت حاصل ہو جائے گی تو حقیقت کی تجلی خود بخود درونما ہو جائے گی،

(۱۴) سلوک میں اگر بارگاہِ نبوی و سرکارِ مصطفوی ﷺ کی فرمانبرداری و اطاعت کے راستے سے کچھ بھی انحراف ہو تو منزل مقصود تک پہنچنا ممکن نہیں،

(۱۵) بندوں کے دل میں اللہ کی محبت و دوستی پیدا کرنا اور ان کے دلوں کو اللہ تعالیٰ کی دوستی میں مستغرق کرنا مشائخ طریقت کا کام ہے،
(۱۶) پیروہ ہونا چاہئے کہ طالبان طریقت و سلوک کی ایک جماعت نے اس کی تربیت کی پناہ میں اور احباب کی ایک جماعت اس کی درگاہِ حمایت میں اپنے مقصود کو پہنچی ہو،

(۱۷) شیخ طیب حاذق اور تجربہ کار حکیم کی طرح ہے جو ہر مریض کا علاج اور اس کی دوا اس کے مزاج کے مطابق تجویز کرتا ہے،
(۱۸) غذا ایک بیج کی طرح ہے جو سالک کے معدہ کی زمین میں جاتا ہے تو اس سے اعمال کا درخت پیدا ہوتا ہے، اگر حرام ہو تو اس سے نافرمانی اور معصیت (گناہ) کا درخت پیدا ہوتا ہے اور مشتبہ (حرام یا حلال ہونے پر شک) ہو تو خیالات فاسدہ اور عبادت میں سستی کا درخت اگتا ہے،

(۱۹) فرائض و واجبات کی ادائیگی کے بعد اصحابِ طلب کے لئے یہ بہت اہم اور ضروری ہے، کہ مشائخ روزگار اور مردانِ نامدار کی خدمت میں اپنی عمر کے قیمتی اوقات کو صرف کرے اس لئے کہ ان کی ایک ملاقات سے جو فائدہ حاصل ہوتا ہے بہت چٹوں اور زبردست مجاہدوں سے بھی حاصل نہیں ہوتا،

(۲۰) بندہ کو بندگی بجالانا چاہئے اور کریم تو اپنے بندوں پر سجد کر مفرمانے والا ہے، بندہ کو بندگی میں ایسا مستغرق ہونا چاہئے کہ اس کی جزا کا خیال بھی دل میں پیدا نہ ہو،

(۲۱) شرطِ ولی یہ ہے کہ گناہوں سے محفوظ ہو جیسا کہ نبی کی شرط یہ ہے کہ معصوم ہو،

(۲۲) ولی کی شرائط میں سے ایک یہ ہے کہ وہ رسول اکرم ﷺ کو لفظاً و عملاً اور اعتقاداً تابع ہو، ولی کی ایک شرط یہ ہے کہ عالم ہو جاہل نہ ہو،

(۲۳) اولیاء اللہ بارگاہِ الہی کے ندیم اور وزیر ہوتے ہیں وہ خداوند تعالیٰ کی رضا کے مطابق کام کرتے ہیں، (لطائف اشرفی)

قدوة الکبر اوحدا الدین مخدوم سلطان سید اشرف جہانگیر سمنانی قدس سرہ العزیز کچھوچھوی ارشاد فرماتے ہیں کہ مرید میں استعداد کمال کی مثال انڈے کی سی ہے کہ اس میں انڈے کی استعداد موجود ہوتی ہے، اور اگر ایسا انڈا ایک بالغ مرغ کی حمایت و تاثیر ہمت اور تصرف میں آجائے کہ جس میں قوت تولد و تفریع کا ہیجان موجود ہو اور ایک عرصہ تک اس کے روحانی تصرفات میں اور کمال پر واز کے خواص اس کے اندر نفوذ کر جائیں تو آخر کار اس بیضہ سے بھسکی کا لباس اتار لیا جاتا ہے (بیضہ میں پرندہ پرورش پانے لگتا ہے) اور پھر وہی مرغ بالغ اس کو

کمال استعداد تک پہنچا دیتا ہے، یعنی بیضہ مرغ میں پرورش پانے والے پرندہ میں اڑان کی جس قدر طاقت ہوتی ہے یہ صیانت (حفاظت) اس کمال تک اس کو پہنچا دیتی ہے، اگر ایک بیضہ (انڈا) کو کسی ایسے مرغ کے تصرف و صیانت میں دے دیا جائے، جو ابھی تک بلوغ و تفریع (بچہ پیدا کرنے کی صلاحیت) کے مرتبہ تک نہ پہنچا ہو اور صیانت (انڈا سینے) کی مدت پوری بھی ہو جائے پھر بھی اس بیضہ میں اڑان کی جو استعداد تھی، وہ فاسد ہو جائے گی اور پھر اس کی اصلاح نہیں ہو سکتی،

اسی طرح اگر ایک مرید اپنے وجود کو ایسے شیخ کے تصرف میں دے دیتا ہے جو مرتبہ تکمیل کو پہنچ چکا ہے، اور سیر و طیر و سلوک و جذب کے مراتب حاصل کر چکا ہے، (یہ سب مراتب و اوصاف اس کی ذات میں موجود ہیں) تو پھر اس کے وجود کے بیضہ سے مرغ حقیقت باہر نکل کر ہویت ذات کی فضا میں اڑنے لگتا ہے، اور فیضِ رسانی کا مرتبہ بھی اس کو حاصل ہو جاتا ہے، (یہی مطلب ہے حدیث کا کہ اللہ تعالیٰ نے آدم علیہ السلام کو اپنی مورت پہ پیدا کیا ہے) اگر مرید کسی سالک اتری یا مجذوب اتر کے تصرف میں ہو گیا، اس کو اپنا شیخ بنالیا تو پھر کمال انسانیت کی جو استعداد اس کے اندر ہے وہ فاسد ہو جاتی ہے، وہ انسانیت کے مقام اور کمال کی بلندی پر نہیں پہنچ سکتا، جس طرح کی دنیا میں حکمت بالغہ اور خداوندی سنت جاریہ کا مقتضی ہے کہ تو الد و تناسل اور طرح طرح کی صورتوں کا وجود بقائے نہیں پایا جاتا مگر مرد و عورت کے درمیان رشتہ زوجیت کے قیام کے بعد ان کے اندر تاثیر و اثر پزیری شہوت کے واسطہ سے ہے، اسی طرح عالم معنی میں بھی حقیقت آدمی جو عبودیت محض کا نام ہے، مرید اور مراد کے رابطہ محبت اور مراد (شیخ) کے تصرفات کو قبول کرنے کی ہی صورت میں وجود میں آ سکتی ہے، اس کا نام طریقت میں ولایت ثانیہ ہے، اکابر صوفیہ اور اہل مکاشفہ کے ارشادات اس سلسلے میں موجود ہیں، فرماتے ہیں، مَن لَّمْ یُولَدْ مَرَّتَیْنِ لَمْ یَلِجْ مَلَكُوتِ السَّمَوَاتِ وَالْأَرْضِ (جو دوبارہ پیدا نہیں ہوا وہ آسمانوں اور زمینوں کی حکومت میں داخل نہیں ہوا،

ہر چند کہ بغیر باپ کے بھی فرزند کا وجود قدرتِ الہی میں ممکن ہے، جیسے حضرت عیسیٰ علیہ السلام کہ بغیر باپ کے پیدا ہوئے، لیکن حکمت ظاہری کے اعتبار سے ناممکن ہے اسی طرح بے پدر (بے شیخ) مجذوبوں کی ولادت بھی آفات کا سبب ہے، بالکل اسی طرح جیسے کہ حضرت عیسیٰ علیہ السلام کی ولادت بے پدر عالمِ ناسوت و ملکوت میں بعض نصاریٰ کی ضلالت و گمراہی کا سبب بنی تھی، کہ انہوں نے حضرت عیسیٰ علیہ السلام کو ابن اللہ کہا اور گمراہ ہوئے، اسی طرح ایک مجذوب جو شیخیت اور ارشاد کی راہ میں کامل و مکمل نہیں ہے، صاحب کشف بن جائے تو دوسرے اس کے سبب سے آفات کی توقع سے محفوظ و مامون نہیں ہو سکتے، (لطائف اشرفی)

☆ نسبتِ اویسیہ ☆

حضرت قدوة الکبراء مخدوم سلطان سید اشرف جہانگیر سمنانی قدس سرہ فرماتے ہیں کہ سلسلہ اویسیہ والوں کے احوال کا قیاس ان بے پیر مجذوبوں پر نہیں کرنا چاہئے کہ ان (اویسی حضرات کی) کی روحانی تربیت کے مربی آقائے نامدار حضور سرور عالم ﷺ ہوتے ہیں، یا کوئی اور بزرگ دینی و روحانی طور پر ان کی تربیت فرماتے ہیں، ان حضرات کے مقامات کا بیان انشاء اللہ حسب موقع کیا جائے گا،

حضرت محبوب یزدانی مخدوم سلطان سید اشرف جہانگیر سمنانی کچھوچھوی قدس سرہ ارشاد فرماتے ہیں کہ جب کسی طالب سالک کے دل میں جذبہ طلب پیدا ہو تو اس کے لئے سب سے اہم بات یہ ہے کہ ان دو بزرگواروں یعنی سالک مجذوب یا مجذوب سالک میں سے کسی ایک کا دامن پکڑے اور اس کی پیروی دل و جان کے ساتھ قولاً و فعلاً اور حالاً کرے، اگر سلوک کی راہ میں اس کو کوئی فکر عظیم اور کسی بلند مقام سے گزرنا پڑے، کوئی بلند مقام اس کے سامنے آئے تو ضرور ضرور اپنا تکرار رہے، اور کوئی ایسی بات نہ کہے جس سے بڑائی اور انانیت کا اظہار ہوتا ہے اس لئے کہ بہت سے اہل اللہ اور طریقت کی راہ پر چلنے والے محض اسی کی بدولت قرب الہی اور وصول الی اللہ کی منزل سے دور رہ گئے ہیں، خواہ سالک نے اس راہ کی کتنی منزلیں کیوں نہ طے کر لی ہوں اور بارگاہ الہی کے راستہ کے منازل سے گزر گیا ہو لیکن وہ شیخ کی رہبری کا پھر بھی محتاج ہے اور کسی بھی حال میں اس سے مستغنی اور بے نیاز نہیں ہو سکتا، (لطائف اشرفی)

فرماتے ہیں جو مریدوں کی استعداد و قابلیت ہدایت اور ان کی ہدایت کے راستوں سے مکافئہ واقف ہو ایسا شخص سالک مجذوب ہوتا ہے، یعنی پہلے تو اس نے صفات نفسانی کے تمام ہلاکت خیز مقامات کو قدم سلوک سے طے کر لیا ہو، اور پاکیزہ جذبات کی مدد سے اور واردات و کیفیات ربانی کے ایک عرصہ دراز تک جاری رکھنے کے نتیجے میں (واردات و کیفیات کی مداومت سے) وہ مدارج قلبی و روحانی بلند یوں کو عبور کر کے کشف و یقین کے عالم میں پہنچ گیا ہو، انوار حقائق کا مشاہدہ اور اسرار دقائق کا معائنہ اس کی منزل بن گیا ہو، (اس کی نظر انوار حقائق کا مشاہدہ کر رہی ہو، اور اسرار الہی کے دقائق اس کے معائنہ میں ہوں، یہی سالک مجذوب ہے)

اور مجذوب سالک وہ ہے کہ پہلے امداد الہی کی قوت اور جذبات کی مدد سے مقامات کی بساط کو طے کر لیا ہو، اور عالم کشف و عیان میں پہنچ گیا ہو، اس مقام پر پہنچ جانے کے بعد (معرفت اور قرب کے) ان تمام منزلوں اور مرحلوں کو قدم سلوک سے سلوک کے طریقہ سے ان مراحل سے گزرا ہو، اور حقیقت حال کو صورت عالم میں دوبارہ پایا ہو، یہ مجذوب سالک ہے، یہ خیال رہے کہ سالک ابتر اور مجذوب ابتر بھی ہوتے ہیں،

سالک ابتر وہ ہے جو ابھی تک مجاہدہ کی تنگیوں سے نکل کر مشاہدہ کی صفائی تک نہ پہنچا ہو، اور مجذوب وہ ہے کہ جس نے ابھی سیر و سلوک کی باریکیوں اور درجات و مقامات درویشی کی حقیقتوں و خطرات و تدابیر دفاع سے آگاہی نہ پائی ہو، ان دو شخصوں میں سے کوئی بھی مقتدائی اور شیوخت کا استحقاق نہیں رکھتا، اس کا سبب یہ ہے کہ مرید کی استعداد و قابلیت میں تصرف کا اختیار قانون طریقت کے موافق ان کے سپرد نہیں ہوا وہ جو تصرف کرتے ہیں درحقیقت اس کی خرابیاں اس کی خوبیوں سے زیادہ ہوتی ہیں، (لطائف اشرفی)

باب (۱۲) بارہواں

سرتاج آگرہ حضرت خواجہ سید امیر ابو العلاء آگرہ رحمۃ اللہ علیہ

سیدنا سرکار خواجہ امیر ابو العلاء اکبر آبادی آگرہ یوپی قدس سرہ فرماتے ہیں کہ ایسے واجب الوجود کی حمد کے بعد جو ہزاروں صورتوں اور شکلوں

سے ظاہر ہو پیدا ہے، ہر اک صورت میں اس کی ذات ہے،

اور ایسے بے نظیر اور بے مثل کے شکر کے بعد جو ہزار حالتوں اور نیرنگیوں کے ساتھ ظاہر ہے، اور اس کے سوا کوئی موجود نہیں جس قدر بلند پست ہے وہ ہی وہ ہے، ہر ہمسایہ ہم نشین ہمراہ سب وہی وہ ہے، فقراء کے گدڑی میں شہنشاہ کے دو سالہ میں وہ ہی وہ ہے، تنہائی کا عالم ہو یا مجمع عام ہو، وہی اللہ جل وہ گر ہے، رسول کریم ﷺ پر لاکھوں درود بھیجنے کے بعد کہ تمام عالم کے موجود کرنے سے وہی مقصود ہیں، اے پاک ذات حبیب تمام عالم موجودات تیرا اصل تیرا وجود ہے، اور آپ ﷺ کی نسبت ارشاد باری تعالیٰ ہے کہ اے محبوب ﷺ اگر ہم تم کو پیدا نہ کرتے تو تمام دنیا کو نہ پیدا کرتے، فقیر حقیر شکستہ دل بے خود بے ہوش میرا ابو العلاء احراری حسنی کہتا ہے کہ مراتب فناء اور وصول الی اللہ کے بیان میں یہ ایک خاص رسالہ ہے، جو طالب اس پر عمل کرے اور بیحد کوشش کو اختیار کرے، وہ اپنے مقصود حقیقی پر شریاب ہوگا، جو دراصل حق کے ساتھ اصل ہونا ہے، اب اے برادر تو سمجھ اور غور و فکر کر کہ فنائے اعظم کہ جسے فقیر کی مراد حالات عالیہ اور روشن تر ملاقات ہے اور اس کی تین قسمیں ہیں، اول، فنا فی الافعال، دوم، فنا فی الصفات، سوم، فنا فی الذات، (اسرار ابو العلاء)

☆ (۱) فنا فی الافعال ☆

سالمک کا اپنے اختیار سے و تمام عالم کے اختیار سے باہر آنا ہے، اور اس کا غرض یہ ہے کہ ایسے تمام حرکات و سکنات و افعال کہ جن کو وہ اس سے پہلے اپنے اور دوسرے کی طرف نسبت کرتا تھا، اور ان کو اپنی طرف سے اور نیز دوسروں کی طرف سے جانتا تھا، ان سب کو وہ حق کی طرف نسبت کرے، اور سب کو حق کی طرف سے جانے اور اپنے تمام افعال کو حق کی طرف ایسے خیال کرے کہ جس طرح کنجی کی حرکت کو ہاتھ کے ساتھ نسبت ہے، اور مردہ کی جنبش کو غسل دینے والے کے ہاتھ کے ساتھ نسبت ہے، کسی شے اور کسی چیز کو کسی غیر کی طرف نسبت نہ کرے کہ صوفیاء عالیہ کے گروہ کے نزدیک اس کا نام بھی شرک اور کفر ہے، (اسرار ابو العلاء)

☆ (۲) فنا فی الصفات ☆

فنا فی الصفات سے مراد یہ ہے کہ سالمک اپنے تمام صفات کو نیز دوسروں کے تمام صفات کو صفات حق جانے اور اپنی ہر صفت اور دوسروں کی ہر صفت کو کہ جس سے مراد علم، اور ارادت اور مشیت اور قدرت اور سمع اور بصر اور کلام وغیرہ ہے، جس طرح اس سے پہلے اپنی طرف اور دوسروں کی طرف نسبت کرتا تھا، اپنی ملکیت اور دوسروں کی ملکیت جانتا تھا، سب کو حق کی طرف نسبت کرے، اور حق کی صفات جانے، پھر کبھی اپنی طرف و نیز دوسروں کی طرف نسبت نہ کرے، کیوں کہ یہ حالت بھی اس طائفہ عالیہ کے نزدیک شرک عظیم ہے،

نقل ہے کہ جب حضرت خواجہ بایزید بسطامی قدس سرہ دار فنا سے دار البقاء کی طرف سفر کیا آپ کی روح پاک سے خطاب ہوا، اے بایزید تم ہماری بارگاہ میں کیا لائے، عرض کیا خداوند اتیری توحید لایا ہوں، جواب آیا نہیں، تم اس دودھ والی رات کو یاد کرو، اس سے غرض یہ تھی کہ تم جو کچھ توحید لائے ہو وہ دراصل کچھ نہیں ہے، یاد کرو کہ جس رات کو تم نے دودھ پیا تھا اور تمہارے پیٹ میں درد ہوا تھا کسی شخص نے تم سے

پوچھا کہ درد کی وجہ کیا ہے، تم نے کہا کہ ہم نے دودھ کا استعمال کیا تھا اس لئے میرے پیٹ میں درد ہے، جب کہ تم نے پیٹ کے درد کو دودھ سے نسبت کیا، پھر تم کہتے ہو کہ میں تو حیدر لایا ہوں، ایک خوش گفتار شخص نے بالذات بہت اچھا کہا ہے کہ تو حیدر اصل تمام نسبتوں کے دور کردینے کا نام ہے، سبحان اللہ، جب کہ سلطان العارفین خواجہ بایزید بسطامی قدس سرہ کی تو حیدر ایک نسبت غیر حق کی وجہ سے تو حیدر نہ سمجھی گئی، اور وہ شرک کے معنی میں آگئی، دوسروں کی حالت کیا ہو سکتی ہے، جو اس مرض میں مبتلا ہیں، حق سبحانہ تعالیٰ خود قرآن پاک میں ارشاد فرماتا ہے جس کا ترجمہ یہ ہے، مومنین سے ایسے اشخاص خدا کے ساتھ ایمان صحیح نہیں رکھتے، مگر وہ مشرکین میں سے ہیں، جب تک تیری عادت تیری رہبر ہے، تو درویش نہیں بلکہ منافقوں کا افسر ہے، (اسرار ابوالعلاء)

☆ فانی الذات ☆ (۳)

فانی الذات سے مراد یہ ہے کہ سالک اپنی ذات اور تمام عالم کی ذات کو ذات حق جانے اور دیکھے، اس سے پہلے جس طرح کی وہ اپنی ذات کو اپنی ذات اور عالم کو عالم جانتا تھا، اس مرتبہ پر پہونچ کر تحقیقی طور پر جانے، اور نظر کرے کہ سب حق ہے، اور یقین سمجھے اور خیال کرے کہ وہ حضرت حق تعالیٰ جل شانہ نے مرتبہ اطلاق سے نزول فرما کر ان مختلف صورتوں میں اور انواع انواع شکلوں میں ظہور فرمایا ہے، وہی وہ ہے اور اس کا غیر موجود نہیں، اے سالک تو جس شے کو دیکھے یقین کر کہ وہ یار ہے اغیار نہیں، اور اس کا غیر وہم و گمان کے سوا ہستی نہیں رکھتا، وہو معکم، کے جس کی یہ تمام تجلیات ہیں مگر ہر شخص اس کے دیدار کے لائق نہیں، اسی وجہ سے رسول اللہ ﷺ نے فرمایا ہے کہ جو شخص اپنی حقیقت کو اس طرح پہچانے کہ میں نہیں ہوں، بلکہ حق ہے، جو اس صورت پر ظاہر ہوا ہے، پس ایسا شخص اپنے پروردگار کو پہچان لیتا ہے، اور دوسری جگہ فرمایا ہے، عَرَفْتُ رَبِّي رَبِّي، اس سے غرض یہ ہے کہ جب تک میں اپنے آپ کو میں جانتا تھا، میں حق کو نہیں پہچانتا تھا، اور جب میں نے اپنے آپ کو بعد فناء حق جانا، میں اپنی ہستی سے الگ ہو گیا، اس وقت میں نے حق کو حق جانا،

اے سالک جب تک تو ہے اور تیری ہستی قائم ہے، خدا کی خوشبو نہیں پاسکتا، اور جب تو خود فانی ہو جائے گا، اس وقت خدا کا جلوہ تجھے نظر آئے گا، لیکن اس مرتبہ عرفان اور اس درجہ فنا کے لئے ایک خاص ترتیب ہے، سالک کو چاہئے کہ وہ اس ترتیب کے موافق راہ سلوک کو طے کرے، تاکہ مقصود اعلیٰ پر پہونچائے، اور وہ ترتیب یہ ہے،

اول، سالک کو چاہئے کہ وہ تمام عالم کو ایک آئینہ فرض کرے اور انوار و جمال حق کو ہمیشہ اس آئینہ میں دیکھے، اور اس نسبت میں ایسا محو و منہمک و مقید ہو جائے کہ یہ تصور کسی لحظہ و لمحہ دل سے دور اور آنکھوں سے اوجھل نہ ہو، ہر وقت اسی خیال میں مستغرق رہے، وہ وقت وہ مقام بہت اچھا بہت خوب ہے، ہر آئینہ میں یار کا چہرہ دکھائی دے، اس خیال کی انتہا پر بہت سے انوار و اسرار ظاہر ہوں گے، اور لذتیں حاصل ہوں گی، بعدہ سالک کو چاہئے کہ اس مرتبہ سے ترقی کرے، مرتبہ اعلیٰ پر پہونچے، اور تمام عالم کو حق دیکھے، اور ایسا خیال کرے کہ یہ سب حق ہے، کہ جو ان مختلف صورتوں اور شکلوں میں ظاہر ہو رہا ہے،

سالمک کو چاہئے کہ وہ اس خیال میں اس طرح ہیشگی و محویت پیدا کرے کہ کسی ساعت اور کسی آن وہ اس خیال و تصور سے خالی نہ ہو، اس بارے میں بے حد کوشش و بے انتہا سعی پیش نظر رکھے کیوں کہ کوئی مقصود بغیر کوشش و محنت کے حاصل نہیں ہو سکتا، کوشش ایک ایسی شے ہے کہ طالب کو مقصود پر پہونچا دیتی ہے، اس لئے سعی لازم ہے، اور زبانی چون و چرا قیل و قال قطعی چھوڑ دینا چاہئے، تاکہ سالمک کا دل اور اس کی آنکھیں حضور حق میں محو ہو جائیں، پس اس کوشش کی انتہا پر وہ بہت سے تجلیات کو دیکھے گا، اور طرح طرح کی لذتیں پائے گا،

سالمک کو چاہئے کہ وہ اس کے بعد اور ترقی کرے، اور اس سے زیادہ اعلیٰ مرتبہ پر پہونچے، اور اپنے آپ کو تمام حجابات سے دور ہو کر اپنے وجود کی نفی کرے، اور وجود حق کی اثبات میں خاص کوشش کرے، اور اس سے غرض یہ ہے کہ چشم ظاہر کو پوشیدہ کر کے یہ خیال کرے کہ جس شے کو میں جانتا تھا، وہ میں میں نہیں ہوں، وہ حق ہے، جو اس صورت میں ظاہر ہوا ہے، اور اس صورت میں اس طرح کامل ہیشگی و محویت پیدا کرے کہ وہ اپنے آپ اور تمام عالم کو قطعی فراموش کر کے محض ذات حق دیکھے، اور اسی کو حق جانے اور مانے اور جب سالمک اس تصور و خیال میں کامل ہو کر اپنی ہستی سے گزر جائے گا، اس کے باطن سے یہ نغمہ سرور اس کے کان میں آنے لگے گا، جیسا کہ اس فقیر از خود رفته کے باطن سے پیدا ہوا ہے،

جس ہستی کو کہ میں میں کہتا تھا، نہیں معلوم کہ وہ ہستی اب کیا ہوگئی، بہت متلاشی ہوں اس ہستی کا میں اب نہ معلوم وہ ہستی کیا ہوگئی جب سالمک پر یہ تصور اس طرح پر غالب ہو جائے کہ وہ اپنے آپ کو مطلق فراموش کر دے، اس وقت طالب اور مطلوب دونوں ایک ہو جائیں گے، حجاب اٹھ جائے گا، پس اس کا نام وصول حق ہے،

سالمک کو جاننا چاہئے کہ با خدا ہونے کے معنی، اس ہستی سے گزر جانے اور نیست ہو جانے کا مطلب یہی ہے، اور جملہ طالبان خدا کا مطلوب مقصود یہی ہے، و نیز تمام فقرائ کی انتہا اور اس مقام کے کمال پر پہونچ جانا فنا فی اللہ کا حاصل ہو جانا ہے، جس سالمک کا شیوہ فنا اور طریقہ فقر ہے اس کو نہ کشف و یقین سے مطلب اور نہ معرفت و دین سے غرض ہے، بلکہ وہ ان سب سے گزر کر خدا ہی خدا رہ جاتا ہے، فقر جس وقت کامل ہو جاتا ہے خدا کے سوا کچھ نہیں رہتا، یہی وجہ ہے کہ دراصل صوفی ایسے شخص کو نہیں کہتے کہ وہ چلہ کرے خلوتوں اور ریاضتوں میں مشغول رہے، بلکہ صوفی وہ ہے کہ جو اپنے آپ کو فنا کر دے، اور جب صوفی اس مقام پر پہونچ جاتا ہے تو ان کو ہر سہ مقولات کے اثرات منکشف ہو جاتے ہیں، مقولہ اول، کُلِّ شَيْءٍ هَلِكٌ إِلَّا وَجْهَهُ ترجمہ، خدا کی ذات کے سوا ہر شے فانی ہے، مقولہ دوم، کُلِّ شَيْءٍ يَرْجِعُ إِلَى أَصْلِهِ ترجمہ، ہر شے اپنے کی طرف رجوع کرتی ہے، مقولہ سوم، اَلْبَنَاهُ إِلَى الرَّجُوعِ إِلَى الْبِدَايَةِ ترجمہ، صوفی منتہی حکم ربی رجوع کرتے ہیں، عالم اسباب کی طرف عروج کے بعد، (بحوالہ، اسرار ابوالعلاء)

باب (۱۳) تیر ہواں

حضور شیخ العارفین خواجہ سید مخلص الرحمن جہانگیر چاٹگامی رحمۃ اللہ علیہ

(۱) ☆ پھول کی طرح رہو ☆

فرماتے ہیں، پیروں اور مریدوں دونوں کو ضروری ہے کہ ہمیشہ پھول کی طرح زندگی بسر کریں، کانٹے کی طرح نہیں، اور کسی کو بھی اپنے آرام و فائدے کی خاطر تکلیف جسمانی و روپے پیسے کی پریشانی میں نہ ڈالیں، اپنا بوجھ آپ اٹھائیں نہ کی اپنا بار دوسروں پر ڈالیں، جو پیر کہ مریدوں کو روپے پیسے کی تکلیف میں ڈالتے ہیں ان مریدوں کے دل سے پیر کی عزت و عظمت کم ہو جاتی ہے، اس لئے پیر ہر وقت اور ہر حالت میں مرید کا خیال رکھنا چاہئے کہ اسے ہماری وجہ سے کسی طرح کی تکلیف نہ ہو، (سیرت فخر العارفین، از سید سکندر شاہ بناری)

(۲) ☆ اولیاء سے مخلوق کا فائدہ ☆

اس سلسلے میں فرمایا کہ منصور کو منصور علّاج کیوں کہتے ہیں، اس لئے کہتے ہیں کہ ان کی ایک نداف (روئی دھننے والے) سے دوستی تھی اور ملاقات تھی، کبھی کبھی اس کی دکان پر بیٹھ جاتے تھے، ایک مرتبہ انہوں نے اپنے کسی کام کے لئے اس سے خواہش کی اس نے کہا اس وقت دکان سے اٹھنے میں میرا خرچ ہو جائے گا، فرمایا جاؤ تمہارا کام میں کروں گا، میرا کام تم کراؤ، وہ نداف ان کے کام کے لئے چلا گیا، آکر اس کے پاس کیا دیکھتا ہے کہ روئی کا جوڈھیر دکان پر چھوڑ کر گیا تھا، اس روئی کے گالے طیار ہیں، اور سب روئی دھنکی ہوئی قرینے سے رکھی ہوئی ہے، روئی کا اتنا بڑا ڈھیر اتنی جلدی دھنکا گیا، یہ کام طاقت بشری سے بالاتر تھا، اسے دیکھ کر نداف حیران رہ گیا، اسی وقت سے حضرت منصور کا نام منصور علّاج (یعنی بہت دھنکنے والا) مشہور ہوا، (سیرت فخر العارفین، از سید سکندر شاہ بناری)

باب (۱۴) چودہواں

حضور فخر العارفین خواجہ سید عبدالحی شاہ جہانگیر چاٹگامی رحمۃ اللہ علیہ

(۱) ☆ ادب و تعظیم ☆

طریقت و تصوف را ادب و تعظیم ہے، ہر زمانہ میں حضرات بزرگان دین رضوان اللہ تعالیٰ علیہم اجمعین، نے تعلیم و ادب میں اصرار و احتیاط فرمایا ہے، ادب کو محمود اور ہر ایک سوء ادب کو مذموم ٹھہرایا ہے (سیرت فخر العارفین، از سید سکندر شاہ بناری)

☆ (۲) مرتبہ بقدر محبت و اعتقاد ہے ☆

جس امتی کو اپنے نبی سے اور جس مرید کو اپنے پیر سے اعتقاد و محبت زیادہ ہوتی ہے اسی قدر اس کا درجہ خدا کے یہاں بڑھتا رہتا ہے، یہاں تک کہ وہ مقبول خدا اور محبوب بارگاہ کبریا ہو جاتا ہے، سیر الاولیاء میں حضور محبوب الہی کا یہ ارشاد نقل ہے کہ حضور سلطان المشائخ خواجہ نظام الدین اولیاء قدس سرہ نے اندازہ محبت خدا کی میزان محبت شیخ کو فرمایا ہے، چنانچہ آپ کے الفاظ مبارک یہ ہیں، کہ مرید راجحت حق جل و علیٰ بر اندازہ پیر خود حاصل می شود، یعنی مرید کو حق تعالیٰ بزرگ و برتر کی محبت اپنے پیر کی محبت کی مقدار سے ہی حاصل ہوتی ہے، سالک کو جتنی محبت اپنے پیر سے ہے اسی قدر خدا سے محبت ہے، حضرات انبیاء علیہم السلام بندوں کا خدا سے علاقہ پیدا کرنے کے لئے، اور انہیں مقبول بنانے کے لئے مبعوث ہوئے تھے، حقیقتاً جیسا ادب اور جیسی محبت و تعظیم کہ صحابہ کرام نے حضور پر نور رسالت مآب ﷺ کی فرمائی ہے، آج تک دنیا میں کسی امتی نے اپنے نبی کی اور کسی مرید نے اپنے پیر کی نہیں کی، اور نہ آئندہ امید ہے، کہ دنیا میں کسی ہستی کی اس درجہ تعظیم ہوگی، ان واقعات سے یہ امر بخوبی ثابت ہے کہ محبت و اعتقاد شیخ برحق میں جہاں تک مبالغہ کیا جائے کم ہے، (سیرت فخر العارفین)

☆ (۳) آداب شیخ ☆

آداب شیخ کے متعلق ارشاد فرماتے ہیں کہ مرید کو چاہئے کہ اپنے شیخ و مرشد کی خدمت میں با وضو رہے، جو کچھ کہ شیخ کی جانب سے ارشاد ہوا، اسے گوش ہوش کے ساتھ سنے، اگر شیخ کوئی کھانے یا پینے کی چیز مثلاً پانی یا شربت یا چائے وغیرہ تبرکاً عطا فرمائیں تو اس کو اسی وقت شیخ کے روبرو کھڑے ہو کر پی لے،

فرماتے ہیں، چار چیزیں ہیں، جنہیں تعظیماً کھڑے ہو کر پینا چاہئے، (۱) آب زمزم (۲) سبیل کا پانی (۳) وضو کا بچا ہوا پانی (۴) پیر و مرشد کی عطا کی ہوئی چیز یہ سب کھڑے ہو کر ہی پینا چاہئے، (سیرت فخر العارفین)

☆ (۴) دیگر آداب ☆

فرمایا حجر اسود کو ایک ہاتھ سے نہ چھونا چاہئے، اور بیت اللہ شریف (کعبہ شریف) کو بھی اور پیر و مرشد کے جسم اطہر کو بھی، ان سب کو دونوں ہاتھوں سے چھونا چاہئے، پیر و مرشد کے جسم اطہر اور کعبۃ اللہ کی طرف پیٹھ نہیں کرنی چاہئے، بے وضو نہ قرآن شریف کو چھونا چاہئے نہ پیرو مرشد کے جسم پاک کو، اور اگر پیر کوئی جامہ یا کپڑا یا تاج مرید کو عطا فرمائے تو مرید کو چاہئے کہ اس کو شیخ کے روبرو اسی وقت ایک ضرور پہن لے، شیخ اگر کوئی دعا مرید کو تعلیم فرمائے تو اسے ایک بار پیر و مرشد کے سامنے پڑھ لے، اور پھر یاد کر کے سنا دے، پیر و مرشد سے سوال بہت کم کرے، جتنی ضرورت ہو اتنی ہی بات کرے، اور کچھ طلب نہ کرے، اگر مرید کسی تعلیم کے لائق اور قابل ہوگا تو پیر ضرور اسے تعلیم کرے گا، کہ حضرات مشائخ اپنے فرائض کو خوب جانتے ہیں، اور فرمایا کہ خدمت شیخ میں جاہل بن کر رہنا چاہئے کہ یہ بڑی بات ہے،

(سیرت فخر العارفین، از سید سکندر شاہ بناری)

☆ (۵) عظمت شیخ کے جاننے والے ☆

حضور فخر العارفین نے ارشاد فرمایا، تم لوگ پیر و مرشد کی حقیقت کو بھلا کیا سمجھ سکتے ہو، حضرت خواجہ اولیس قرنی قدس سرہ، حضرت مولانا روم قدس سرہ، حضرت خواجہ امیر خسرو قدس سرہ یہ حضرات تھے جنہوں نے عظمت شیخ کو جانا اور سمجھا تھا، ہوں اولیس قرنی و یا خسرو مولائے روم جانتے یہ لوگ تھے بے شبہ عظمت پیر کی فرمایا جس کو پیر و مرشد مل گئے اسے دنیا میں کسی چیز کی ضرورت نہیں، (سیرت فخر العارفین)

☆ (۶) عرفان خدا کے بعد عرفان شیخ ☆

فرمایا جب ہم نے اپنے پیر و مرشد کا چہرہ دیکھ لیا تو ہمیں کسی چیز کی ضرورت نہیں رہی، فرمایا خدا کو پہچان کر پھر پیر کو پہچانا ہوتا ہے، یہ سیر من اللہ کی طرف اشارہ فرمایا ہے، یعنی جب سالک سیر الی اللہ، سیر فی اللہ طے کر کے واصل بالحق ہوا، اس وقت کامل طریقہ سے اس کو حقیقت شیخ کا انکشاف ہوتا ہے،

در بشر و پوش گشت است آفتاب فہم کن واللہ اعلم بالصواب (سیرت فخر العارفین، از سید سکندر شاہ بناری)

☆ (۷) تعظیم پسندی سے خبردار ☆

فرمایا تم لوگوں نے شیر کی تصویر دیکھی ہے شیر کے قہر و جلال کی حقیقت کو نہیں دیکھا ہے، اس لئے شیر کا ڈر اور خوف نہیں ہے، یعنی اولیاء اللہ کی حقیقت سے آگاہ نہیں ہو، ہمیں تو بہت ڈر لگتا ہے کہ جب تم اپنے پیر کی خدمت میں بے ادبی کرو گے تو یہ دیکھ کر تمہارے مرید تمہارے ساتھ ایسا ہی کریں گے، تم لوگوں نے سمجھا ہے کہ چلو بارگاہ پیر میں جائیں اور خوب شور و غل مچائیں اور خوب مجلس کریں کیا یہ ہی فقیری ہے، یاد رکھنا کہ پیرانِ طریقت کے ساتھ بے ادبی کرنے سے اللہ اور اللہ کے رسول ﷺ ناراض ہوتے ہیں، (سیرت فخر العارفین)

☆ (۸) احترام سادات و مشائخ ☆

فرمایا یاد رکھنا ہم سادات و مشائخ کی بہت حرمت و تعظیم کرتے ہیں، ہمیں تم سے محبت ہے اس لئے کہہ دیتے ہیں کہ مشائخ کی عزت و تکریم کرنا خواہ کوئی ہو، اور کیسا ہی ہو، ایک بزرگ مولوی عبدالغفور صاحب یوسف پوری مرتاض آدمی تھے، اور مردم شناس تھے، ایک مرتبہ ہم ان سے طریقت کا ایک مسئلہ پوچھنے کے لئے گئے، مگر ان کی تقریر سن کر طبیعت منقبض ہو گئی، اور بغیر پوچھے چلے آئے، ہماری نسبت جب انہیں معلوم ہوا، کہ ہم ابوالعلائی جہانگیری ہیں، تو انہوں نے ملنے کا اشتیاق ظاہر کیا، وہ خود آنا چاہتے تھے، مگر چونکہ وہ سن رسیدہ آدمی تھے، ہم نے کہلا

بھیجا کہ آنے میں آپ کو تکلیف ہوگی، ہم خود آپ کے پاس آئیں گے، چنانچہ ہم خود ہی ان کے پاس گئے، ملاقات ہوئی تو وہ ہمیں بہت دیر تک دیکھتے رہے اور کہا کہ تمہاری روح پر تمہارے شیخ کی روح حاوی ہے، جو کچھ تم سے ظاہر ہو رہا ہے، یہ سب تمہارے پیر کا تصرف ہے، حضرت قبلہ نے فرمایا فی الحقیقت ہم کیا ہیں اور ہم کیا کر سکتے ہیں کیا عبادت اور کیا ریاضت محض ہمارے مرشد پاک کا کرم ہے، (سیرت فخر العارفین)

☆ (۹) تمام جہان کے بزرگوں کا احترام ☆

فرمایا اگر تم عرش پر بھی جانے آنے لگنا، جب بھی تمام بزرگوں کا احترام کرنا، خواہ وہ ہمارے سلسلے کے ہوں یا دوسرے سلسلے کے ہوں، ہم نے تمام جہان کے بزرگوں کا نہایت ادب کیا، اگر میرا کوئی مرید عرش پر بھی جانے آنے لگے تو جب تک وہ میرے بزرگوں کی راہ و روش اختیار نہ کرے گا، مجھے اس کی طرف اطمینان نہ ہوگا، (سیرت فخر العارفین حصہ اول)

باب (۱۵) پندرہواں

﴿اللہ﴾ خواجہ صوفی محمد حسن شاہ جہانگیری رحمۃ اللہ علیہ بھینسوڑی شریف ﴿اللہ﴾

☆ (۱) طالب حق کے لئے چند نصائح ☆

محبت یہ ہے کہ محبت صفات محبوب سے متصف ہو جائے، عشق وہ ہے کہ عاشق ذات معشوق میں معدوم ہو جائے، اول عرفان خداوندی مقدم ہے، دوست دشمن سے یکشادہ ابرو پیش آنا چاہئے، ماں باپ کو عزیز رکھو اور ان کی واجبی خدمت ادا کرو، استاد کو باپ سے بہتر مانو، خرچ آمدنی کے حساب سے کرو، ہر کام میں میانہ روش چاہئے، بداصل آدمیوں سے وفا کی امید نہ رکھو، کسی کو برا نہ کہو، کسی سے لڑنا بھڑنا بھی نہیں چاہئے، صدقہ دینے سے عمر دراز ہوتی ہے اور بلائیں ٹلتی ہیں، مرضی مولا پر راضی بارضار ہونا چاہئے، باطن کو ظاہر سے بہتر کرو، ظاہر جائے نظر خلق اور باطن نظر گاہ حق ہے، کوئی کام ایسا نہ کرنا چاہئے کہ خدا کے سامنے شرمندگی ہو، غرور و تکبر نہ کرو، کیوں کہ تم کو ایسی جگہ جانا ہے جہاں آقا و غلام برابر ہوں گے، ہمیشہ سامانِ آخرت کرتے رہو، نہیں معلوم کب موت آجائے، بدترین زخم وہ ہے کہ کریم لئیم سے حاجت روائی چاہے گا، اور حاجت روانہ ہوگی، اور سخت ترین ندامت وہ ہے کہ کوئی بزرگ کسی سفلہ کے در پر جائے اور مراد نہ پائے،

بردرِ سلطاں مرد درویش مہیں گنج قاروں گرد ہدویش مہیں

تو نگری قناعت میں ہے، سلامتی گوشہ نشینی میں ہے، اور سچی دوستی ترکِ طمع میں ہے، اپنی تعریف کرنا ناپسندیدہ سچائی ہے، اسلاف کی قسم کھانا علامت دروغ گوئی ہے، سوائے حق تعالیٰ کے کرم کے کسی پر اعتماد نہ کرو تو دونوں جہاں کی دولت نصیب ہوگی، یا حق سے غافل نہ رہو، تاکہ

شیطان دل میں راہ نہ پائے، اسباب دنیا پر مغرور نہ ہو، کہ یہ باعثِ ہلاکت ہے، دل کو دوستی خلق سے خالی کرو تو راحت پاؤ گے، بکارِ حق تعالیٰ رہو تو تمہارے کام بنیں، مہماتِ دنیا میں اہتمام تھوڑا کرو تو کفایت حاصل ہو، دنیا اور جو کچھ اس میں ہے اس کے لئے غمگین نہ ہو، تاکہ پریشانی نہ ہو، نعمت کی قدر کرو تاکہ تم سے نعمت چھین نہ لی جائے، خدا تعالیٰ کا شکر بجالاؤ، اگر نعمتِ دو جہانی چاہتے ہو، جاہل کی محبت سے بچو تاکہ دل تاریک نہ ہو، دنیا کے حریص نہ بنو تاکہ ذلیل و خوار نہ ہو، جو مانگو باخلاص مانگو تاکہ پاؤ، اپنے آپ کو درمیان میں نہ لاؤ، تاکہ معرفتِ حق تعالیٰ کو پہنچو، زیر دستوں پر شفقت کرو،

چار چیزیں آدمی کو سست کر دیتی ہیں، (۱) دشمنِ غدار (۲) صحبتِ ناسزاوار (۳) قرضِ بسیار (۴) عقلِ بے شمار، چار چیزیں دولت کی نشانی ہیں، (۱) رائے درست رکھنا (۲) اپنا راز کسی سے مت کہنا (۳) لوگوں کے ساتھ نیکی سے پیش آنا (۴) غرور دور کر دینا، جھوٹی قسم نہ کھائے، جھوٹ نہ بولے، خلافِ شرع کام نہ کرے، کسی پر لعنت نہ کرے، کسی کے لئے بددعا نہ کرے، اگرچہ اس سے آزار ہی کیوں نہ ہوا ہو، (نگارِ یزدان صفحہ ۲۲۲)

☆ (۲) مومن مرکزِ انوارِ الہی ☆

فرماتے ہیں، قلبِ مومن مرکزِ انوارِ الہی ہے، اور ذاتِ مومن مظہرِ صفاتِ الہی، رحمتِ خداوندی جب کسی کی طرف متوجہ ہوتی ہے، تو تذکیہ نفس اور تجلیہ قلب کے لئے ہزار راستے پیدا ہو جاتے ہیں، مردِ کامل کی نظر بھی ابرِ رحمت کی ایک خاص نشانی ہے، رحمت کی یہ گھٹا جس سمت سے گزرتی ہے، برستی ضرور ہے، اور پھر ایک ادنیٰ سا انسان پلک جھپکتے ہی کیا کیا اعلیٰ مدارج طے کر لیتا ہے، (نگارِ یزدان)

☆ (۳) وضو کے فوائد ☆

فرماتے ہیں، اے بھائی ایک بات یاد آگئی، آپ لوگ غور سے سمجھیں، ہمارے مرشد گرامی حضور سلطان العاشقین خواجہ صوفی عنایت حسن شاہ قدس سرہ نے فرمایا، صوفی جی ہمیشہ با وضو ہونا، صوفی کے لئے با وضو ہونا نہایت ہی ضروری ہے، جس طرح اکثر بزرگوں کا قول ہے کہ صوفی کو اتنی دیر بے وضو نہیں رہنا چاہئے کہ ایک کروٹ سے دوسری کروٹ بدل لے، کیوں کہ اگر اسی وقت کا فرشتہ آ گیا تو روح بے وضو پرواز کرے گی،

فرمایا جب کوئی با وضو ہوتا ہے تو فرشتے اس کی صحبت میں رہتے اور اس کے لئے دعائے مغفرت کرتے ہیں، فرمایا تن کی پاکی کا اثر من کی پاکی پر ضرور پڑتا ہے، آپ کے ارشاد کے مطابق ہمیشہ با وضو رہنے لگا، کتنی مرتبہ دن و رات میں وضو کرنا پڑتا تھا، اللہ ہی بہتر جانتا ہے، اب تو ہمیں تعداد بھی یا نہیں رہی، برسوں تک یہی معمول رہا، ایک ہم کچھ غور و فکر (مراقبہ) میں بیٹھے ہوئے تھے، کہ اللہ کی طرف سے ہم کو وضو کی حقیقت معلوم ہو گئی، اللہ تعالیٰ کے فضل و کرم اور پیرانِ عظام کی دعاؤں سے آج تک با وضو ہوں، تھوڑی دیر خاموشی اختیار کی اس کے بعد فرمایا، بھائی ایک وضو تو وہ ہے جو نماز کے لئے کرتے ہیں، یہ وضو نماز کے وقت نماز کی ادائیگی کے لئے کیا جاتا ہے،

دوسرا وضو چوبیس گھنٹے کے لئے ہوتا ہے، اور یہ وضو خیال کا پاک کرنا ہے، خیال پاک ہوگا تو ارادہ بھی پاک ہوگا، اور ارادہ پاک ہوگا تو عمل بھی پاکیزہ ہوگا، وہ عمل خواہ ہاتھ سے ہو یا پاؤں سے ہو، ہاتھ کوئی غلط کام نہیں کرے گا، پاؤں کوئی غلط کام کے لئے یا غلط مقام کے لئے نہیں اٹھے گا، نگاہ کسی غلط کام کے لئے نہیں اٹھے گی، زبان کسی غلط بات کے لئے نہیں کھلے گی، کان کوئی غلط بات نہیں سنیں گے، حقیقت بھی یہی ہے کہ انسان کے تمام افعال کا انحصار خیال پر ہے، خیال ہی سے ارادہ کا ظہور ہوتا ہے، اور ارادے سے ہی عمل کا صدور ہوتا ہے،

بس صاحب ہم کو تو یہی ہمارے پیرانِ کرام نے بتایا ہے اور یہ بات ہماری سمجھ میں اس طرح بیٹھ گئی ہے، کہ پوچھو مت، آگے تمہاری سمجھ، اللہ توفیق دے تو ہماری ان باتوں کا خیال رکھنا، (نگارِ یزدان صفحہ ۲۶۰)

عمل سے زندگی بنتی ہے جنت بھی جہنم بھی
یہ خاکی اپنی فطرت میں نہ نوری ہے نہ ناری ہے
تیرے سامنے ہے سب کچھ تجھ سے چھپا ہی کیا ہے
میرے دل کی کیفیت سے تو خوب آشنا ہے (ارشادِ بلرامپوری)

باب (۱۶) سولہواں

﴿اللہ﴾ حضرت خواجہ صوفی محمد ارشد میاں صاحب قبلہ سرکارِ کلاں ﴿اللہ﴾

☆ (۱) رضائے الہی ☆

حضور نور العارفین حضرت خواجہ صوفی محمد ارشد میاں صاحب قبلہ سرکارِ کلاں عظمیٰ علیکڑھیفرا ماتے ہیں، اے بھائی، تم جو بھی کام کرو، اللہ تعالیٰ کی رضا کے لئے کرو، کیوں کہ وہی سب کا مالک اور خالق سارے جہان کو پیدا کرنے والا ہے، اگر تم نے اللہ تعالیٰ کو راضی کر لیا، تو اس جہاں کی ساری چیزیں تمہاری ہوں گی،

اے بندہ خدا، اللہ تعالیٰ ارشاد فرماتا ہے کہ میں جس سے راضی ہو جاتا ہوں، اس کا ہاتھ بن جاتا ہوں جس سے وہ پکڑتا ہے، اس کے پاؤں بن جاتا ہوں جس سے وہ چلتا ہے، اس کی آنکھ بن جاتا ہوں جس سے وہ دیکھتا ہے، اس کی زبان بن جاتا ہوں جس سے وہ بولتا ہے، گویا کہ میں اس کا جسم و جان بن جاتا ہوں، جس طرح سمجھ لیجئے کہ اگر آپ کو کوئی چیز حاصل کرنی ہے تو پہلے اس کے مالک کو تلاش کرنا ہوگا، اور جب مالک تک پہنچ جائیں گے تو اس مالک کو راضی کرنا ہوگا، اور اگر وہ مالک راضی ہو گیا، تو وہ چیز آپ کو مل جائے گی، اگر مالک راضی نہ ہوا تو کسی حالت میں اس مالک کی کوئی چیز حاصل نہیں کر سکتے، اسی طرح اگر دین و دنیا کی دولتیں حاصل کرنی ہوں تو پہلے کسی پیر کاں کے دامن

سے وابستگی حاصل کرو، اور اس کو راضی کرو، جب پیر راضی ہوگا تو اللہ تعالیٰ کو راضی کرنے کا طریقہ بتائے گا، جب اللہ تعالیٰ تک پہنچ گئے اور اس کو راضی کر لیا تو تصور کرتے ہی دنیا و دین کی ساری دولتیں و نعمتیں تمہارے قدموں میں ہوں گی،

فرماتے ہیں اے نادان تو امیروں کو راضی کرنے کے لئے ان کی پیروی کرتا ہے، ان کا استقبال کرتا ہے، اور ان پر بھروسہ کرتا ہے، کہ یہ امیر آدمی کچھ مدد کرے گا، ہمیں مال و زردے گا، جس سے ہماری مقدر بن جائے گی، مگر اے غافل کبھی تم نے سوچا ہے کہ اگر اس نے تجھے مال و زرد دیکر تیری امداد کی تو وہ تجھ سے اس کا بدلہ لینے کا خیال رکھے گا، اگر تو نے کبھی وقت پر اس کا کوئی کام نہیں کیا تو وہ تیرا جینا دشوار کر دیگا، تجھے طرح طرح کی اذیتیں دے گا، مگر کبھی تم نے سوچا کہ میرا رب جو سارے جہان کا مالک ہے اس نے ہمیں بے شمار نعمتیں عطا کیں پھر بھی نہ ہم پر احسان جتنا ہے نہ ہی کوئی بدلہ چاہتا ہے، اور نہ کوئی خواہش رکھتا ہے،

ہم بے شمار اس کی نافرمانیاں کرتے ہیں مگر وہ ہم پر اپنا قہر و غضب نازل نہیں فرماتا، جب کہ وہ چاہے تو ہمیں ایک پل میں ہلاک و تباہ و برباد کر دے، قربان جائیے اس کی رحیمی کریمی پر جس نے جسم و جان، زبان و دل، روح و دماغ، دولت و سروت، عزت و شہرت، دکان و مکان، مال و اولاد، دنیا کی تمام عیش و آرام جیسی چیزیں دیکر ہم سے کوئی مطالبہ نہیں کیا، اور نہ ہی کوئی احسان جتایا، اور ناراض بھی نہیں ہوا، اور جس سے ناراض ہو گیا، اس کا نام و نشان مٹ گیا، اگر اس رب نے احسان جتایا تو صرف اپنے پیارے محبوب محمد مصطفیٰ ﷺ کو دیکر، اور فرمایا اطيعوا اللہ و اطيعوا الرسول، اطاعت کرو میری اور میرے رسول کی ﷺ،

اے خدا کے بندو، خدا اپنے آپ کو نفس پرستی، دنیا طلبی، شیطان کے مکرو فریب، ریا کاری، اور امراء کی خوشنودی سے بچاؤ، اور اس رب کو راضی کرو، نفس پرستی سے بچو کہ اس نفس نے بے شمار لوگوں کو جہنم میں ڈھکیل دیا، شیطان کے مکرو فریب سے بچو کہ اس نے بے شمار محبوبین خدا کو ایک پل میں بہکا کر گمراہ کر دیا، دنیا طلبی سے بچو کہ اس سے دین کے خراب ہونے کا اندیشہ ہے، ریا کاری سے بچو کہ یہ اللہ تعالیٰ کو ناپسند ہے،

اے مسکین بندے، اس کی رضا و خوشنودی کے لئے کام کرو اور اس کو اپنا مقصود اور اپنی کوشش کا مرکز بنا، جو تجھ سے محبت کرے، جو تجھے اپنی بے شمار نعمتوں سے مالا مال کرے اور اپنا رحم و کرم تجھ پر نچھاور کرے، تجھے عزت و شہرت دے، یہاں تک کہ تجھے اجر و ثواب دیکر خوش اور راضی کرے، اور تجھے سب سے بے نیاز کرے، اگر تو عقلمند ہے تو وہی کام کر جس سے اس کی رضا حاصل ہو، (بقول حضور نور العارفین)

☆ (۲) عشق مجازی و حقیقی ☆

ارشاد فرماتے ہیں، کہ عشق حقیقی کو پانے کے لئے عشق مجازی کا ہونا ضروری ہے، جس طرح قرآن پاک پڑھنے کے لئے الف سے یا تک جاننا ضروری ہے اور انگلش کو جاننے کے لئے A. TO. Z. کا جاننا ضروری ہے، اگر ایسا نہیں تو نہ قرآن پاک پڑھ سکتے ہیں، اور نہ ہی انگلش، بس اسی طرح سمجھنا چاہئے کہ جب پیر و مرشد سے عشق نہیں ہوگا، اللہ تعالیٰ سے کامل عشق نہیں ہو سکتا، پیر و مرشد سے جتنا عشق ہوگا،

اللہ تعالیٰ سے بھی اتنا ہی عشق ہوگا، اس سے کم زیادہ نہیں ہو سکتا، پیر و مرشد کا عشق، عشق مجازی ہے، اور اللہ تعالیٰ کا عشق، عشق حقیقی ہے، پہلے عشق مجازی، یعنی پیر و مرشد سے عشق کرو، بعدہ عشق حقیقی خود بخود ہو جائے گا، (بقول حضور نور العارفین)

☆ شریعت و طریقت ☆ (۳)

فرماتے ہیں، شریعت مثل دودھ کے ہے اور طریقت مثل دہی کے ہے، اور معرفت مثل مٹھا، اور حقیقت مثل گھی، جس طرح، دہی، مٹھا، گھی کا وجود دودھ سے ہے، اسی طرح طریقت، معرفت، حقیقت کا وجود شریعت سے ہے، جس طرح اگر دودھ نہ ہو تو دہی، مٹھا، گھی نہیں بنا سکتے، اسی طرح اگر شریعت نہ ہو تو طریقت، معرفت، اور حقیقت کہاں سے ہوگا، کیوں کہ آغاز شریعت اور انتہا حقیقت ہے، اسی لئے بزرگانِ دین نے فرمایا، کہ جب بندہ شریعت کی انتہا پر پہنچتا ہے تو طریقت کی ابتداء ہوتی ہے، اور جب طریقت کی انتہا ہوتی ہے تو معرفت کی ابتداء ہوتی ہے، اور معرفت کی انتہا ہوتی ہے تو حقیقت کی ابتداء ہوتی ہے، یہ بات بخوبی ظاہر ہو گئی کہ جس طرح بغیر دودھ کے دہی، مٹھا، گھی بنانا ناممکن ہے، اسی طرح بغیر شریعت کے طریقت، معرفت، اور حقیقت تک پہنچنا ناممکن ہے،

جس نے شریعت کی پابندی کی اور پیر و مرشد سے لو لگایا، پیر و مرشد کے حکم کی تعمیل کرتے ہوئے آگے بڑھنے کی کوشش کی وہ کامیاب ہو گیا، (بقول حضور نور العارفین)

☆ خلافت اور خوشی ☆ (۴)

خلافت بہت ہی عظیم الشان نعمت ہے، جب بندہ محنت و مشقت کرتا ہے، اور پیر و مرشد کو راضی کر لیتا ہے تو پیر و مرشد اپنے بزرگوں کے اشارے پر مرید کو خلافت سے سرفراز کرتے ہیں، خلافت ملنے پر مرید کو بے حد خوشی حاصل ہوتی ہے، اور خوشی ہونی بھی چاہئے، اور اللہ تعالیٰ کا شکر بجالانا چاہئے، مگر خوشی کے ساتھ خوفِ الہی بھی شدید ہونی چاہئے، اس مرید (خلیفہ) کو پیر و مرشد کے حکم کی تعمیل و فرمانبرداری کرنی چاہئے، بنا فرمانی کا خیال بھی دل میں نہ لانا چاہئے، اور پیر و مرشد کے متعلق کوئی شک و شبہ دل میں نہ آنے پائے، کیوں کہ اس سے دل میں اندھیرا بھی پیدا ہوتا ہے،

ہر اس جستجو میں رہے کہ جس مرشد برحق نے مجھے اس دولتِ عظمیٰ سے سرفراز فرمایا ہے، اگر وہ ناراض ہو جائیں تو ذرا سی ناراضگی کے سبب میری ملی ہوئی دولت چھن بھی سکتی ہے، ہمیشہ اللہ تعالیٰ سے پناہ مانگتا رہے، اور اپنے پیر و مرشد کے صدقے اللہ تعالیٰ کی مدد چاہے، تاکہ شیطان کے مکر و فریب، نفس پرستی، انانیت، غرور و تکبر سے محفوظ رہے، بس جس پر مرشد پاک کا خاص کرم اور اللہ تعالیٰ کی رحمت ساتھ ہو، وہی اس راستہ پر گامزن و ثابت قدم رہ سکتا ہے، ورنہ شیطان اور نفس ان دونوں نے مل کر بڑے بڑے عابد و زاہد کو ہلاک و تباہ و برباد کر دیا،

(اللہ تعالیٰ اپنی پناہ میں رکھے) (بقول حضور نور العارفین)

☆ (۵) مرشد سے وابستگی ☆

ارشاد فرماتے ہیں، جب کوئی شخص پیر کامل کے دامن سے وابستہ (مرید) ہو تو سمجھئے کہ اس نے لائٹ کانکشن لے لیا، کرنٹ آنے لگا، اب اس میں بلب لگا کر روشنی کرنے کی ضرورت ہے، مرید کو چاہئے کہ اپنے علم و عمل عبادت و ریاضت، زہد و تقویٰ، طہارت و پرہیزگاری، و عشق مرشد سے اپنے باطن میں روشنی پیدا کرے، یعنی لائٹ جلانے کی کوشش کرے، اب آپ کو سمجھنا چاہئے کہ جس طرح ہم عبادت و ریاضت تقویٰ و پرہیزگاری اور پیر و مرشد سے عشق و محبت کریں گے، اسی طرح ہمارا باطن روشن ہوگا، (بقول حضور نور العارفین)

☆ (۶) مرید مثل شجر دانہ ☆

سرکار عالی و قار مرشد گرامی ارشاد فرماتے ہیں، کہ جب کوئی شخص مرید ہو گیا تو وہ مثل دانہ کے ہوا، اور جب اس کو خلافت مل گئی تو سمجھئے کہ اس دانے میں کلا (اخوا) نکل آیا، اور جب کلا (اخوا) نکلے (خلافت سے سرفراز ہو) تو اس میں خوف الہی پیدا ہونی چاہئے، کہ کہیں یہ ختم نہ ہو جائے، اب خلیفہ کو چاہئے کہ اپنی عبادت و ریاضت، زہد و تقویٰ سے اس کلا (اخوا) خلافت کی آب پاشی (سینچا نیکرے) اس حد تک اس کی آب پاشی کرے کہ وہ کلا (اخوا) ایک بہترین شجر رحمت بن جائے، جب وہ ہر ابھر ایڑ ہو جائے گا تو اس میں پھول اور پھل لگنے لگیں گے، پھر اس شخص سے سارا عالم فیضیاب ہونے لگے گا، یاد رہے کہ خلیفہ کو چاہئے کہ جب تک وہ اچھا پیڑ (کامل) نہ بن جائے، ہر وقت اپنے نفس پر خیال رکھے، اور نفس کشی میں ہمہ وقت مشغول رہے، خدا نہ کرے کہیں ایسا نہ ہو کہ شیطان کے مکر و فریب میں آکر مرشد سے ملی ہوئی ساری دولت کھو بیٹھے، یعنی ذرا سی ذراحت (چوٹ) اس کلا (اخوا) کو ختم کر سکتی ہے، جب خلیفہ (سالمک) پیڑ کی شکل اختیار کر لے گا، تو کسی میں اتنی طاقت نہیں کہ اسے اپنی جگہ سے ہلا سکے، یا کچھ خلل پہونچا سکے، تمام حالات کو درست و قائم رکھنے کے لئے پیر و مرشد سے کامل عشق کرنا اور مرشد پاک کے حکم کی تعمیل کرنا ضروری ہے، (بقول حضور نور العارفین)

منقبت

میرے مرشد کرم پہ کرم کیجئے	یوں نہ رسم ملاقات کم کیجئے
نا تو اں ہوں کہ بے بس ہوں لاچار ہوں	مجھ پہ لطف و کرم محترم کیجئے
ساقی میکدائے حسن آپ ہیں	تشنگی جام و حدت سے کم کیجئے

میری آنکھوں سے برسات ہونے لگے وہ مسرت عطا اے صنم کیجئے
جس کی چاہت ہو دو اس کو جاہ و حشم میرے حصے میں بس اپنا غم دیجئے
آپ کا قرب ارشد کو درکار ہے
پھر کرم کیجئے یا ستم کیجئے
(حضور خواجہ ارشد میاں سرکار علی گڑھ)

باب (۱۷) ستر ہواں

☆ سیرت پاک ☆

اشرف العلماء حضرت علامہ سید حامد اشرف اشرفی البجیلانی

شیخ المشائخ، رہبر طریقت، سید الاصفیاء، اشرف العلماء، قائد اعظم، مبلغ اسلام، شہنشاہ وقت، امین العارفین، حبیب العاشقین، پروردہ مخدوم
سمنان، سیدی و مرشدی، آقائی و مولائی، سید حامد اشرف اشرفی شہزادہ غوث اعظم اور عطاء خواجہ اعظم ہیں،
☆ آپ کا اسم شریف ☆ سید حامد اشرف ☆ کنیت ☆ ابوالمظفر ☆ لقب ☆ اشرف العلماء ☆ خطاب ☆ سید الاصفیاء، امین الاصفیاء
☆ والد گرامی ☆ حضرت سید شاہ پیر مصطفیٰ اشرف اشرفی البجیلانی علیہ الرحمہ،
☆ ولادت ☆ بروز جمعہ ۱۳۴۹ھ مطابق ۱۱ جولائی ۱۹۳۰ء ☆ مقام ولادت ☆ کچھوچھہ مقدسہ، ضلع فیض آباد یوپی (موجودہ ضلع
امبیڈ کرنگر) انڈیا

☆ رسم بسم اللہ خوانی ☆

چار سال، چار ماہ، چار دن، کی عمر شریف میں آپ کے جد امجد شیخ المشائخ حضرت ابو احمد سید علی حسین اشرفی البجیلانی ہم شبیہ غوث اعظم علیہ
الرحمہ نے کرائی،

☆ ابتدائی تعلیم ☆

جامع اشرف کچھوچھہ مقدسہ ☆ اعلیٰ تعلیم ☆ دارالعلوم اشرفیہ مصباح العلوم مبارک پور اعظم گڑھ یوپی انڈیا از ۱۹۴۶ء
تا ۱۹۵۲ء ☆ دستار فضیلت ☆ ۱۳۷۱ھ مطابق ۱۹۵۲ء ☆ مشہور اساتذہ ☆ حکیم الامت حضرت مفتی احمد یار خان نعیمی علیہ الرحمہ
حافظ ملت جلالہ العلم حضرت مولانا شاہ عبدالعزیز محدث مبارک پوری علیہ الرحمہ، مفتی عبدالرشید خان ناگپوری، علیہ الرحمہ، حضرت مولانا

سلیمان اشرفی بھاگلپوری علیہ الرحمہ، حضرت مولانا عبدالرؤف بلیاوی علیہ الرحمہ، حضرت مولانا غلام جیلانی اعظمی علیہ الرحمہ، حضرت مولانا عبدالمصطفیٰ ازہری ابن صدر الشریعہ علیہما الرحمہ، حضرت مولانا عبدالمصطفیٰ اعظمی نقشبندی علیہ الرحمہ، حضرت مولانا آل رسول سنہلی علیہ الرحمہ،

☆ مشہور رفقاء درس ☆

حضرت مولانا صوفی نظام الدین بستوی، مولانا سخاوت علی بستوی، مولانا بدرالدین گورکھپوری، مولانا کاظم علی عزیزی، مولانا اعجاز ادروی، مولانا رفیق مراد آبادی، مولانا محمد احمد شاہدی غازیپوری، مولانا عبدالجبار بنگالی، مولانا محمد خلیل جین پوری، مولانا سبحان اللہ امجدی وغیرہم

☆ تدریسی خدمات کی ابتدا ☆

۱۳۷۱ھ مطابق ۱۹۵۲ء بنارس مدرسہ فاروقیہ حمیدیہ بنارس میں ایک سال، دارالعلوم اشرفیہ مبارکپور اعظم گڑھ ۱۳۷۲ھ مطابق ۱۹۵۳ء تا ۱۳۸۶ھ مطابق ۱۹۶۷ء

☆ مشہور تلامذہ ☆

حضور شیخ الاسلام مولانا سید محمد مدنی میاں اشرفی الجیلانی، مولانا مشہود رضا خان، مولانا محمد نعمان خاں، مولانا نعیم اللہ خاں، ڈاکٹر فضل الرحمن شرر مصباحی، مفتی عبدالقدوس مصباحی، مولانا ثناء المصطفیٰ امجدی، مولانا عبدالشکور مصباحی، مولانا یونس اختر مصباحی، مولانا محمد مصباحی، مولانا نصیر الدین عزیزی، مولانا اسرار احمد، مولانا سید محمد جیلانی اشرف اشرفی الجیلانی، مولانا سید محمد ہاشمی میاں اشرفی الجیلانی، مولانا ظہیر الدین خان شیخ الحدیث سنی دارالعلوم محمدیہ ممبئی، مولانا خلیل گوہر مبارکپوری، مولانا قمر الزماں خاں اعظمی انگلینڈ، مولانا حافظ عبید اللہ خاں اعظمی، مفتی وکیل احمد فردوسی، مولانا اسرار الحق اشرفی ہالینڈ

☆ ممبئی میں آمد ☆

۱۳۸۷ھ مطابق ۱۵ مئی ۱۹۶۷ء، دارالعلوم محمدیہ کا قیام، ۱۳۸۸ھ مطابق ۱۹۶۸ء، دینی سماجی ادارہ، ادارہ فیضان اشرف برائے نشر و اشاعت، ادارہ شریعیہ، دارالافتاء وغیرہ، قابل ذکر ہیں، درس گاہوں میں دارالعلوم محمدیہ باؤلا مسجد، دارالعلوم محمدیہ بینارہ مسجد محمد علی روڈ ممبئی، دارالعلوم محمدیہ عصری ٹیکنیکل انسٹی ٹیوٹ، کمپیوٹر سینٹر وغیرہ کی پر شکوہ، عالی شان ایرکنڈیشن عمارت (air conditioned building) میراروڈ، دارالعلوم محمدیہ گلبرگ شریف، کرناٹک، دارالعلوم محمدیہ بنگلور، دارالعلوم محمدیہ مودبدری اڑپی کرناٹک، دارالعلوم خواجہ دانا سورت گجرات، دارالعلوم شافعیہ تحفیظ القرآن بانکوٹ، الجامعۃ شافعیہ مور بہ کوکن، دارالعلوم عثمانیہ جوگیشوری ایسٹ ممبئی، دارالعلوم اشرفیہ رزاقیہ بھونڈی تھانہ کے علاوہ ملک کے دیگر صوبوں کی بہت سی درتگاہ ہیں، جو حضور اشرف العلماء کی

کاوش کا نتیجہ ہیں، ممبئی میں کل مدت ۳۸ سال،

☆ بیعت و خلافت ☆

حضور اشرف العلماء علیہ الرحمہ بچپن ہی سے اپنے جد کریم مخدوم المشائخ عارف باللہ اعلیٰ حضرت سید علی حسین اشرفی البجیلانی (اشرفی میاں) قدس سرہ سے مرید تھے اور والد گرامی حضور تاج الاصفیاء شیخ طریقت حضرت مولانا سید مصطفیٰ اشرفی البجیلانی قدس سرہ نے آپ کو خلافت و اجازت عطا فرمائی،

☆ پہلا نکاح ☆

۱۹۵۶ء میں ضلع بستی میں حضرت سید حافظ علی اشرفی البجیلانی قدس سرہ کی دختر نیک اختر سے ہوا،

☆ اولاد ☆

حضرت مولانا سید محمد خالد اشرف اشرفی البجیلانی جانشین حضور اشرف العلماء و سربراہ اعلیٰ دارالعلوم محمدیہ ممبئی، حضرت مولانا سید نظام اشرفی البجیلانی خطیب و امام زکریا مسجد و نائب صدر سنی دارالعلوم محمدیہ ممبئی، حضرت مولانا سید محمد فرید اشرفی البجیلانی، زوجہ حضرت مولانا سید جلال الدین اشرفی اشرفی عرف قادری میاں جانشین حضرت اشرف الاولیاء علیہ الرحمہ، زوجہ حضرت مولانا سید محمد علی عارف اشرفی، زوجہ حضرت مولانا سید ابوالحسن اشرفی انگلینڈ،

☆ دوسرا نکاح ☆

۱۹۸۱ء میں حضرت مولانا سید قاسم علی سریا اعظم گڑھ سے ہوا، اہلیہ باحیات ہیں ان سے کوئی اولاد نہیں

☆ سفر حج و زیارت ☆

۱۳۹۰ھ مطابق ۱۹۷۱ء میں آپ حج بیت اللہ اور آقائے کریم صلی اللہ علیہ وسلم کے بارگاہ عالیہ کی زیارت سے مستفیض ہوئے اور بے بہا انعام و اکرام سے نوازے گئے،

☆ سلسلہ نسب ☆

پچیس واسطوں سے آپ کا سلسلہ نسب حضور غوث اعظم محی الدین شیخ عبدالقادر جیلانی قدس سرہ تک پہنچتا ہے،

☆ فرمان اعلیٰ حضرت اشرفی میاں ☆

جب حضور اشرف العلماء کی ولادت ہوئی اور آپ کو آپ کے دادا حضور اعلیٰ حضرت مخدوم المشائخ حضرت علامہ سید علی حسین اشرفی البجیلانی

قدس سرہ کے گود میں دیا گیا تو اعلیٰ حضرت اشرفی میاں نے برجستہ یہ فرمایا کہ ہمارے اس پوتے سے بڑا کام ہوگا الحمد للہ فرمان اشرفی میاں کے مطابق اللہ تبارک و تعالیٰ نے آپ سے دین کی بڑی خدمت لی، اور محمدی فیضان عام کو عام کیا (اشرف العلماء نمبر)

آپ عالم باعمل ہونے کے ساتھ ساتھ صوفی باصفت اور شب زندہ دار بزرگ تھے، اگر آپ کی زبان مبارک سے قرآن و حدیث کے الفاظ ادا ہوتے فقہی مسائل بیان ہوتے تو دل میں عشق رسول ﷺ و ذکر خدا جاری رہتا، ظاہری طور پر کتنی بھی ذمہ داریاں ہوتیں، تنہا ہوں یا لاکھوں کا مجمع ہو، چاہے غم کا پہاڑ ٹوٹ پڑا ہو یا مسرت کا سیلاب اٹھ رہا ہو، آپ ظاہری طور پر ان کاموں میں مشغول رہتے مگر قربان جانیے کہ آپ کا دل ہمیشہ یا دالہی میں مشغول رہتا، اللہ تبارک و تعالیٰ نے آپ کو ولایت کے کس مرتبے پر فائز فرمایا تھا یہ اندازہ ہم جیسے نکلے نہیں کر سکتے، البتہ آپ صاحب کشف و کرامت اور روشن ضمیر بزرگ تھے، اور صاحب کرامت ہونا آپ کے لئے کوئی بڑی بات نہیں کیوں کہ آپ کے جد امجد حضور غوث اعظم، حضور محبوب یزدانی محمد و سلطان سید اشرف جہانگیر سمنانی و اعلیٰ حضرت اشرفی میاں اور آپ کا پورا گھرانہ ایسا ہے جس کی بارگاہ سے، ولایت، قطبیت، ابد الیت، غوثیت، ملتی ہے، لا علاج مریضوں کو شفاء، مردہ دلوں کو زندگی، ملتی ہے،

☆ آپ کے معمولات ☆

حضرت مولانا سید جلال الدین اشرف اشرفی الجیلانی قبلہ اشرف العلماء نمبر میں تحریر فرماتے ہیں کہ حضور اشرف العلماء کے معمولات جن سے میں متاثر ہوا وہ یہ کہ **انما یخشى الله من عباده العلماء** کی زندہ تفسیر تھے، رات کے تیسرے پہر اٹھ جانا، نماز تہجد ادا کرنا، تلاوت کلام پاک کرنا، پھر حدیث کی کوئی کتاب خصوصاً بخاری شریف کا مطالعہ کرنا، درود شریف کثرت سے پڑھنا اور اذان فجر تک اپنے معمولات میں مصروف رہنا، پھر نماز فجر بڑے آرام سے ٹھہر ٹھہر کر ادا فرماتے، بعد و طائف خاندان اشرفیہ کی تکمیل کرنا، اسی درمیان آپ کے عقیدہ مندوں کا ایک جھرمٹ زانوے ادب تہہ کر کے اپنے شیخ کی نورانی صورت کا دیدار کرتا رہتا، اور سبھی درود پاک کا ورد کرتے رہتے، جب اوراد و طائف سے فراغت حاصل کر لیتے سبھی کے لئے چائے آتی لیکن آپ بہت شوق سے چائے نوشی نہیں فرماتے، اس درمیان اخبار آجاتا، اس کی سرخیاں دیکھتے اور حالات دنیا پر بھی جو چیز بھاجاتی یا پسند فرماتے تو اس پر تبصرہ فرماتے اور اگر شریعت کی خلاف ورزی ہوتی تو اپنے غصہ کا بھی اظہار کرتے، دینی امور میں اگر کہیں مداخلت ہوتی تو آپ اس کی مخالفت شد و مد کے ساتھ فرماتے ضرورت پڑنے پر احتجاج بھی کرتے اور حکومت ہند کے ذمہ داروں تک اپنے احتجاج کی اطلاع جملہ اہل سنت و جماعت کی طرف سے کرتے، پھر جب عقیدہ مند رخصت ہو جاتے تو مدرسہ جانے کی تیاری کرتے، مدرسہ پہنچ کر دوپہر تک درس بخاری اور دیگر درسی کتب کا درس دیتے، پھر وہاں سے ظہر کی نماز کے لئے واپسی ہوتی اور نماز ظہر کے بعد کھانا تناول فرماتے آپ کا دسترخوان بڑا وسیع تھا جو بھی

شخص حجرہ شریف میں موجود ہوتا، اسے دسترخوان پر شرکت کی دعوت دیتے اور اپنے ساتھ ہر امیر غریب چھوٹے بڑے کو بٹھاتے اور اپنے ہاتھوں سے سنت رسول اللہ ﷺ کے مطابق تقسیم فرماتے کھانے سے فارغ ہونے کے بعد تھوڑی دیر آرام (قیلولہ) فرماتے، دہنی کروٹ

لیٹتے اور ہاتھ میں تسبیح ہوتی، زبان مبارک پر درود شریف کا ورد ہوتا، اسی حال میں تھوڑی دیر کے لئے نیند آ جاتی، لیکن تھوڑی تھوڑی دیر کے بعد آنکھیں کھل جاتیں، اور زبان پر پھر درود سجالیتے، قبیلہ سے فراغت کے بعد حجرہ شریف میں لوگوں کی آمد و رفت شروع ہو جاتی، ہر کسی کے مسائل کا حل شریعت کے مطابق فرماتے، اس درمیان عصر کا وقت آ جاتا، نماز عصر ہوتی، بعدہ عقیدہ مندوں کا جھرمٹ رہتا، عصر اور مغرب کے درمیان لوگوں کو ہدایت مرحمت فرماتے، غروب آفتاب سے قبل مسبوعات عشر کو اپنے معمول میں لاتے، اور درود شریف پڑھتے ہی رہتے کہ مغرب کی اذان ہو جاتی، نماز مغرب ادا کرنے کے بعد وظائف خاندانی کا ورد کرتے، دعائے حیدری، حزب البحر، دعائے الف، دعائے بشارت اور دیگر وظائف کی تکمیل فرماتے، اور پھر روحانی اور جسمانی مریضوں کی دواؤں اور بوتلوں پر دم کرتے، جس سے لاعلاج مریض بھی شفا یاب ہو جاتے، اور نماز عشاء ادا فرما کر اہل خانہ کی خبر گیری فرماتے اگر کہیں مولود شریف کی محفل میں شرکت کی دعوت ہوتی تو شرکت فرماتے، آپ کی تقریر سے مردہ دل و سیاہ قلب انسان توبہ کر کے نیک سیرت بن جاتا، اور بد عقیدہ خوش عقیدہ ہو جاتے،

(بحوالہ اشرف العلماء نمبر صفحہ ۱۰۵)

☆ کرامات ☆

آپ سے بے شمار کرامتوں کا ظہور ہوا چند کرامتیں ہدیناظرین ہیں

(۱) باؤلا مسجد دالکل روڈ میں ایک صاحب حضرت کے مرید تھے اور مدرسے کے حق میں بہت مفید اور معاون بھی تھے مدرسے کے تمام اساتذہ اور طلبہ انھیں جانتے اور پہچانتے تھے بلکہ ان کا احترام بھی کرتے تھے مگر ان کا ایک لڑکا بڑا اوباش قسم کا تھا اور ہر روز مدرسے میں آ کر شرارت کرتا تھا بلکہ ہمیشہ کا مشغلہ اور معمول بنالیا تھا، اور طلبہ یہ جان کر چپ رہ جاتے کہ یہ حضرت کے مرید خاص کا بیٹا ہے مگر جب شریر کی شرارت حد سے تجاوز کر گئی تو تمام طلبہ نے مشترکہ طور پر حضرت کی بارگاہ میں شکایت پیش کی، پھر حضرت نے اس لڑکے کے والد کو بلا کر سمجھایا کہ، میاں اپنے فرزند کو سمجھاؤ، لیکن وہ لڑکا اپنے والد کی ایک نہ مانا اور روز کے معمول کے مطابق مدرسہ پہنچ کر شرارت کرتا ہی رہا لیکن جب لڑکے اس بار بھی عاجز آ گئے تو دوبارہ شکایت لے گئے حضرت یہ بات سن کر غضبناک ہو گئے اور فرط جلال میں فرمایا کہ، میاں جاؤ کل سے وہ نہیں آئے گا اور اگر آئے گا تو صحیح حالت پر نہیں رہے گا، چنانچہ آپ کا فرمانا تھا کہ بارگاہ خداوندی میں یہ بات مقبول ہو گئی اور حسب سابق اس نے مدرسے میں قدم رکھا تو فوراً قہر خداوندی نازل ہوا، اور اس کا دماغی توازن خراب ہو گیا،

پھر جب والد کو اپنے بیٹے کے دماغی توازن کھو جانے کی خبر ملی تو دوڑے دوڑے آئے اور قدموں میں گر کر عرض کیا کہ حضور، دعا فرمادیں کہ بچے کا دماغی توازن درست ہو جائے، والد کی ہزاروں التجا اور آرزواری کے بعد آپ نے فرمایا کہ میاں اب کچھ نہیں ہو سکتا جاؤ میں دعا کروں گا لیکن ممکن نہیں کہ وہ اصلی حالت پر آجائے، چنانچہ تمام طلبہ و مدرسین اور مقامی لوگوں کا دیدہ و دانستہ بیان ہے کہ وہ بچہ اسی حالت پر مر گیا، مگر اصلی حالت پر نہیں آیا، (بحوالہ اشرف العلماء نمبر)

(۲) حضور اشرف العلماء علیہ الرحمہ وارضوان کے حاشیہ نشین بخوبی جانتے ہیں کہ آپ شیخ مصری درگاہ وڈالا کے علاقہ اور اس کے کچھ افراد سے محبت رکھتے تھے اور انہیں سب سے زیادہ جسے چاہتے تھے وہ قصبہ کمیٹی کے رکن اور دارالعلوم محی الاسلام بھٹکی شاہ درگاہ کے نائب صدر حاجی ابراہیم صاحب ہیں اور یہ لگاؤ کسی دنیاوی فائدے کے لئے نہیں بلکہ ان لوگوں کے دینی حوصلے اور جذبہ اخلاص کی وجہ سے تھا ۱۹۹۸ عیسوی کی بات ہے کہ یک بیک حاجی ابراہیم صاحب کی طبیعت ناساز ہو گئی اور چند ہی دنوں میں ایسے ہو گئے کہ جیسے برسوں سے علیل پڑے ہیں، اعزہ و اقارب ان کی زندگی سے مایوس ہو چکے تھے تین مہینہ ان پر ایسا گراں گزرا کہ انہیں ہوش بھی نہیں تھا، حاجی صاحب کے بیٹے حاجی اقبال صاحب نے حضور اشرف العلماء کی بارگاہ میں حاضر ہو کر سارا ماجرا کہہ سنایا تو آپ نے فرمایا کہ میاں ان پر سحر کا اثر ہو گیا ہے، ادھر ڈاکٹروں نے بھی جواب دے دیا کہ اگر دماغ کا آپریشن کیا جائے تو جان بچنے کا امید کی جاسکتی ہے، ورنہ دوا وغیرہ سب بیکار ہو جائے گی، لیکن اس کے باوجود آپ نے انہیں تسلی دی کہ میاں کچھ نہیں ہوگا آپ نے کچھ تعویذ وغیرہ دیکر رخصت کیا، واقعی جہاں ایک عام آدمی کی صلاحیت کی انتہا ہوتی ہے اور جہاں ڈاکٹر کی انگریزی دواؤں کی انتہا ہوتی ہے وہیں سے ایک ولی کامل کی دعا کام کرتی ہے (اللہ والوں کا زبان سے کہہ دینا ہی کافی ہوتا ہے مگر وہ بہانا تلاش کرتے ہیں جہاں تک ہو سکتا ہے اپنے آپ کو چھپانے کی کوشش کرتے ہیں) (انبیاء کو نبوت کا اظہار کرنا فرض اور اولیاء کو اپنی ولایت کا چھپانا فرض ہے)

حاجی صاحب تو کچھ دن تک دماغی توازن کے خراب ہونے کی وجہ سے عجیب و غریب باتیں کرتے لیکن کچھ ہی دنوں میں تقدیر کی کایا پلٹ گئی اور آپ کی دی ہوئی تعویذوں نے اپنا اثر دکھایا پھر کیا تھا حاجی صاحب کے دماغ کے علاوہ پہلے کی تمام بیماریاں بھی دفع ہو گئیں اور پہلے سے زیادہ تندرست و توانا ہو گئے، (بحوالہ اشرف العلماء نمبر صفحہ ۱۰۵)

(۳) حضور کے بے شمار مریدوں میں ایک شخص ایسا بھی تھا جسے آپ کے قرب کا خاص درجہ ملا تھا اور وہ شخص حضرت کا بہت ہی عقیدتمند اور جاں نثار تھا ایک مرتبہ کا واقعہ ہے کہ کسی دشمن نے اس کا قتل کر دیا اور غائب ہو گیا ہزاروں جاسوسی اور تلاشی کے باوجود کوئی سراغ نہ ملا پھر جب یہ بری خبر حضور کے پاس پہنچی تو آپ نے فرط غضب میں فرمایا کہ جو لوگ اس کے قتل میں شریک ہیں سب برباد ہو جائیں گے چنانچہ حضرت کی زبان سے نکلی ہوئی بات قہر الہی کا تیر بن کر انسان کی نظروں سے چھپ جانے والے قاتلوں کے سینے میں پیوست ہو گئی اور سب کے سب تباہ و برباد ہو گئے اور ان کا سارا بھانڈا پھوٹ گیا، (بحوالہ اشرف العلماء نمبر صفحہ ۱۰۵)

(۴) جناب نور محمد صاحب حضور اشرف العلماء کے مرید خاص تھے اور حضرت کے بہت بڑے معتقد و معتمد بھی تھے زیادہ تر بارگاہ میں حاضر ہوتے رہتے تھے اور خدمت کرتے، لیکن اولاد سے وہ محروم تھے، ہزاروں دوا کرائے مگر گلشن حیات میں کوئی پھول نہ کھلا اس محرومی کے سبب بہت پریشان اور سرگرداں رہتے کہ کوئی ولی کامل مل جائے تو میری بگڑی بن جائے چنانچہ ان کی نظریک بیک حضرت کی ذات پر پڑی اور اعتقاد بھرے لہجے میں عرض کیا کہ حضور دعا فرمادیں کہ ایک بچہ ہو جائے، حضرت کچھ دیر خاموش رہے اور فرمایا میاں دوسری شادی کر لو انشاء اللہ بچہ پیدا ہوگا حضور کے قول کے مطابق انہوں نے شادی کر لی پھر اس بیوی سے بچے پیدا ہوئے، واقعی اللہ نے آپ کی زبان پاک میں وہ

تاخیر دی تھی کہ جو زبان سے نکل جاتا وہ ہو کر رہتا، (بحوالہ اشرف العلماء نمبر صفحہ ۱۰۵)

(۵) مالیکاؤں کے ایک شخص جن کا نام غالباً شمس الضحیٰ تھا، حضور اشرف العلماء کے معتقد تھے، جب بھی بمبئی آتے حضور سے ضرور ملاقات کرتے، ایک سال زیارت حرمین شریفین کے لئے فارم جمع کیا لیکن قرعہ اندازی میں نام نہ آسکا جس کی وجہ سے بہت مغموم و مایوس ہو گئے مگر ناامید نہ ہوئے اور سیدھے حضور اشرف العلماء کی بارگاہ میں حاضر ہوئے، اور سارا ماجرا سنا کر عرض کیا حضور، کرم فرمائیے، پھر حضرت نے جواب دیا کہ، میاں میں اس سال حج کرنے کے لئے جا رہا ہوں انشاء اللہ فلاں مقام پر ملاقات ہوگی، اس جواب سے یہ حقیقت کھل کر سامنے آ جاتی ہے کہ واقعی اللہ تعالیٰ نے اپنے بندوں کو، دور ہیں، باریک ہیں، مستقبل شناس اور پیش گو بنایا ہے، آپ نے جو جامع جواب دیا اس سے چند باتیں نگاہوں کے سامنے آ جاتی ہیں، کہ میاں تم گھبراؤ نہیں تمہارا بگڑتا کام بن جائے گا تم حج کے لئے جاؤ گے بلکہ حج بھی کرو گے اور فلاں مقام پر تمہاری ہم سے ملاقات بھی ہوگی،

شمس الضحیٰ صاحب بیان کرتے ہیں کہ دربار گہر بار سے نکل کر تھوڑی سی کوشش کی اور حج کے راستے کی جتنی بھی رکاوٹیں تھیں سب کا فوراً ہو گئیں اور جتنے کانٹے تھے سب پھول میں تبدیل ہو گئے، میں حج کے لئے روانہ ہوا اور حضرت کے بتائے ہوئے مقام پر ہی ملاقات بھی ہوئی (بحوالہ اشرف العلماء نمبر صفحہ ۴۱۱/۴۱۳)

(۶) برادر محترم حضرت محمد سلیم صاحب اشرفی خلیفہ حضور اشرف العلماء فرماتے ہیں کہ ایک بار میں حضرت کی بارگاہ کرم میں حاضر ہوا کہ میرے بھائی محمد اسلم پر ایسے جرم کا مقدمہ دائر کیا گیا ہے جس کی سزا مسلم ممالک میں صرف موت ہے لیکن ہندوستان میں تقریباً پندرہ بیس سال کی سزا ہو سکتی ہے، مگر قربان میں اپنے مرشد پاک پر کہ، حضرت کی زبان پاک سے صرف یہی جملہ نکلا کہ سلیم بھائی آپ کا بھائی باعزت بری ہو جائے گا، اور ایسا ہی ہوا جب فیصلے کا آخری دن آیا تو بھائی کورٹ کے لئے روانہ ہو گیا اور میں حضرت کی خدمت پاک میں حاضر ہوا اور حضرت سے کہا کہ آج فیصلے کا دن ہے، آپ کی زبان پاک سے فوراً نکلا کہ سلیم بھائی آپ کا بھائی باعزت بری ہو گیا، مجھے تعجب ہوا میں نے فوراً حضرت سے اجازت چاہی گھر فون کیا تو یہی خوشخبری ملی کہ بھائی ابھی ابھی باعزت بری ہو گیا، (بحوالہ اشرف العلماء نمبر ۷)

(۷) سلیم بھائی دوسرا واقعہ بیان کرتے ہیں کہ میرا بھائی محمد سعید جس نے خودکشی کی کوشش کی اسے فوراً ہسپتال پہنچایا گیا، ڈاکٹروں نے صاف صاف کہہ دیا کہ خون میں زہر پھیل چکا ہے، بچنے کی کوئی گارنٹی نہیں، میں فوراً حضرت کی خدمت پاک میں حاضر ہو کر سارا حال عرض کیا، آپ زبان پاک سے یہی نکلا کہ سلیم بھائی آپ کا بھائی اچھا ہو جائے گا، صرف ایک جملہ فرمایا تقریباً نو دن کشمکش میں گزرے ہر روز میں حضرت کی خدمت میں حاضر رہتا، ہمیشہ فرماتے، آپ کا بھائی اچھا ہو جائے گا، الحمد للہ اس وقت بھائی پہلے سے زیادہ تندرست ہے، (بحوالہ اشرف العلماء نمبر ۸)

(۸) برادر طریقت سلیم بھائی فرماتے ہیں کہ میرے ماموں جان کینسر کے مریض تھے، آپکا علاج جاری تھا، ایک دن حضور اشرف العلماء نے

فرمایا کہ آپ کے ماموں کو ہم نے مرید کر لیا ہے، میں دل میں یہی سوچ کر آیا تھا، آپ نے نور فراست سے اس بات کو قبول فرمایا، بڑی خوشی کی بات ہے، دوسرے دن ماموں کا انتقال ہو گیا، (اشرف العلماء نمبر صفحہ ۴۰۳ ر ۴۰۴)

(۹) آپ پر بزرگی کے آثار بچپن ہی سے ظاہر تھے کرامت تو آپ کی ہر ادھی حضرت سید حافظ علی اشرف اشرفی قبلہ کی صاحبزادی سے ۱۹۵۶ء پہلا نکاح ہوا تھا، نکاح کے موقع پر ایک شریک شریک مولوی جو بد عقیدہ تھا حضرت اشرف العلماء سے گفتگو کرنے لگا حضرت نے اسے دلائل و براہین سے قائل کرنا چاہا لیکن اس کا قلب سیاہ تھا، جب نہ سمجھ سکا تو حضور اشرف العلماء نے بڑے جذباتی انداز میں فرمایا او جہنمی، دیکھ دنیا کی آگ بھی مجھے نہیں جلا سکتی اور آپ نے جلتے ہوئے (patro max) پر اپنا دست مبارک رکھ دیا، مریدین شور مچاتے رہے حضور کیا کر رہے ہیں ہاتھ ہٹا لیجئے، مگر آپ نے فرمایا جب تک یہ بے دین ایمان نہیں لاتا میں ہاتھ نہیں ہٹاؤں گا، چنانچہ جب آپ نے ہاتھ ہٹایا تو آگ کوئی اثر نہیں ہوا تھا، جس طرح کی آگ حضرت خلیل علیہ السلام کے گل گلزار بن گئی تھی، (بحوالہ اشرف العلماء نمبر)

(۱۰) حضور اشرف العلماء کی بارگاہ میں ایک شخص حاضر ہوا اور عرض کیا حضور میری بیوی کو جنات بہت پریشان کرتے ہیں اس وقت بھی حاضر ہے آپ تشریف لے چلیں تو میری تکلیف دور ہو آپ کو اس وقت کہیں جانا تھا آپ نے انکار کیا وہ رونے لگا آپ نے فرمایا میرا رومال لے جاؤ اور اس کو دکھا کر کہنا کہ یہ رومال حامد اشرف کا ہے اس شخص نے رومال لیا اور گھر پہنچ کر اس جنات کو رومال دکھایا اور کہا یہ رومال میرے مرشد حضور اشرف العلماء علیہ الرحمہ کا ہے اتنا سنتے ہی وہ جنات چلے گئے اور اسے نجات ملی، (بحوالہ اشرف العلماء نمبر)

☆ قحط سالی ☆

ممبئی میں ایک بار ۱۹۷۶ء میں زبردست قحط پڑا بارش نہیں ہونے پر سلفی وہابی رہنما مولانا عبد الصمد اشرف الدین عید گاہ میں ڈیرہ جما کر پندرہ دن سے پانی برسانے میں اللہ سے لو لگائے ہوئے تھے دوسری سنی حضرات بھی اپنے رہبر و قائد و رہنما جواں عوٹ اعظم و اولاد مخدوم اشرف جہانگیر اور عالم باعمل صاحب تصرف (حضور اشرف العلماء علیہ الرحمہ) کی بارگاہ میں حاضر ہو کر نماز استسقاء پڑھانے اور بارش کے لئے دعا کرنے کی خاطر بہت عاجزی کی اور حضور اشرف العلماء کو راضی کر لیا حضرت نے اپنے بزرگوں کا لباس زیب تن فرمایا اور ہزاروں کی تعداد میں درگاہ حضرت دیوان شاہ پہنچے، راوی کہتے ہیں کہ پتی ہوئی دھوپ میں نماز استسقاء ادا کی گئی، اور جیسے ہی حضور اشرف العلماء نے لرز تے ہاتھوں گڑ گڑاتے ہونٹوں سے دعائیں مانگنا شروع کیں اچانک بادل چھا گئے دعا جاری تھی کی بارش شروع ہوئی اور عوام الناس جل تھل پانی میں واپس گھر لوٹے، اس ایمان افروز منظر کی شہادت آج بھی بھینڈی والوں سے حاصل کی جاسکتی ہے، یہی وہ قدسی صفات ہیں جن سے اللہ تعالیٰ محبت فرماتا ہے، آسمان والوں کی محبت کا انداز تو نظر والوں ہی کو نظر آتا ہے، مگر زمین والوں کی محبت و مودت کا مظاہرہ و نظارہ اہل ممبئی نے ۱۹/۱۰/۲۰۰۴ء کو ماتھے کی آنکھوں سے دیکھا، اشرف العلماء کے جلوس جنازہ میں اہل محبت کا ازدھام ممبئی کی تاریخ کا

نا قابل فراموش عظیم واقعہ ہے (بحوالہ اشرف العلماء نمبر)

☆ روشن ضمیری ☆

بندۂ عاجز احقر محمد عمر ارشدی الاشرفی کو گوا میں بشارت ہوئی جس میں کسی نعمت کے ملنے کی طرف اشارہ تھا، جب میں ممبئی گیا اور مریدوں کے یہاں رکا حضور اشرف العلماء کی شہرت پہلے سے سنی تھی ملنے کا اشتیاق پیدا ہوا دو مریدوں کے ساتھ بروز جمعہ بعد نماز مغرب ۳ جمادی الاولیٰ ۱۴۲۴ھ مطابق ۴ جولائی ۲۰۰۳ء بارگاہ حضور اشرف العلماء میں حاضر ہوا نماز مغرب حضرت مولانا سید نظام اشرفی قبلہ کے پیچھے زکریا مسجد میں ادا کی اور حضرت کی زیارت کے لئے حجرہ شریف میں حاضر ہوئے اس وقت زائرین کی کافی بھیڑ تھی میں بھی لائن میں لگا رہا قریب پہونچا تو قدمبوسی کر کے دست بستہ کھڑا ہوا جب لوگ قدمبوسی کرتے ہوئے واپس ہو گئے تو میں اپنے دو مریدوں کے ساتھ باقی رہا آپ نے فرمایا کیوں آئے میں نے عرض کیا آپ کی زیارت کی خاطر آیا تھا آپ نے فرمایا بیٹھ جائیے میں بیٹھ گیا تقریباً تیس منٹ بعد واپسی کی اجازت مانگی آپ نے برجستہ فرمایا کیا بتاؤں طبیعت علیل ہے ورنہ خلافت نامہ لکھ کر دے دیتا میں نے عرض

کیا جب آپ کا کرم ہو، آپ کے خادم حافظ صاحب تھے آپ نے ان سے فرمایا کہ ان کو فون نمبر دے دو، اور مجھ سے فرمایا کہ جب آؤ تو فون کر کے آنا، میں واپس آیا اور اتوار کو فون کیا آپ نے فون خود اٹھایا جب میں نے سلام کیا تو آپ نے فوراً پہچان لیا، اور مجھ سے فرمایا کہ آپ بروز منگل قبل نماز ظہر آجائیں اور نماز میرے ساتھ پڑھیں میں نے حکم کی تعمیل کی نماز ظہر میں حاضر ہوا، بعد نماز ظہر ۷ جمادی الاولیٰ ۱۴۲۴ھ مطابق ۸ جولائی ۲۰۰۳ء بروز منگل آپ نے خلافت و اجازت عطا فرمائی اور مولانا سید نظام اشرف صاحب قبلہ سے فرمایا کہ خلافت کی سند پر مہر لگا کر لے آئیں بعد مہر آپ نے دستخط کیا اور میرا نام پوچھا اس سے پہلے آپ نے نہ میرا نام پوچھا تھا نہ وطن نہ علم و عمل یقیناً آپ سب کچھ دیکھ رہے تھے اس لئے پوچھنے کی ضرورت نہیں تھی،

ایک بار جب میں آخری بار آپ سے ملنے گیا تو آپ حدیث پاک بیان فرما رہے تھے اور خدمت کرنے کا موقع بھی ملا تھا میرے دل میں کچھ باتیں تھیں آپ نے فرمایا میاں پریشان ہونے کی ضرورت نہیں انشاء اللہ دھیرے دھیرے سب مل جائے گا اور جب اجازت لیکر چلا تو آپ نے فرمایا گھبرانے کی ضرورت نہیں اب کہ بار آئیں گے تو سب دے دوں گا مگر افسوس صد افسوس کہ میرے گوا واپس آتے ہی آپ بھی اس جہان فانی سے دار البقا کی طرف تشریف لے گئے

☆ وصال کی خبر ☆

۲۰۰۴ء میں عرس مخدوم سمنان میں شرکت کی غرض سے کچھ چھ شریف تشریف لائے آپ کے مرض میں کافی اضافہ ہو گیا تھا، ۲۸ محرم الحرام کو آپ اشرف المساجد میں (جسے آپ نے درگاہ معلیٰ میں تعمیر کرایا تھا) حضرت مخدوم اشرف سمنانی قدس سرہ کی محفل سجاتے نعت و منقبت کا دور چلتا پھر قل اور دعا پر اختتام ہوتا، اس سال سلسلہ رفاعیہ کے مریدین جو حضرت کے بھی معتقد تھے دف پر نعت و منقبت پیش کرنے کے

لئے حاضر تھے مسجد کے بالائی حصہ پر حضرت کا حجرہ تھا، وہاں محفل خانہ تک بڑے اہتمام کے ساتھ دف پر ذکر کرتے ہوئے حضرت کو لیکر آئے، سارا مجمع اسی پر نور منظر اور حضرت کے نورانی شکل پاک کو دیکھنے کے لئے بیتاب تھا، حضرت ہر کس و ناکس کو اپنی نظروں سے سیراب فرماتے ہوئے اپنی مسند پر تشریف لائے، آپ وہیل چیر پر بیٹھے تھے آپ نے زمین پر بیٹھنے کی خواہش ظاہر کی، آپ کو مسند پر بٹھا دیا گیا، نعت و منقبت کا سلسلہ پھر شروع ہوا، رفاہی سلسلہ کے مریدین بڑے جوش و خروش کے ساتھ نعت و منقبت پیش کرتے رہے، ایک سماں بندھ گیا، حضرت مسلسل اشک بار تھے، علمائے کرام کی تقریریں ہوئیں، حسن اتفاق حضرت مولانا سید ابوالحسن اشرفی انگلینڈ سے آ کر عرس مخدومی میں شریک تھے ان کا خطاب ہوا فقیر (حضرت مولانا سید جلال الدین اشرف اشرفی) کو بھی حضرت کی موجودگی میں خراج عقیدت پیش کرنے کی سعادت حاصل ہوئی، اس کے بعد حضرت نے لاؤڈ سپیکر لیا اور مجھ کو کچھ ہدایات سے سرفراز فرمایا بعدہ آپ نے اپنے اس دنیا سے جانے کی اطلاع ہر خاص و عام کو دے دی، شعبان المعظم دارالعلوم محمدیہ کے ختم بخاری کے موقع پر بھی آپ نے دنیا سے رخصت ہونے کی اطلاع دی تھی، کچھ چھ شریف عرس شریف کے بعد آپ بمبئی تشریف لائے، وصال سے ایک ہفتہ قبل زکریا مسجد میں جمعہ کے روزممبر پر تشریف لے گئے اور مصلیان زکریا مسجد کو آخری دعوت پیش فرمائی، اور اعلان فرمادیا کہ فقیر سے اب ملاقات نہیں ہوگی، میرے جانے کا وقت آچکا ہے، اگر کسی نے مجھے دکھ پہنچایا ہے تو میں نے اسے معاف کر دیا، اور مجھ سے اگر کسی کی دل آزاری ہوئی ہے تو اللہ مجھے معاف فرمادے، سارے مصلیان رو پڑے، آپ کی طبیعت بگڑتی گئی جب دوسرا جمعہ آیا، آپ کی طبیعت اور بگڑ چکی تھی، ٹھیک اسی وقت جب جمعہ کی اذان مؤذن نے دی، اس مالک حقیقی نے جس آفتاب شریعت و ماہتاب طریقت کو چن کر اپنے حکم کے عمل میں لگا رکھا تھا سورج نصف النہار سے ابھی ڈھلا ہی تھا کہ آغوش رحمت نے ہمیشہ کے لئے اپنے دامن میں جگہ دے دی، تاکہ افق علم و عمل پر پھر کوئی سورج غروب نہ ہو سکے اسی لئے حضرت آ سی فرماتے ہیں،

آسی شہید عشق ہوں مردہ نہ جانو
مر کر ملی ہے زندگی جاوداں مجھے

☆ وصال ☆

بروز جمعہ ۱۸ صفر المظفر ۱۴۲۵ھ مطابق ۹ اپریل ۲۰۰۴ء بوقت دوپہر ایک بجکر بارہ منٹ پر اذان جمعہ کے وقت ہوا،

☆ پہلی نماز جنازہ ☆

جم خانہ ممبئی میں رات ایک بجکر بارہ منٹ حضرت مولانا ظہیر الدین خان صاحب رضوی اشرفی نے نماز جنازہ پڑھائی

☆ دوسری نماز جنازہ ☆

کچھو چھ مقدسہ میں ۱۱ اپریل بروز اتوار بعد نماز ظہر شہزادہ حضور اشرف العلماء حضرت مولانا سید نظام اشرف اشرفی الجیلانی نے نماز جنازہ پڑھائی،

☆ تدفین ☆

۱۱ اپریل بعد نماز ظہر متصل اشرف المساجد کچھو چھ مقدسہ میں ہوئی، لاکھوں عقیدتمندوں نے لڑتے ہوئے ہاتھوں سے اس ودیعت الہی کو سپرد خاک کیا، حاضرین میں اہل خاندان کے علاوہ علماء و مشائخ مریدین و خلفاء ملک و بیرون ملک حاضر تھے، مزار مقدس کچھو چھ شریف میں مرجع خلافت ہے،

(مختصر سیرت اشرف العلماء)

باب (۱۸) اٹھارواں

﴿منقبت﴾

حامد میاں کا جلوہ

درشان، حضور اشرف العلماء سید حامد اشرف ابن سید مصطفیٰ اشرف اشرفی الجیلانی کچھو چھ شریف یوپی الھند رضی اللہ تعالیٰ عنہم

- | | | | |
|---|--------------------------------------|---|--|
| ☆ | حامد میاں کا جلوہ جب جب نظر آتا ہے | ☆ | عشقِ آقا میں بے خود سایہ ہو جاتا ہے |
| ☆ | اک شب وہ آئے تھے اور گلے لگایا تھا | ☆ | فرمایا روح نکلی تو حکمِ شرح اٹھ جاتا ہے |
| ☆ | خوب نوازش ہے وہ تو آتے جاتے ہیں | ☆ | جو مانگا کبھی میں نے فوراً ہی مل جاتا ہے |
| ☆ | سید العارفین ہیں اشرف العلماء ہیں | ☆ | ادنیٰ بھی یہاں آکر اعلیٰ ہو کے جاتا ہے |
| ☆ | آپ کا کرم دیکھو بارہا ہوا ایسا | ☆ | جب جب جہاں پکارا وہیں ان کو پایا ہے |
| ☆ | یہ پھول اک معطر ہیں حسنین کے گلشن کے | ☆ | پیارے نبی نے صدقہ ان کا ہی لٹایا ہے |
| ☆ | مقبرہ ہے ان کا بھی مخدوم کی قربت میں | ☆ | نسبت کا یہ ظاہر آج بھی نظار ہے |

ارشادی بے نوا کو بھی اشرفی خلافت دی

جو اُن کا ہو گیا وہ علی کا ہو جاتا ہے

ارشادی بلرام پوری ۱۲ اپریل ۲۰۱۱ء

دل بے قرار ہے

دل بے قرار ہے یہ حامد میاں میرے
 تم پر نثار ہے یہ حامد میاں میرے
 کچھ تو قرار دیجئے دل بیقرار کو
 رہتا اداس ہے یہ حامد میاں میرے
 جاہ و حشم نہ دولت و سروت کی آرزو
 بس اپنا کر کے رکھئے حامد میاں میرے
 محشر میں نفسی نفسی کا عالم ہوگا جب
 اس وقت بھی سنبھالئے حامد میاں میرے
 مشکلیں آئیں جب جب کرم کا ہوا سرا
 جلوہ وہیں دکھائیے حامد میاں میرے
 برسوں کی پیاس لیکر حاضر ہوا تھا میں
 میری تشنگی بجھائیے حامد میاں میرے
 ارشدی کو بنا کے اپنا سب کچھ عطا کیا
 مژدہ ہمیں سنائیے حامد میاں میرے
 محمد عمر ارشدی بلراپوری گوا

۲۶ اکتوبر ۲۰۱۱ء

مرشد کی گلی ہو

ہر وقت خیالوں میں مرشد کی گلی ہو
 روشن ہو میرا دل اک شمع جلی ہو
 دیکھوں نہ کبھی غیر نہ سنوں غیر کی مرشد
 نگاہوں میں بسی ہر دم تصویر علی ہو
 مجھے ایسا بنا دیجئے سنت کا بنوں پیکر
 سیرت میں میری پنہاں اعمال نبی ہو
 محشر میں جو پوچھے گا عمل مجھ سے مولیٰ
 ہاتھوں میں میرے اس دم داماں ولی ہو
 مجرم ہوں مگر یارو محسن ہے میرا اعلیٰ
 جاؤں ایسا جیسے اک بجلی چلی ہو
 ارشدی ہے تمہارا ہی اپنالو یا ٹھکرا دو
 غلاموں میں رہوں ایسا کہ پھولوں کی کلی ہو
 محمد عمر ارشدی بلرام پوری

ﷺ

۱۵ اپریل ۲۰۱۱ء

﴿میرے دل جگر میں﴾

میرے دل جگر میں وہ جب سے سمائے ☆ سکوں ایک پل بھی مجھ کو نہ آئے
 مزدہ سنا کر کبھی خوف دیکر ☆ ہنساتے ہیں مجھ کو کبھی وہ رلائے
 بے خودی بڑھ گئی ہے نہیں ہوش اک پل ☆ رہ رہ کے آئے ہیں جلوے دکھائے
 بنایا ہے جس کو بھی اپنا انہوں نے ☆ چمکتے ہیں جیسے وہ روشن ستارے
 خدا ان کی قدرت وسیع اور کردے ☆ کھڑے ہیں یہ منگتے دامن پیارے
 نظر ان سے پہلی ملی تھی ہماری ☆ وہیں میں نے دیکھا خدا کے نظارے
 لگی آگ دل میں شدت سے دیکھو ☆ آتش عشق جب سے صنم نے جلانے

ہر پل تمہاری ہی یادیں ہیں دل میں

کھڑا ارشدی ہے پلکیں بچھائے

ارشدی بلراپوری

☆☆☆

حسن و جمال

حسن و جمال ایسا رب نے تمہیں دیا ہے
 سارے جہاں کو عاشق تیرا بنا دیا ہے
 تعریف کیا کروں میں مرشدِ پیا تمہاری
 کعبہ بھی جھک گیا ہے کیا مرتبہ دیا ہے
 دل پہ تمہارے رب کی تجلی چمک رہی ہے
 جو بھی تیرا گدا ہے ملتی تیری ضیاء ہے
 لمحاتِ زندگی دم سے تیرے ملی ہے
 سب کچھ ہے تیرا آقا اپنا جہاں میں کیا ہے
 دنیا کی لذتوں میں ملوث ہوا تھا جب میں
 ملے جب سے ارشدی کو مقدر جگا دیا ہے
 ارشدی بلراپوری



﴿آ کے دل میں سمایا﴾

آ کے دل میں سمایا میرے کون ہے
 ایسا پاگل بنایا مجھے کون ہے
 روشنی روشنی چھاگئی ہر طرف
 نوری جلوہ دکھایا مجھے کون ہے
 نیند آتی نہیں رات کتنی نہیں
 دل میں آ کے ستایا مجھے کون ہے
 نور کی یہ شمع نور کی یہ کرن
 نوری چہرہ دکھایا مجھے کون ہے
 کسے ڈالی نظر بے خودی چھاگئی
 ایسا عاشق بنایا مجھے کون ہے
 کان میں دی صدا تجھ کو اپنالیا
 پیارا مزدہ سنایا مجھے کون ہے
 ارشدی بے نواسے ہیں پردے ہٹے
 ایسا اپنا بنایا مجھے کون ہے
 ارشدی بلراپوری



﴿نامِ حامد اشرف﴾

تسکینِ دل بنا ہے نامِ حامد اشرف
 لبِ پر بس وظیفہ ہے نامِ حامد اشرف
 ہر کڑی مشکل کو نامِ پاک ٹالے گا
 تاریکوں کا اجالا ہے نامِ حامد اشرف
 دیکھے جو تصور میں تصویر نورانی
 دل سے ہی بنا ہے وہ غلامِ حامد اشرف
 ہر غم و مصیبت میں ان ہی کو پکارا ہے
 ہر درد کی دوا ہے نامِ حامد اشرف
 میرا یقیں ہے اس کی قسمت بدل جائے
 جس کا بھی وظیفہ ہے نامِ حامد اشرف
 تڑپ کر تو پکارے جو حاجت ہو تجھ کو
 تیرے کام آ رہا ہے نامِ حامد اشرف
 ارشدی اشرفی ادب کا تقاضہ یہی تو ہے
 بعد از وضو لیتا ہے نامِ حامد اشرف
 ارشدی بلراپوری



﴿ہمارے مرشد ہمارے رہبر﴾

ہمارے مرشد ہمارے رہبر حامد اشرف حامد اشرف
 ہیں مخدوم اشرف کے یہ مظہر حامد اشرف حامد اشرف
 نقوش پا پر ہمیشہ چل کر سنوارے زندگی جو کوئی
 کریں کرم کی نظر اسی پر حامد اشرف حامد اشرف
 ہمارے آقا ہمارے مولیٰ ہمارے ماویٰ ہمارے بجا
 اہل طریقت کے آپ سرور حامد اشرف حامد اشرف
 بہت سی تاریکیاں مٹا کر دلوں کو روشن کیا ہے تم نے
 سارے دلوں کے ہیں آپ افسر حامد اشرف حامد اشرف
 میرے دل میں آس لگی ہے عشق کی ایسی آگ لگی ہے
 بجھا دو یہ آگ حُسن کے پیکر حامد اشرف حامد اشرف
 نواز دو دے کر عرفانی دولت عطا کرو مخدوم کا صدقہ
 پلا دو نظروں سے جام کوثر حامد اشرف حامد اشرف
 پیارے نبی کی ال کا صدقہ غوث و خواجہ نظام کا صدقہ
 رکھ دو اشرفی تاج کو سر پر حامد اشرف حامد اشرف
 یاد میں تیری اے آقا رو رو کر آہیں بھرتا ہوں
 ہر شب ارشدی شغل کیا کر حامد اشرف حامد اشرف
 فقیر محمد عمر ارشدی بلراپوری اشرفی (خلیفہ حضور اشرف العلماء) گوا

﴿اشرفی گلستاں کی بہار﴾

اشرفی گلستاں کی بہار تم سے ہے گدائے اشرفی کی نکھار تم سے ہے
 مخدوم اشرف نے تم کو سنوارا ایسا علماء و مشائخ کو پیار تم سے ہے
 سہی جاتی نہیں بے قراری حضور دل مضطر کو قرار تم سے ہے
 عشق میں کھو گیا یہ تیرے شاہا عاشقوں کے دل کی بہار تم سے ہے
 شاید کوئی کرے اب مجھ پہ کرم میرے دل کی پکار تم سے ہے
 نہیں دیتا کوئی تسلی اب مجھ کو زمانے میں صرف سروکار تم سے ہے

عمر ارشدی کو کیا غرض در در پہ جانے کی

میری شان و شوکت کا اظہار تم سے ہے

ارشدی بلراپوری

☆☆☆

﴿مخدوم سمنانی﴾

دیوانہ ہوں میں دیوانہ مخدوم سمنانی دکھا دو اب مجھے کا شانہ مخدوم سمنانی
 چلے آؤ میرے آقا میرے دل میں مکیں ہو جاؤ میں ازل سے ہوں تمہارا مخدوم سمنانی
 سر محشر جو پوچھے گا میرا مولیٰ بتا مجھ سے کہوں گا میں گدا بن آیا مخدوم سمنانی
 ستاروں میں تمہیں دیکھا فضاؤں میں تمہیں دیکھا بسا دل میں تیرا جلوہ مخدوم سمنانی
 تم مظہر نبوت ہو ولیوں میں اشرف ہو میں تمہارے درکا منگتا مخدوم سمنانی
 شراب عشق پلا دو تمہارے در پہ آیا ہوں اب تمہیں سے لو لگایا مخدوم سمنانی

اپنے پیرومرشد کا صدقہ مجھے دے دو

عمر ارشدی ہے دیوانہ مخدوم سمنانی

ارشدی بلراپوری

☆☆☆

شمس و قمر سے پیارا

شمس و قمر سے پیارا ہے چہرہ حامد اشرف نگاہوں میں سما یا ہے چہرہ حامد اشرف
 جسے دیکھنا ہو دیکھے شہ اشرف کا جلوہ ہر سمت نظر آتا ہے جلوہ حامد اشرف
 جنت سے بھی پیارا ہے عرش سے ہے بڑھ کر سبھی عاشقوں کا کعبہ ہے روضہ حامد اشرف
 ساری دنیا میں نہیں ملتا ہے کہیں پہ ان کا ثانی رب نے کیا خوب بنایا ہے آئینہ حامد اشرف
 فیضان اشرف ملتا ہے ان کے در پر آؤ کونین کا یہی خزانہ ہے روضہ حامد اشرف
 دارین کی دولت پائے دیدار کرے جو کوئی کیا چشم کریمانہ ہے چشمہ حامد اشرف
 علماء مشائخ پاتے ہیں در پاک پہ جاکر بے مانگے سب کو ملتا ہے صدقہ حامد اشرف
 صدقہ مخدوم اشرف غوث و خواجہ ملتا ہے ہر ولی کو یہ لبھایا ہے چہرہ حامد اشرف
 آیا ہے عمر ارشدی بھی ان کا بھکاری بن کر

اس دل میں جو سما یا ہے جلوہ حامد اشرف ارشدی بلراپوری

سرکار حامد اشرف

پیشوائے اہل طریقت سرکار حامد اشرف آشنائے اہل حقیقت سرکار حامد اشرف
 ہند کا گوشہ گوشہ ان کا ہی متوالا ہے دیکھا جوشان ولایت سرکار حامد اشرف
 لاڈلے حضرت علی ہیں زہرا کے پیارے ہیں مظہر شان نبوت سرکار حامد اشرف
 مخدوم اشرف نے دیدی روحانی فیض سے اپنے کشف و فیض کرامت سرکار حامد اشرف
 دل میں ذکر اللہ ہے درود ہے لب پر لمحہ جلوت و خلوت سرکار حامد اشرف
 اس بندے پر آقا اب نظر کرم ہو جائے کیجئے للہ عنایت سرکار حامد اشرف
 ناز کر اپنی قسمت پر عمر ارشدی تو بھی
 تجھ کو بھی ملی خلافت سرکار حامد اشرف
 ارشدی بلراپوری

﴿کچھوچھ میں﴾

پہونچا دے خدا مجھ کو اک بار کچھوچھ میں سنتا ہوں برستے ہیں انوار کچھوچھ میں
فیضان ہی کچھ ایسا مرشد سے ملا ان کو جاتے ہیں سنبھل خود ہی کردار کچھوچھ میں
گر جلد شفا چاہے مخدوم کے در پر چل آتے ہیں تیرے جیسے بیمار کچھوچھ میں
بارِ غم عصیاں سے مایوس نہ ہو اتنا ہے فیضانِ نبوت کا بازار کچھوچھ میں
پیارا ہے کتنا روضہ دیکھو میرے اشرف کا رہتے ہیں طریقت کے سردار کچھوچھ میں
مل جائے مجھے صدقہ کچھ اشرفی میاں کا رہتے ہیں جہاں احمد و مختار کچھوچھ میں
صدقے میں حامد اشرف ملیں گر احمد اشرف ہوں مصطفیٰ اشرف سے سرشار کچھوچھ میں

برسوں سے خواہش ہے ارشادی میرے دل میں

نچھاور کروں اپنا گھر بار کچھوچھ میں

ارشادی بلراپوری

﴿تڑپ کر اہل دل نے﴾

تڑپ کر اہل دل نے پکارا حامد اشرف کہ دوڑوٹے ہوئے دل کو سہارا حامد اشرف
خدا را پھر دکھا دیجئے مجھے اپنا رخ زیبا اک پل نہیں ہے فرقت گنوار احمد اشرف
پریشاں کرتی ہیں جب مجھ کو غم دوراں دور کرتے درد و الم ہمارا حامد اشرف
تم نے فیضان اشرف کو عام کیا ہر سو تم ہی تو ہو طریقت کا سہارا حامد اشرف
روشن کردئے اپنی نورانی شعاؤں سے ولایت کا یہ روشن ستارا حامد اشرف
عارف کامل بن کروہ چمک اٹھے زمانے میں نگاہوں سے جسے تم نے سنوارا حامد اشرف

عمر ارشادی کو تم نے خلافت سے نوازا ہے

کرم پھر اور ہو جائے تمہارا حامد اشرف

ارشادی بلراپوری

﴿سلام عقیدت﴾

میرے حامد میاں سلام علیک اشرفی پاساں سلام علیک
 کوئی دل میں نہیں ہے سوا آپ کے بس تم ہی ہونہاں سلام علیک
 سیدی مرشدی جام اشرف ملے اے حبیب عارفاں سلام علیک
 شکل پاک میں ہے نور خدا نائب خواجگاں سلام علیک
 طفیل اشرف ہمیں جام عرفاں ملے رہبر سالکاں سلام علیک

ارشدی کے نچھاور ہیں جان و جگر

اشرفِ کالماں سلام علیک

ارشدی بلراپیوری

☆☆☆

(۱) شجرہ نسب

صَلَّى اللّٰهُ عَلَيْهِ وَعَافَاهُ مَشَقَّةً صَلَّى اللّٰهُ عَلَيْهِ وَعَافَاهُ صَلَّى اللّٰهُ عَلَيْهِ وَعَافَاهُ صَلَّى اللّٰهُ عَلَيْهِ وَعَافَاهُ صَلَّى اللّٰهُ عَلَيْهِ وَعَافَاهُ صَلَّى اللّٰهُ عَلَيْهِ وَعَافَاهُ

(۲) ☆ شجرہ شریف ☆

سلسلہ عالیہ قادریہ منوریہ معمریہ اشرفیہ

- الہی بحرمت سرکارِ دو عالم نور مجسم احمد مجتبیٰ محمد مصطفیٰ ﷺ مدینہ منورہ ۱۲ ربیع الاول ۱۱ھ
- الہی بحرمت مولائے کائنات حل المشکلات سیدنا علی مرتضیٰ کرم اللہ وجہہ الکریم نجف اشرف ۲۱ رمضان ۱۲۰ھ
- الہی بحرمت سید الشہداء حضرت امام حسین شہید کربلا رضی اللہ تعالیٰ عنہ کربلائے معلیٰ یوم عاشورہ ۱۱ھ
- الہی بحرمت سید الساجدین سیدنا امام زین العابدین اسیر کربلا رضی اللہ تعالیٰ عنہ مدینہ منورہ ۱۸ محرم ۹۴ھ
- الہی بحرمت حضرت سیدنا امام محمد باقر رضی اللہ تعالیٰ عنہ ۷ ذی الحجہ ۱۱۴ھ
- الہی بحرمت حضرت سیدنا حضرت امام جعفر صادق رضی اللہ تعالیٰ عنہ ۱۵ رجب ۱۲۸ھ
- الہی بحرمت حضرت سیدنا امام موسیٰ کاظم رضی اللہ تعالیٰ عنہ بغداد اشرف ۱ رجب ۱۸۳ھ
- الہی بحرمت حضرت سیدنا امام علی موسیٰ رضا رضی اللہ تعالیٰ عنہ مشهد مقدس ۲۱ رمضان ۲۰۳ھ
- الہی بحرمت حضرت خواجہ معروف کرخی رحمۃ اللہ علیہ کرخ بغداد اشرف ۲ محرم ۲۰۰ھ
- الہی بحرمت حضرت خواجہ سری س قلی رحمۃ اللہ علیہ بغداد اشرف ۳ رمضان ۲۵۰ھ
- الہی بحرمت حضرت سیدنا خواجہ جنید بغدادی رحمۃ اللہ علیہ بغداد اشرف
- الہی بحرمت حضرت خواجہ ابوبکر شبلی رحمۃ اللہ علیہ بغداد اشرف ۲۷ رجب ۳۲۴ھ
- الہی بحرمت حضرت خواجہ عبدالواحد تیمی رحمۃ اللہ علیہ درمقبرہ امام احمد بن حنبل بغداد اشرف ۲۲ جمادی الآخر ۴۲۵ھ
- الہی بحرمت حضرت خواجہ ابوالفرح طرطوسی رحمۃ اللہ علیہ بغداد اشرف ۳ شعبان ۵۱۲ھ
- الہی بحرمت حضرت خواجہ ابوالحسن ہنکاری رحمۃ اللہ علیہ کیم محرم ۴۸۶ھ
- الہی بحرمت حضرت خواجہ ابوسعید مبارک مخزومی رحمۃ اللہ علیہ ۷ شعبان ۵۱۲ھ
- الہی بحرمت حضرت غوث اعظم محبوب سبحانی قطب ربانی معشوق یزدانی خواجہ ابو محمد محی الدین سید عبدالقادر جیلانی رحمۃ اللہ علیہ
- بغداد اشرف ۱۱ یا ۱۷ ربیع الآخر ۵۶۱ھ
- الہی بحرمت حضرت خواجہ شاہ دولہ گجراتی پنجابی رحمۃ اللہ علیہ گجرات

الہی بحرمت حضرت خواجہ سید شاہ منور اللہ آبادی رحمۃ اللہ علیہ الہ آباد یوپی الہند
عمر شریف (پانچ سو پچاس ۵۵۰ سال)

الہی بحرمت حضرت خواجہ شاہ عبدالکریم المعروف ملا اخون فقیر رام پوری رام پور یوپی الہند
رحمتہ اللہ علیہ عمر شریف (۱۲۰ ایک سو بیس سال)

الہی بحرمت حضرت خواجہ شاہ محمد امیر کابلی رحمۃ اللہ علیہ کابل عمر شریف (ایک سو تیس ۱۳۰ سال)
الہی بحرمت حضرت شیخ المشائخ سید العرفاء محبوب ربانی فرزند و شبیہ غوث اعظم اعلیٰ حضرت عظیم البرکت مولانا الحاج سید شاہ ابو احمد محمد علی
حسین صاحب اشرفی الجیلانی سجادہ نشین سرکار کلاں رحمت اللہ علیہ کچھوچھ شریف ۱۲ رجب ۱۳۵۵ھ
الہی بحرمت عظیم البرکت سراپا رحمت مولانا سید شاہ احمد اشرف رحمۃ اللہ علیہ ۱۴ ربیع الآخر ۱۳۴۰ھ
الہی بحرمت شیخ طریقت رہنمائے حقیقت دانائے معرفت حضرت سید شاہ مصطفیٰ اشرف اشرفی جیلانی قدس سرہ کچھوچھ شریف ۱۷ ربیع
الاول ۱۳۰۰ھ

الہی بحرمت مخدوم الانام شیخ طریقت حضور اشرف العلماء علامہ سید حامد اشرف اشرفی جیلانی صاحب ولایت بمبئی کچھوچھ مقدسہ ۱۸ صفر
۱۲۲۵ھ

الہی بحر و نیاز خاکسار ذرہ بے مقدار فقیر محمد عمر ارشدی اشرفی بلرام پوری (خلیفہ حضور اشرف العلماء و خلیفہ حضور نور العارفین) گوا



(۳) شجرہ شریف منظوم ﴿﴾

سلسلہ عالیہ قادریہ منوریہ معمریہ اشرفیہ

الہی مصطفیٰ و مرتضیٰ کے واسطے
 اور حسین و حضرت زین العبا کے واسطے
 باقر و جعفر و کاظم اور رضا کے واسطے
 کرخی و سقطی اور جنید پارسا کے واسطے
 واسطے بوبکر شبلی اور تمیم و ابوالفرح
 ابوالحسن اور بوسعید باصفا کے واسطے
 غوث اعظم شاہ دولہ اور منور کے لئے
 شاہ اخون اور امیر بے ریا کے واسطے
 سید ابوالاحمد عالی کے صدقے اے کریم
 سید احمد اشرف اہل خدا کے واسطے
 طفیل مصطفیٰ اشرف الانج محشر میں رہے
 سیدی و مرشدی حامدِ پیا کے واسطے
 ارشدی ہے بندہ حامد ازل سے یا خدا
 ہم سب کو بخش دے مرشدِ پیا کے واسطے

فقیر محمد عمر ارشدی اشرفی کو حضور اشرف العلماء حضرت علامہ الحاج سید حامد اشرف اشرفی البجیلانی کچھوچھوی علیہ الرحمہ سے سلسلہ منوریہ
 اشرفیہ کی خلافت حاصل ہے



(۴) شجرہ شریف

شجرہ خواجگان عالیہ چشتیہ نظامیہ سراجیہ اشرفیہجائے دفن و تاریخ وصالبزبان فارسی

- الہی بحرمت حضرت سید عالم احمد مجتبیٰ محمد مصطفیٰ صلی اللہ تعالیٰ علیہ وسلم مدینہ منورہ ۱۲ ربیع الاول ۱۱ھ
- الہی بحرمت حضرت مولائے کائنات سیدنا مولا علی مشکل کشا کرم اللہ تعالیٰ وجہہ الکریم نجف اشرف ۲۱ رمضان ۴۰ھ
- الہی بحرمت حضرت خواجہ حسن بصری رضی اللہ تعالیٰ عنہ بصرہ ۱۱۰ھ
- الہی بحرمت حضرت خواجہ عبدالواحد بن زید رضی اللہ تعالیٰ عنہ بصرہ ۱۷۶ھ
- الہی بحرمت حضرت خواجہ فضیل بن عیاض رضی اللہ تعالیٰ عنہ ۱۸۷ھ
- الہی بحرمت حضرت خواجہ سلطان ابراہیم بن ادہم رضی اللہ تعالیٰ عنہ شام ۲۶۷ھ
- الہی بحرمت حضرت خواجہ سدید الدین حذیفۃ العرش قدس سرہ شام حذیفۃ العرش
- الہی بحرمت حضرت خواجہ امین الدین ہبیرۃ البصری قدس سرہ متصل بصرہ
- الہی بحرمت حضرت خواجہ ممشا علی دینوری قدس سرہ ۲۹۹ھ
- الہی بحرمت حضرت خواجہ ابواسحاق شامی قدس سرہ عکہ شام
- الہی بحرمت حضرت خواجہ ابو احمد ابدال چشتی قدس سرہ ہرات چشت ۳۵۵ھ
- الہی بحرمت حضرت خواجہ ابو محمد چشتی قدس سرہ ہرات چشت ۴۱۱ھ
- الہی بحرمت حضرت خواجہ ابو یوسف ناصر الدین چشتی قدس سرہ ہرات چشت ۴۵۱ھ
- الہی بحرمت حضرت خواجہ قطب الدین مودود چشتی قدس سرہ چشت ۵۲۷ھ
- الہی بحرمت حضرت خواجہ حاجی شریف زندنی قدس سرہ بخارا زندنی
- الہی بحرمت حضرت خواجہ عثمان ہارونی قدس سرہ مکہ معظمہ ۶۱۷ھ
- الہی بحرمت حضرت خواجہ خواجگان غریب نواز ولی ہند معین الدین حسن چشتی سنجری جمیری قدس سرہ اجمیر شریف ۶۳۳ھ
- الہی بحرمت حضرت خواجہ قطب الدین بختیار کاکی قدس سرہ مہرولی شریف دہلی ۶۳۴ھ
- الہی بحرمت حضرت خواجہ مسعود بابا فرید الدین گنج شکر قدس سرہ پاک پٹن پاکستان ۶۶۹ھ

الہی بحرم حضرت خواجہ سلطان المشائخ نظام الدین اولیاء محبوب الہی قدس سرہ دہلی ۱۵۱۵ھ

الہی بحرم حضرت خواجہ عثمان انی سراج الدین آئینہ ہند قدس سرہ سعد اللہ پور مالہ بنگال ۱۵۵۸ھ

الہی بحرم حضرت خواجہ شیخ علاء الحق والدین گنج نبات ابن سعد لاہوری خالدی پنڈوی قدس سرہ پنڈوہ مالہ بنگال ۸۰۰ھ

الہی بحرم حضرت خواجہ غوث العالم محبوب یزدانی تارک السلطنت سلطان اوحہ الدین میر مخدوم سید اشرف جہانگیر سمنانی قدس سرہ کچھو چھو

شریف ۲۸ محرم ۸۰۸ھ

الہی بحرم حضرت مخدوم الآفاق سیدنا حاجی عبدالرزاق نور العین سجادہ نشین اشرفی جیلانی قدس سرہ کچھو چھو شریف ۸۷۲ھ

الہی بحرم حضرت سید شاہ حسین قتال سجادہ نشین خلف ثانی حضرت نور العین قدس سرہ کچھو چھو شریف

الہی بحرم حضرت شیخ تاج الدین اودھی علیہ الرحمہ اجودھیہ خلیفہ حضرت شاہ حسین علیہ الرحمہ

الہی بحرم حضرت سید شاہ جعفر عرف لاڈ علیہ الرحمہ کچھو چھو شریف

الہی بحرم حضرت سید حاجی چراغ جہاں علیہ الرحمہ کچھو چھو شریف

الہی بحرم حضرت سید محمود شمس الحق والدین علیہ الرحمہ کچھو چھو شریف

الہی بحرم حضرت سید راجو علیہ الرحمہ کچھو چھو شریف

الہی بحرم حضرت سید احمد علیہ الرحمہ کچھو چھو شریف

الہی بحرم حضرت سید فتح اللہ علیہ الرحمہ کچھو چھو شریف

الہی بحرم حضرت سید محمد مراد علیہ الرحمہ کچھو چھو شریف

الہی بحرم حضرت سید بہاء الدین علیہ الرحمہ کچھو چھو شریف

الہی بحرم حضرت سید توکل علی علیہ الرحمہ کچھو چھو شریف

الہی بحرم حضرت سید داؤد علی علیہ الرحمہ کچھو چھو شریف

الہی بحرم حضرت سید مخدومی شاہ نیاز اشرف علیہ الرحمہ کچھو چھو شریف

الہی بحرم حضرت سید مخدومی مولانا الحاج شاہ ابو محمد اشرف حسین صاحب سجادہ نشین اشرفی جیلانی علیہ الرحمہ کچھو چھو شریف ۲۵ محرم

۱۳۲۸ھ

الہی بحرم حضرت شیخ المشائخ محبوب ربانی فرزند و شبیہ غوث صمدانی حضور مولانا الحاج سید شاہ ابوالاحمد محمد علی حسین صاحب سجادہ نشین اشرفی

جیلانی سرکار کلاں قدس سرہ کچھو چھو شریف ۱۲ رجب ۱۳۵۵ھ

الہی بحرمت عظیم البرکت سراپائے رحمت حضرت مولانا سید شاہ احمد اشرف قدس سرہ کچھوچھ شریف ۱۲ ربیع الآخر ۱۳۲۰ھ
الہی بحرمت حضرت شیخ طریقت رہنمائے حقیقت دانائے معرفت سید شاہ مصطفیٰ اشرف صاحب قدس سرہ کچھوچھ شریف ۱۷ ربیع

الاول ۱۳۱ھ

الہی بحرمت حضور اشرف العلماء مخدوم ملت علامہ الحاج سید حامد اشرف اشرفی البجلانی قدس سرہ کچھوچھ شریف ۱۸ صفر ۱۳۲۵ھ
الہی بحرمت و نیاز خاکسار ذرہ بے مقدار الفقیر محمد عمر ارشدی محمد میاں بلر امپوری (خلیفہ حضور اشرف العلماء و حضور نور العارفین) کراسواڑہ

ماپسہ گوا

☆☆☆

(۵) شجرہ شریف منظوم ﴿﴾

سلسلہ عالیہ چشتیہ نظامیہ اشرفیہ

اٹھے ہیں ہاتھ میرے رات دن دعا کے لئے جھکائے سر ہوں شب و روز کبریا کے لئے

الہی تیرے کرم کی تیری عطا کے واسطے

ہے بال بال میرا معصیت کا گنجینہ الہی کیسے دکھاؤں گا تجھ کو منہ اپنا

کریم کر دے کرم اپنے مصطفیٰ کے واسطے

ہماری دنیا ہے اک مشکلات کی دنیا گناہ گار ہیں ہم عاقبت کا ہے خطرہ

سہارا دے دے ہمیں اپنے مرتضیٰ کے واسطے

الہی حسن عمل کی مجھے ملے توفیق تیری مدد ہو بہر حال میرا خیر رفیق

حضور خواجہ حسن شاہ اولیاء کے واسطے

الہی دید کو میری وہ ذوق وحدت دے جو وہم عالم کثرت کے میٹ دے نقشے

اس عبد واحد سردار اتقیا کے واسطے

تو اپنے فیض کا مجھ کو بنادے سرچشمہ نہ میں نہ پاس میرے کوئی بھی رہے پیاسا

حضور خواجہ فضیل ایسے نا خدا کے واسطے

تیری رضا پہ جھکائے رہوں سر تسلیم نہ چھوٹے ہاتھ سے داماں دین ابراہیم

الہی خواجہ براہیم بادشاہ کے واسطے

جب آنیں عمل سدید و شدید میزان میں تو حذف میرے گناہوں کو ان میں فرما دے
 سدید دین حذیفہ کے انقاء کے واسطے
 الہی زور عطا کر دے میری ہمت کو کہ اپنی آنکھوں میں رکھ لوں تری امانت کو
 امین دیں ہمیرہ خدا نما کے واسطے
 بحق خواجہ ممشاد جود عا ہو میری تو اس کو دے دے الہی علو دینوری
 تو اپنے فضل و کرم اپنی عطا کے واسطے
 نمود کی ہے تمنا نہ مجھ کو خواہش نام رہوں الہی ہمیشہ غلام خواجہ شام
 حضور خواجہ اسحاق مقتدا کے واسطے
 الہی ساغر ابدال کا ملے جرہ کہ جس کو حضرت بو احمد ولی نے پیا
 تڑپ رہا ہوں اسی راہ میں فنا کے واسطے
 الہی خواب میں یوں لطف سرمدی ہو جائے کہ مجھ کو دید جمال محمدی ہو جائے
 ابو محمد چشتی حق آشنا کے واسطے
 جھکا رہے سر تسلیم لب پہ آئے نہ اُف بحق ناصر دیں خواجہ ابو یوسف
 جیوں مروں تو بس اللہ کی رضا کے واسطے
 کچھ ایسا مجھ پہ کرم کر دے میرے رب و دود کہ قطب دیں میرے شاہ خواجہ مودود
 کریں و داد و محبت میری خدا کے واسطے
 الہی بندہ پہ ایسا ہو تیرا لطف لطیف بحق زندگی خواجہ شریف ابن شریف
 کہ مرتا جیتا رہوں میں خدا کے واسطے
 الہی بڑھتی رہے میری دولت ایماں بحق ہارونی یعنی خواجہ عثمان
 جیوں خدا کے لئے اور مروں خدا کے واسطے
 الہی جاؤں کہاں ہو کے میں ترا منگتا میرے معین مدد کر مدد میرے داتا
 معین دیں شہنشاہ اولیاء کے واسطے
 وہ قبر و حشر ہو یا میں رہوں الہی کہیں نہ چھوٹے ہاتھ سے دامان خواجہ قطب الدین

مری دعا ہے اسی ایک مدد کے واسطے
 ترا غلام بھی گر شیریں کام ہو جائے تو شاہ گنج شکر تیرا نام ہو جائے
 فرید دین کی یکتائی خدا کے واسطے
 الہی ساغر سلطان کا کوئی قطرہ الہی ابر کرامت کا مجھ پہ اک چھینٹا
 نظام دین کی محبوب ہر ادا کے واسطے
 الہی میری بصیرت کو وہ ترقی دے کہ جس چراغ کو دیکھوں نظر تجھی پہ پڑے
 سرانِ حق کے لئے تیرے آئینہ کے واسطے
 الہی بندہ پہ وہ التفات فرمادے جو دین و دنیا کو گنج نبات فرمادے
 علاء حق میرے سلطان پنڈ وہ کے واسطے
 کوئی بھی منزل مقصود اب نہ ہو دشوار ہر ایک کشتی امید کا ہو بیڑا پار
 حضور اشرف سردارِ قافلہ کے واسطے
 یہاں بھی اچھی ہو یارب وہاں بھی اچھی ہو کہیں بھی روزی میں میری کبھی نہ تنگی ہو
 جناب بندہ رزاقِ با خدا کے واسطے
 جہادِ نفس کی طاقت مجھے عطا کر دے تیرے سوانہ میرا دل کہیں کسی سے ڈرے
 حسین سید قتالِ سورما کے واسطے
 الہی دولت دارین سے ہوں مالا مال ہر اچھے حال سے بڑھ کر ہو میرا استقبال
 جناب سید جعفر شہ ہدی کے واسطے
 وہ روشنی کہ جو روشن کرے زمین و زماں وہ روشنی جو بنی سید چراغِ جہاں
 اٹھائے ہاتھ ہوں یارب اسی ضیاء کے واسطے
 ہو لب پہ حمد خدا اور زباں ہو وقف درود ہو ایسی زندگی تو زندگی ہو محمود
 جناب سید محمود پارسیا کے واسطے
 زبان و دل پہ رہے لا الہ الا ہُو بحق سید سلطان و سید راجو
 ترے ہی خوفِ الہی تری رجا کے واسطے

اگر ہو مجھ پہ الہی تیرے کرم کی مدد تو دل میں ذکر احد ہو زباں پہ ہو احمد
 جناب سید احمد کی ارتقاء کے واسطے
 فقیر ہو کے میں سمجھوں کہ ہو گیا ہوں شاہ اگر کرم کریں مجھ پر حضور فتح اللہ
 الہی بھیک دے اس میرے پیشوا کے واسطے
 الہی سن لے غریبوں کی اتنی سی فریاد کہ ہر سوال کی آغوش میں ہو میری مراد
 مراد اس میری کشتی کے ناخدا کے واسطے
 مجھے ملے مری قیمت مجھے ہے اس کا یقین کرم کریں جو میرے حال پر بہاء الدین
 میں کر رہا ہوں خوشامد اسی بہا کے واسطے
 ضعیف بندے کے بازو کو یوں قوی کر دے کہ دو جہاں سے الہی مجھے غنی کر دے
 شہ تو کل علی صاحب غنا کے واسطے
 الہی حضرت داؤد کا سنوں نغمہ بس ایک وجد میں ہو جائے طے فنا و بقاء
 جناب سید داؤد درہنما کے واسطے
 الہی صدقہ و حج ہو کہ روزہ ہو کہ نماز جہاں بھی ہو وہ بنے تری بزم راز و نیاز
 نیاز اشرف سردار با صفا کے واسطے
 ہماری کشتی مقصد کو اس کا ساحل دے الہی اپنی عبادت کا ذوق کامل دے
 جناب اشرف حسین ایسے بے ریا کے واسطے
 عزیز دل مجھے کر دے اگر خدائے عزیز ☆ تو ہر ایک چیز بنے اس کا بندہ نا چیز
 علی حسین خوش اطوار و خوش نما کے واسطے
 دل و نظر کو عطا ہو میرے وہ تابانی ☆ کہ دیکھوں احمد اشرف کی شکل نورانی
 میرے حضور میرے پیر مصطفیٰ کے واسطے
 الہی حمد کی توفیق تو کر دے عطا ☆ بندہ ہے اشرف کا ادنیٰ گدا
 مخدوم حامد اشرف مقتدی کے واسطے

الہی محمد عمر ارشدی کی لاج رکھ لے ☆ صدقے میں پیروں کے بھرم آج رکھ لے

تو سب کو بخش دے گل اولیاء کے واسطے

خاکسار صوفی محمد عمر ارشدی اشرفی کو خلافت و اجازت سلسلہ اشرفیہ کی حضور اشرف العلماء حضرت علامہ سید حامد اشرف اشرفی البجلانی

علیہ رحمہ سے حاصل ہے

☆☆☆

(۶) شجرہ شریف

☆ عالیہ قادر بہ چشتیہ سہروردیہ نقش بند بہ ابوالعلاسیہ جہانگیر بہ حسنیہ عظیمتیہ ارشدیہ ☆

☆	خدا بحرمت ارواح انبیاء مددے	☆	پے محمد و محمود مصطفی مددے
☆	برائے پختن پاک چار یارِ نبی	☆	بہ برکت ہمہ ارواح اولیاء مددے
☆	حمد بے حد ہے جناب کبریا کیواسطے	☆	تحفہ صلوة شاہ مصطفی کیواسطے
☆	یا میرے اللہ جملہ انبیاء کیواسطے	☆	حاجتیں بر لا میری کل اولیاء کیواسطے
☆	پڑھ تحسیۃ اہلبیت اور چاریاروں کی ضرور	☆	پھر ادب سے ہاتھ اٹھا اپنی دعا کیواسطے
☆	دولت دارین سے کر یا الہی سرفراز	☆	محمد عمر ارشدی بے ریا کیواسطے
☆	مجھ کو رکھ اپنی پناہ میں اے میرے پروردگار	☆	خواجہ محمد ارشد میاں محبوب خدا کیواسطے
☆	مجھ کو رکھ حفظ و اماں میں میرے پروردگار	☆	خواجہ عظمت اللہ شاہ حق نما کیواسطے
☆	بندۂ عاجز ہوں یا رب کر میری توبہ قبول	☆	خواجہ محمد حسن سلطان الاولیاء کیواسطے
☆	آفتاب دین و ملت شاہ محمد عنایت حسن	☆	ماہتاب صبر و تسلیم و رضا کیواسطے
☆	ہو دعا مقبول میری صدقہ لاتفتوا	☆	شہنشاہ خواجہ محمد نبی رضا کیواسطے
☆	دل کو میرے یا خدا دے زندگی و تازگی	☆	شاہ عبدالحی مقبول الدعاء کیواسطے
☆	مجھ کو اپنی بارگاہ احدیت میں کر قبول	☆	مخلص الرحمن شاہ جہاں گیر ہدی کیواسطے
☆	کر مدد میری خدایا ہر گھڑی ہر حال میں	☆	خواجہ شاہ امداد علی با صفا کیواسطے
☆	مجھ کو اپنے ذکر و فکر و شغل میں مشغول رکھ	☆	شنہ محمد مہدی انوار الوری کیواسطے
☆	نور ایماں سے میرے دل کو متور کر خدا	☆	حضرت مظہر حسین حاجت روا کیواسطے

☆	فرحت اللہ شاہ افتخار الاولیاء کیواسطے	☆	فرحت دل دے مجھے یارب نہ ہوئے فکر غیر
☆	حسن علی شاہ حسن ابر سخا کیواسطے	☆	حسن و خوبی سے میرے دل کو خدایا کر حسن
☆	شاہ مُنعم پاکباز اتقیاء کیواسطے	☆	نعمت دیں سے مجھے کر یا الہی سرفراز
☆	شہ خلیل الدین سید مہ لقا کیواسطے	☆	رکھ شریعت و طریقت پر مجھے ثابت قدم
☆	میر سید جعفر شمس الضحیٰ کیواسطے	☆	نفس کی روباہ بازی سے خلائی دے مجھے
☆	سید اہل اللہ میر اہل صفا کے واسطے	☆	دور کر میری خودی اور اہل دل کر دے مجھے
☆	شہ نظام الدین سید اولیاء کے واسطے	☆	نظم کر میرا قبول اے بادشاہ دو جہاں
☆	شہ نصیر الدین سید بے بہا کے واسطے	☆	شہ تقی الدین کا صدقہ مجھے کر مثنیٰ
☆	شاہ قطب الدین در درج فنا کے واسطے	☆	سید محمود سید میر فضل اللہ شاہ
☆	شہ نظام الدین سید ثانیہ کے واسطے	☆	شاہ نجم الدین قلندر سید مبارک غزنوی
☆	شہ شہاب الدین صاحب پُرضیاء کیواسطے	☆	غنچہ دل کو کھلا میرے الہ العالمین
☆	قادر جیلاں قطب الاولیاء کے واسطے	☆	قادر مطلق ہے تو اپنی عنایت مجھ پہ رکھ
☆	رحم کر بو یوسف رحمت نما کے واسطے	☆	از برائے بوسعید و بوالحسن یا ذالجلال
☆	حضرت عبد العزیز الفت رسا کے واسطے	☆	مجھ کو اپنے عشق میں متوالا کر دے اے خدا
☆	فضل کر حضرت جنید پیشوا کے واسطے	☆	شہ رحیم الدین و شہ بو بکر و شبلی کا طفیل
☆	شاہ امام دیں علی موسیٰ رضا کے واسطے	☆	شہ سری سقطی و شہ معروف کرخی کا طفیل
☆	جعفر و باقر شہ زین العبا کے واسطے	☆	موسیٰ کاظم کا صدقہ علم و عمل و حلم دے
☆	صبر دے مجھ کو شہید کربلا کے واسطے	☆	راہ میں تیری رہوں ثابت قدم اے بے نیاز
☆	پیشوائے دیں علی مشکل کشا کے واسطے	☆	معرفت کے نور سے دل کو میرے معمور کر
☆	بخش دے مجھ کو محمد مصطفیٰ کے واسطے ﷺ	☆	یا الہی میرے عصیاں مجھ کو شرماتے ہیں اب
☆	سیدہ معصومہ حضرت فاطمہ کے واسطے	☆	عشق دے محبوب کا اپنے الہ العالمین
☆	انبیاء و اولیاء و اصفیاء کے واسطے	☆	عشق دے مرشد کا مجھ کو یا الہ العالمین
☆	سیدنا شیخ اعظم میر بوالعلاء کے واسطے	☆	اب تو بگڑی کو بنادے اے میرے پروردگار

رہتی دنیا تک رہے اس باغ کی یارب بہار ☆ پھولتا پھلتا رہے یوں ہی گلستانِ عظمتی
صبر و استقلال سے ہم سب کو تو مضبوط رکھ ☆ چھوٹے نہ ہاتھ سے دامنِ خواجہ ارشد میاں

☆☆☆☆☆

☆ (۷) شجرہ شریف ☆

﴿قادر بہ چشتیہ سرورد بہ نقشبندیہ ابوالعلائیہ جہانگیر بہ حسنیہ عظیمیہ ارشدیہ﴾

- (۱) محبوب العارفین حضرت خواجہ صوفی محمد عمر ارشدی محمد میاں بہنیاں چچیر و ابراہیم پوری پوپل الھند خانقاہ ارشدیہ گوا
- (۲) حضور نور العارفین کبیر الاصفیاء امین الواصلین سید السالکین حضرت خواجہ صوفی ڈاکٹر محمد ارشد میاں محبوب خدا عظمتی دامت برکاتہم
القدسیہ خانقاہ ارشدیہ زاکر نگر علی گڑھ یوپل الھند
- (۳) حضور شمس العارفین امام العاشقین قطب الاقطاب حضرت خواجہ صوفی محمد عظمت اللہ شاہ حسنی قادر ی چشتی ابوالعلائی جہانگیر رحمتہ اللہ
علیہ بین روڈ سہارو شریف ضلع ایٹھ یوپل الھند تاریخ وصال ۱۹ جمادی الثانی ۱۴۰۳ھ
- (۴) حضور سلطان الاولیاء خواجہ صوفی محمد حسن شاہ رحمتہ اللہ علیہ بھینسوڑی شریف رامپور یوپل الھند وصال ۶ جمادی الاخری ۱۳۷۹ھ
- (۵) حضور سلطان العاشقین خواجہ صوفی عنایت حسن شاہ رحمتہ اللہ علیہ سجادہ نشین (دادامیاں) لکھنؤ وصال ۴ شوال ۱۳۶۰ھ
- (۶) حضور سلطان العارفین حضرت خواجہ محمد نبی رضا شاہ (دادامیاں) کہ اسلام آباد قریب لکھنؤ شریف یوپل الھند ۲۴ ربیع الاول ۱۳۲۹ھ
- (۷) حضور فخر العارفین حضرت خواجہ علامہ سید عبدالحی شاہ ثانی جہانگیر رحمتہ اللہ علیہ چاگام شریف بنگال وصال ۱۷ ذی الحجہ ۱۳۳۹ھ
- (۸) حضور شیخ العارفین حضرت خواجہ سید مخلص الرحمن شاہ جہانگیر رحمتہ اللہ علیہ چاگام شریف بنگال وصال ۱۲ ذیقعدہ ۱۳۰۲ھ
- (۹) حضور قطب العارفین سلطان الواصلین حضرت خواجہ امد علی شاہ رحمتہ اللہ علیہ وصال ۶ ذیقعدہ ۱۳۰۲ھ قاضی ولی چک بھاگل پور بہار
- (۱۰) حضرت امام الموحدین محبوب العارفین حضرت محمد مہدی حسن الفاروقی رحمتہ اللہ علیہ ۶ جمادی الاولی ۱۲۸۷ھ کریم چک چھپرہ بہار
- (۱۱) عاشق رسول الثقلمین حضرت مظہر حسین شاہ صاحب رحمتہ اللہ علیہ ۱۳ ربیع الثانی کریم چک چھپرہ بہار
- (۱۲) حضور سلطان المعرفت حضرت خواجہ فرحت اللہ شاہ رحمتہ اللہ علیہ ۹ شعبان المعظم ۱۲۲۶ھ کریم چک چھپرہ بہار
- (۱۳) حضور محبوب بارگاہ لم یزلی حضرت خواجہ حسن شاہ رحمتہ اللہ علیہ ۲۸ ربیع الاول ۱۲۲۴ھ خواجہ کلاں گھاٹ پٹنہ سٹی بہار
- (۱۴) حضور امام العارفین حضرت مخدوم محمد منعم پاکباز رحمتہ اللہ علیہ ۱۲ رجب ۱۱۸۵ھ ملا میتن گھاٹ پٹنہ سٹی بہار
- (۱۵) حضرت خواجہ میر سید خلیل الدین شاہ رحمتہ اللہ علیہ ۱۹ ذیقعدہ قصبہ باڑھ بہار
- (۱۶) حضرت میر سید جعفر دیوان شاہ رحمتہ اللہ علیہ ۲۴ ربیع الاول ۱۱۱۲ھ محلہ میر باڑھ بہار

- (۱۷) حضرت خواجہ میر سید اہل اللہ شاہ صاحب رحمۃ اللہ علیہ بارہ دری بہار شریف ضلع نالندہ
- (۱۸) حضرت خواجہ میر سید نظام الدین شاہ رحمۃ اللہ علیہ ۱۴ محرم شریف نئی سرائے موسے کٹرہ باغ بارہ دری بہار شریف
- (۱۹) حضرت خواجہ میر سید تقی الدین شاہ رحمۃ اللہ علیہ بارہ دری بہار شریف
- (۲۰) حضرت خواجہ میر سید نصیر الدین شاہ رحمۃ اللہ علیہ بارہ دری بہار شریف
- (۲۱) حضرت خواجہ میر سید محمود شاہ صاحب رحمۃ اللہ علیہ ۱۵ جمادی الآخر بارہ دری بہار شریف
- (۲۲) حضرت خواجہ میر سید فضل اللہ شاہ رحمۃ اللہ علیہ ۲۵ شعبان ۹۲۵ھ محلہ عکن پورہ جونپور یوپی
- (۲۳) حضرت خواجہ قطب الدین بینائے دل شاہ رحمۃ اللہ علیہ ۲۰ ذی الحجہ مالوہ ایم پی قریب گڑھ مانڈو قصبہ ناچھہ
- (۲۴) حضرت خواجہ نجم الدین قلندر شاہ رحمۃ اللہ علیہ ۱۳ ربیع الآخر ۹۲۲ھ شرقی حوض شمسی دہلی
- (۲۵) حضرت خواجہ میر سید مبارک غزنوی شاہ رحمۃ اللہ علیہ بغداد شریف یا غزنی
- (۲۶) حضرت خواجہ میر سید نظام الدین شاہ رحمۃ اللہ علیہ جمعہ چاند رات محرم ۶۳۲ھ بغداد شریف
- (۲۷) حضور شیخ الشیوخ حضرت خواجہ شہاب الدین شاہ سہروردی رحمۃ اللہ علیہ شب جمعہ ۹ یا ۱۱ ربیع الثانی ۵۶۱ھ بغداد شریف
- (۲۸) حضور غوث الثقلین محبوب سبحانی قطب ربانی سید محی الدین عبد القادر جیلانی رحمۃ اللہ علیہ ۱۷ ربیع الثانی ۵۱۳ھ بغداد شریف
- (۲۹) حضرت خواجہ ابوسعید مبارک مخزومی رحمۃ اللہ علیہ ۱۴ محرم ۴۸۶ھ
- (۳۰) حضرت خواجہ ابوالحسن علی الہنکاری الغزنوی رحمۃ اللہ علیہ ۱۵ ربیع الاول ۴۰۷ھ
- (۳۱) حضرت خواجہ ابویوسف طرطوسی رحمۃ اللہ علیہ ۱۰ یا ۱۲ ذیقعدہ ۴۴۷ھ
- (۳۲) حضرت خواجہ شیخ عبد العزیز یمنی رحمۃ اللہ علیہ محرم یا ۳ ربیع الاول ۳۸۷ھ
- (۳۳) حضرت خواجہ شیخ رحیم الدین عیاض رحمۃ اللہ علیہ ۲۷ ذی الحجہ ۳۳۴ھ یا ۳۳۲ھ بغداد شریف
- (۳۴) حضرت خواجہ شیخ ابوبکر شبلی رحمۃ اللہ علیہ ۱۶ رجب ۲۹۷ھ یا ۲۹۸ھ بغداد شریف
- (۳۵) حضرت خواجہ سید الطائفہ خواجہ جنید بغدادی رحمۃ اللہ علیہ سہ شنبہ ۳ رمضان ۲۵۳ھ بغداد شریف
- (۳۶) حضرت خواجہ شیخ سری سقطی رحمۃ اللہ علیہ ۲۰ محرم ۲۰۰ھ بغداد شریف کرخ
- (۳۷) حضرت شیخ معروف کرخی رحمۃ اللہ علیہ جمعہ ۹ صفر ۲۳۷ھ مشہد مقدس
- (۳۸) حضرت سیدنا امام علی بن موسیٰ کاظم رضی اللہ عنہ ۲۰ محرم ۲۰۰ھ بغداد کرخ
- (۳۹) حضرت سیدنا امام موسیٰ کاظم رضی اللہ عنہ بروز جمعہ ۹ صفر ۲۳۷ھ مشہد مقدس

(۴۰) حضرت سیدنا امام جعفر صادق رضی اللہ عنہ روز جمعہ ۱۵ / رجب ۱۸۳ھ کاظمین شریف

(۴۱) حضرت سیدنا امام محمد باقر رضی اللہ عنہ روز جمعہ ۱۸ / رجب ۱۸۲ھ جنت البقیع

(۴۲) حضرت سید الساجدین امام زین العابدین رضی اللہ عنہ دوشنبہ ۱۰ / ذی الحجہ ۱۱۰ھ جنت البقیع

(۴۳) حضرت قرۃ العین سید الشہداء سیدنا امام حسین رضی اللہ عنہ ۱۰ / محرم شریف ۹۴ھ کربلا شریف

(۴۴) حضرت اسد اللہ الغالب سیدنا مولانا علی بن ابی طالب رضی اللہ عنہ ۲۱ / رمضان المبارک ۴۱ھ نجف اشرف

(۴۵) حضور پر نور سید المرسلین شفیع المذنبین رحمۃ اللعالمین سید الثقلین نبی الحرمین صاحب قاب قوسین او ادنیٰ احمد مجتبیٰ محمد مصطفیٰ ﷺ

دوشنبہ ۱۲ / ربیع الاول ۱۱ھ مدینہ منورہ



عرض مؤلف

بسم اللہ الرحمن الرحیم

اللہ تبارک و تعالیٰ کا لاکھ لاکھ شکر و احسان ہے کہ اس نے اپنے حبیب نبی کریم ﷺ کے صدقہ طفیل مجھ جیسے حقیر بے علم و عمل و سراپا تکسیر کو بزرگانِ دین کے ملفوظات کو جمع کرنے اور یا عظمت کی شکل میں بندگانِ خدا کے سامنے پیش کرنے کی توفیق عطا فرمائی، مولیٰ تعالیٰ سے دعا ہے کہ وہ اپنے محبوب ﷺ اور ہمارے پیر و مرشد حضور نور العارفین حضرت سیدنا و مولانا خواجہ صوفی الحاج محمد ارشد میاں صاحب قبلہ سرکارِ گلاں عظمتی مدظلہ العالی علیگزہی و دیگر بزرگانِ دین کے صدقے ہمیں اور دیگر مومنین و المومنات کو اسے پڑھ کر اس پر عمل کرنے کی توفیق عطا فرمائے،

اور اس حقیر بندے کو زیادہ سے زیادہ دین اسلام و سلسلہ عالیہ کی خدمت کرنے کی توفیق عطا فرمائے، یا عظمت کی کتابت و طباعت میں کہیں بھی چھوٹی یا بڑی غلطی بھول چوک نظر آئے تو ہماری مؤدبانہ گزارش ہے کہ اس حقیر بندے کو ضرور آگاہ فرمائیں، تاکہ آئندہ ایڈیشن میں غلطی کا سدھار کیا جاسکے، یہ بات رسماً نہیں حقیقتاً عرض کی جا رہی ہے تمام قارئین سے گزارش ہے کہ ہر قاری اپنی ذمہ داری سمجھتے ہوئے اس راہ میں ہماری مدد فرمائے،

ہو سکتا ہے کہ کسی کی اصلاح سے ہماری عاقبت سنور جائے جو نجات کا ذریعہ ہو،

الحمد للہ اس کتاب یا عظمت کو پڑھ کر انشاء اللہ تعالیٰ خوفِ خدا، عشقِ رسول ﷺ و بزرگانِ دین کی عقیدت و محبت اور عبادت و ریاضت و عشقِ مرشد کا ذوق و شوق حاصل ہوگا،

الحقیر بندہ بارگاہِ پیر و مرشد

محمد عمر (محمد میاں) ارشدی اشرفی بلراپوری

گرام و پوسٹ تہنیاں پکپڑ و ضلع بلراپوری یوپی انڈیا

و خانقاہ ارشدیہ اشرفیہ کرا سواڑا پوسٹ گوا mobil.no.9762709236/9423309308

email.khanqaharshadia@gmail.com

ملت

صوفی محمد عمر ارشدی کی تصنیفات

(۱) تحفۃ ابوالعلاء

یہ کتاب، سلسلہ ابوالعلائیہ جہانگیر یہ کی سیرت پاک پر لکھی گئی ہے،

(۲) منہاج الاصفیاء

یہ کتاب تصوف پر لکھی گئی، صوفیاء کرام کے ملفوظات اور ان کے احکامات و کمالات اور ان کے طرز عمل پر لکھی گئی،

(۳) نکہت ارشدی

ارشدی بلرامپوری کے قلم کا شاہکار، نعت و منقبت کا مجموعہ

(۴) گلشن ارشدی

ارشدی بلرامپوری کے قلم کا شاہکار، حمد، نعت و منقبت کا مجموعہ